

సంపుటము-I
సమావేశము-XXIX
నంబరు. 5



వెల : రూ. 9-00
20 నవంబరు, 2017
సోమవారము
హివళంబి నామ సం.
మార్గశిర శు. 2

ఆంధ్రప్రదేశ్ శాసన పరిషత్ కార్యకలాపాలు
**ANDHRA PRADESH
LEGISLATIVE COUNCIL DEBATES**

అధికార నివేదిక
OFFICIAL REPORT

విషయ నూచిక

క్రమ సంఖ్య	విషయం	పేజీ నం.
1.	ప్రశ్నోత్తరాలు	01-32
2.	సభా కార్యక్రమం - ప్రత్యేక ప్రస్తావనలు	32-33
3.	సభా కార్యక్రమం - అర్థి నమర్పణ	33-34
4.	సంక్షేమంపై లఘు చర్చ కొనసాగింపు (మూడవ రోజు - మంత్రివర్మల ప్రత్యుత్తరం)	34-44
5.	ఆరోగ్య రంగంపై లఘు చర్చ	44-71

ఆంధ్రప్రదేశ్ శాసన పరిషత్తు

ప్రధాన అధికారులు

చైర్మన్	ః	శ్రీ ఎన్.ఎం.డి. ఫరూక్
డెప్యూటీ చైర్మన్	ః	శ్రీ రెడ్డి సుబ్రహ్మణ్యం
ఉపాధ్యక్షుల పేర్ల వట్టిక	ః	శ్రీమతి పమిడి శమంతకమణి శ్రీ వాకాటి నారాయణ రెడ్డి శ్రీ బొడ్డు నాగేశ్వర రావు
కార్యదర్శి (ఇన్‌ఛార్జ్)	ః	శ్రీ ఎమ్. విజయరాజు
ఉప కార్యదర్శులు	ః	శ్రీ కె. సత్యనారాయణరావు శ్రీ పి. బాలకృష్ణమాచార్యులు
సహాయ కార్యదర్శులు	ః	శ్రీ పి.వి. సుబ్బారెడ్డి శ్రీ కె. రాజకుమార్ శ్రీమతి ఆర్. వనితారాణి డా. వై. కామేశ్వరి శ్రీ ఇ. సంజీవరావు శ్రీ కె. వెంకటేశ్వరరావు శ్రీ డి. జగన్మోహన్‌రావు శ్రీ బి. ప్రభాకరరావు
చీఫ్ రిపోర్టర్	ః	శ్రీ ఆర్. శ్రీనివాసరావు

ఆంధ్రప్రదేశ్ శాసన పరిషత్

సోమవారం, 20వ తేది, నవంబరు, 2017

(నభ ఉదయం 10.00 గంటలకు నమావేశమైనది)

(గౌరవ అధ్యక్షులు అధ్యక్ష స్థానం వహించారు)

1. ప్రశ్నోత్తరాలు

సాగుకు యోగ్యమైన భూమి

ప్రశ్న నెం. 9759 (41)

శ్రీమతి పోతుల సునీత, ఎం.ఎల్.సి.

గౌరవనీయులైన వ్యవసాయ శాఖ మంత్రిగారు దయచేసి ఈ క్రింది సమాచారం తెలియచేస్తారా;

- A రాష్ట్రంలో లభ్యంగా ఉన్న 40.47 లక్షల హెక్టార్ల సాగు చేయదగు భూమిలో 17.54 లక్షల హెక్టార్ల భూమి మాత్రమే సాగు క్రింద ఉందన్న విషయం వాస్తవమేనా;
- B అయితే, వంట సాగును పెంచేందుకు తీసుకుంటున్న చర్య ఏమిటి?

గౌరవనీయులైన వ్యవసాయ శాఖ మంత్రివర్యులు (శ్రీ సోమిరెడ్డి చంద్రమోహన్ రెడ్డి):

- A లేదండీ.
- B ఈ ప్రశ్న ఉత్పన్నం కాదు.

శ్రీమతి పోతుల సునీత (శాసనసభ-నియోజకవర్గం): అధ్యక్షా, రాష్ట్రంలో లభ్యంగా ఉన్న 40.47 లక్షల హెక్టార్ల సాగుచేయదగు భూమిలో కేవలం 17.54 లక్షల హెక్టార్ల భూమి మాత్రమే సాగు క్రింద ఉందన్న విషయం గురించి నేను మంత్రిగారిని అడిగాను. దానిపైన చిన్న వివరణ ఇవ్వదలచాను. రైతు రుణ మాఫీ లాంటి పలు చర్యలు రైతు సంక్షేమ కోసం రాష్ట్రప్రభుత్వం తీసుకొంటున్నప్పటికీ సాగు భూమి తగ్గడం పట్ల ఆందోళన కలుగుతోంది. మన

రాష్ట్రంలో 62 శాతం మంది వ్యవసాయం ఇతర సంబంధిత పనులపై ఆధారపడి జీవిస్తున్నారు. వారి జీవన విధానం మెరుగు కోసం మరియు రాష్ట్రంలో రెండంకెల వృద్ధి రేటు కోసం కృషి చేయాలని ప్రభుత్వాన్ని మీ ద్వారా కోరుతున్నాను. అలాగే, రైతులను సాంకేతికంగా ముందంజలో నిలిపి వారి జీవితాలలో మార్పు తీసుకురావాలన్న లక్ష్యంతో విశాఖపట్టణంలో ఈ నెల 15, 16 తేదీలలో ఏపీ అగ్రిటెక్ సదస్సును నిర్వహించినందుకు గౌరవ ముఖ్యమంత్రి శ్రీ నారా చంద్రబాబు నాయుడు గారికి ధన్యవాదాలు తెలుపుతున్నాను. అలాగే రాష్ట్రంలోని రైతులను సాంకేతికంగా ముందంజలో నిలిపి వారి జీవితాలలో మార్పు తీసుకురావాలన్న లక్ష్యంతో అగ్రిటెక్ సదస్సును నిర్వహించినందుకు ధన్యవాదాలు తెలుపుతున్నాను. వ్యవసాయ రంగంలో యాంత్రికరణతోబాటు సాంకేతికతను జోడించాలనే రాష్ట్రప్రభుత్వ విధానానికి రైతులు ఎంతో సంతృప్తిని వ్యక్తం చేస్తున్నారు. అలాగే సెప్టెంబరులో శ్రీ నారా చంద్రబాబు నాయుడు ఒక పవిత్ర భావంతో, సత్యంకల్పంతో జలసిరి కార్యక్రమాన్ని రాష్ట్రవ్యాప్తంగా చేపట్టగా, వరుణ దేవుడు కరుణించి అధిక వర్షాలు రావడం వల్ల 347 టీఎంసీల నీరు రిజర్వాయర్లలోకి చేరడం కారణంగా రైతులకు మేలు జరిగింది. ప్రభుత్వం, అలాగే, గౌరవ మంత్రివర్యులు కూడా ఇంకా ఋణ మాఫీ అందనటువంటి వారి కొరకు సభలు ఏర్పాటు చేసి వారికి అందచేయడం వల్ల మంచి ఫలితాలు వస్తున్నాయి. రైతుల కొరకు విశాఖపట్టణంలో నిర్వహించిన అగ్రిటెక్ సదస్సు వంటి కార్యక్రమాలు బాగున్నాయి. అయితే, వ్యవసాయం ఇంకా అభివృద్ధి చెందాలని నేను ప్రభుత్వం దృష్టికి తీసుకువస్తున్నాను.

శ్రీ సామిరెడ్డి చంద్రమోహన్ రెడ్డి : అధ్యక్షా, గౌరవ సభ్యులు శ్రీమతి పోతుల సునీత గారు 17.54 లక్షల హెక్టార్ల వంట గురించి అడిగారు, బహుశ అది ఆగస్టు, 2017 వరకు సాగులోకి వచ్చినది అయి ఉంటుంది. మన రాష్ట్రంలో మొత్తం 40.47 లక్షల హెక్టార్లు ఉండగా, ఇప్పుడు దాదాపు 36.35 లక్షల హెక్టార్లు అంటే 90 శాతం సాగు జరిగింది. అందుకు ముఖ్య కారణమేమంటే జులై నెలలో వర్షాలు రాకపోవడం వల్ల వర్షాభావ పరిస్థితులు వచ్చాయి. ఆ తరువాత వర్షాలు కురవడంతో వంట మళ్ళీ ఊపందుకుంది. వరి సాగు 15.63 లక్షల హెక్టార్లు ఉంటే ఈ సంవత్సరం 14.64 లక్షల హెక్టార్లు మాత్రమే సాగు అయింది. అంటే దాదాపు లక్ష హెక్టార్ల వంట తగ్గింది. వేరుశనగ కూడా సాధారణ సాగు 9.1 లక్షల హెక్టార్లు ఉండగా 6.46 లక్షల హెక్టార్లలో సాగు జరిగింది. అంటే 3.53 లక్షల హెక్టార్లలో వేరుశనగ వంట తగ్గింది. మొత్తం మీద నాలుగు లక్షల హెక్టార్లలో వంట తగ్గిన మాట వాస్తవం.

తృణధాన్యాల విషయంలో మన లక్ష్యం ఇంచుమించు 2.24 లక్షల మెట్రిక్ టన్నులైతే 2.24 లక్షల మెట్రిక్ టన్నులు వచ్చింది. అపరాలకు సంబంధించి 2.96 మెట్రిక్ టన్నులు లక్ష్యం కాగా, ఊహించినదానికంటే ఎక్కువగా 3.65 మెట్రిక్ టన్నుల వంట వచ్చింది. మొత్తం మీద సాగు విస్తీర్ణం తగ్గింది. వంట దిగుబడి మొత్తం మీద పెరిగిందని సభ దృష్టికి తీసుకువస్తున్నాను.

అధ్యక్షా, అగ్రిటెక్ నమ్మిట్ జరిపినందుకు శ్రీమతి పోతుల సునీత గారు ధన్యవాదాలు తెలిపారు. నిజంగానే ఆ సదస్సు చాలా బాగా జరిగింది. డెల్ బార్క్, సిఐఐ, ప్రజాప్రతినిధులు అందరూ సహకరించారు. వారందరికీ కూడా సేను కృతజ్ఞతలు తెలియచేస్తున్నాను.

శ్రీ పి.వి.ఎన్. మాధవ్ (పట్టభద్రుల నియోజకవర్గం - శ్రీకాకుళం, విజయనగరం, విశాఖపట్నం): అధ్యక్షా, సాగునీరు అందించే క్రమంలో కేంద్రప్రభుత్వం ప్రధానమంత్రి సించాయి యోజన అని కొత్త పథకాన్ని ప్రవేశపెట్టడం జరిగింది. ఈ పథకం యొక్క ముఖ్యోద్దేశం ఏమిటంటే, సాగుకు అనుకూలమైన ప్రతి ఎకరం నేల తడవాలని, అందుకు అనుగుణమైన చర్యలు తీసుకునేందుకు ఎక్కువ నిధులను కేటాయించడమైనది. ఆ పథకం క్రింద మనరాష్ట్రంలో ఏదైనా ప్రగతి జరిగిందా అని మంత్రిగారిని తమద్వారా అడుగుతున్నాను.

రెండవదేమంటే, వరి సాగుకు సంబంధించిన భూమి క్రమక్రమంగా తగ్గుతోంది. విశాఖపట్టణంలో అగ్రిటెక్ సదస్సు అద్భుతంగా జరిగింది. అందులో కూడా అనేకమంది రైతులు సాగు తగ్గిపోతున్నదని చెప్పడం జరిగింది. అందుకు అతి ముఖ్యమైన కారణమేమంటే, ఎక్కడైతే ఎక్కువ వరి సాగు చేస్తున్నారో, అక్కడ ప్రజలు ఆక్వా కల్చర్ వైపు మొగ్గుచూపుతున్నారు. ఆక్వాకల్చర్ వైపు మొగ్గు చూపడం ప్రమాదకరమేమీ కాదు కానీ, ఆ నీటి కారణంగా ఆయా ప్రాంతాల చుట్టుపక్కల ఉండే పొలాల వారు కూడా నష్టపోతున్నారు. అగ్రికల్చర్ నుండి ఆక్వాకల్చర్ వరకూ కొంత నియంత్రణ పాటించాల్సిన అవసరమున్నదని అనేకమంది రైతులు చెప్పడం జరిగింది. ముఖ్యంగా పశ్చిమగోదావరి జిల్లాలో ఎక్కువగా ఉంటున్నది. ఇన్ ఫ్యాండ్ ఆక్వాకల్చర్ నియంత్రణకు సంబంధించి ప్రభుత్వం చర్యలు తీసుకుంటుందా అని మీద్వారా తెలియచేయాలని కోరుకుంటున్నాను.

డా. గాదె శ్రీనివాసులు నాయుడు (ఉపాధ్యాయ నియోజకవర్గం - శ్రీకాకుళం, విజయనగరం, విశాఖపట్నం): అధ్యక్షా, ముఖ్యమంత్రి శ్రీ చంద్రబాబు నాయుడు గారు రైతాంగాన్ని ఆదుకోవడం కోసం పోలవరం ఎడమ, కుడి కాల్వలకు సంబంధించి పట్టిసీమ ద్వారా నీటిని ఇచ్చేందుకు కృషి చేస్తున్నారు. ఇప్పటికే కుడికాల్వ ద్వారా నీటిని ఇచ్చారు. శాసనసభ, శాసనపరిషత్తు సభ్యులందరినీ కూడా తీసుకువెళ్లి పోలవరం ప్రాజెక్టును చూపించారు. ఆదోక అద్భుతమైన కార్యక్రమం. అటు ఉత్తరాంధ్ర, ఇటు రాయలసీమకు నీరు వచ్చినట్లైతే చాలావరకు రైతుల సమస్యలు పరిష్కారమవుతాయి. ఈ సందర్భంలో పోతుల సునీతగారు ప్రశ్నించినట్లు సాగు యోగ్యమైన భూమికి నిరందించడం అతి ముఖ్యమైన కార్యక్రమం. జియాలజిస్టులు, సాంకేతిక నైపుణ్యం ద్వారా భూమిలో ఉన్న ఖనిజ, లవణాల గురించి సూచనలు అందచేసి రైతులకు అవగాహన కల్పించడం ద్వారా ఉత్పత్తిని పెంచుకుని మన రాష్ట్రాన్ని ముందుకు తీసుకువెళ్లేందుకు అవకాశం ఉంటుంది. విశాఖపట్టణంలో జరిగిన అగ్రిటెక్ సదస్సును వ్యవసాయ శాఖామంత్రి శ్రీ సోమిరెడ్డి చంద్రమోహన్ రెడ్డిగారి సహకారంతో గౌరవ ముఖ్యమంత్రివర్యులు శ్రీ నారా చంద్రబాబు నాయుడు గారు చాలా చక్కగా నిర్వహించారు. బిల్ గేట్స్ వంటివారు తమ సంపూర్ణ సహకారాన్ని అందచేయడం సంతోషకరమైన విషయం. ఇటువంటి అద్భుతాలు సాధిస్తూ అన్ని రంగాలలోనూ రాష్ట్రాన్ని ముందుకు తీసుకువెళుతున్న ప్రభుత్వానికి

ధన్యవాదాలు తెలియచేస్తున్నాను. రైతులకు సంబంధించి ఇంకా బాగా అవగాహన కలిగించే విధంగా చర్యలు చేపట్టి సాగుభూమి ఎక్కువ ఉండేలా, నిరుపయోగమైన భూమి లేకుండా చర్యలు తీసుకునేటట్లు చేయాలని ప్రభుత్వాన్ని కోరుతున్నాను. ఆ మేరకు చర్యలేమి తీసుకుంటున్నారో తెలియచేయాలని మంత్రిగారిని తమద్వారా కోరుతున్నాను.

ఉ.10.10

శ్రీ కరణం బలరామ కృష్ణమూర్తి (శాసనసభ-నియోజకవర్గం): అధ్యక్షా, మాగాణి పంట లక్ష హెక్టార్ల భూమి లోపునే సాగు కావడం లేదని మంత్రిగారు చెప్పారు. అది కరిష్టు కాదనేది నా ఉద్దేశం. ఎందుకంటే, నాగార్జున సాగర్ కుడి కాలువ క్రింద గుంటూరు, ప్రకాశం జిల్లాలు ఉన్నాయి. నేటికీ అక్కడి పరిస్థితి అయోమయంగా ఉంది. మంత్రిగారు ఇచ్చిన గణాంకాల్లో తేడా ఉందనేది నా అభిప్రాయం. మరలా ఒకసారి వారు క్లారిఫై చేస్తే మంచిది. మైనర్ ఇరిగేషన్ క్రింద చేసేది వారి లెక్కలోకి వస్తుందో రాదో తెలియదు. బోర్వెల్స్ ద్వారా సాగుచేసే భూములు కొన్ని ఉన్నాయి. అవి కూడా ఎండిపోయాయి. వీటన్నింటి ఫలితాల విషయంలో స్పష్టత ఇవ్వాలని నేను తమరి ద్వారా మంత్రిగారిని కోరుతున్నాను.

శ్రీ యండవల్లి శ్రీనివాసులు రెడ్డి (పట్టభద్రుల నియోజకవర్గం చిత్తూరు, ప్రకాశం, నెల్లూరు): అధ్యక్షా, రాయలసీమ వంటి కరవు ప్రాంతాల్లో మరియు ప్రకాశం జిల్లా వంటి మెట్ట ప్రాంతాల్లో ఇటీవల వర్షాలు బాగా కురిశాయి. వర్షాలు కురిసినప్పటికీ 10 శాతం రైతులు కూడా భూమిని సాగు చేయడానికి ముందుకు రావడం లేదు. దానికి కారణాలు ఏమిటంటే, మా చిత్తూరు జిల్లాలో ఎప్పుడో మోటార్లు అమ్మేసుకోవడం జరిగింది. వాటిని తిరిగి ఎస్టాబ్లిష్ చేసుకోవడానికి బడ్జెట్ లేని పరిస్థితి ఉంది. ముందస్తుగా వ్యవసాయశాఖ మంత్రి గారు వారిని ఆదుకోవడం కోసం పెట్టుబడులు అడ్వాన్సుగా ఇవ్వగలుగుతారా అని నేను తమరిద్వారా వారిని అడుగుతున్నాను. రెండవది, విద్యుత్ కనెక్షన్లు ఇవ్వకుండా డార్క్ జోన్ అని కొంత ప్రివెంట్ చేశారు. ఆ డార్క్ జోన్లో భూగర్భజలాలు కొంత పెరిగాయి కాబట్టి అక్కడ విద్యుత్ కనెక్షన్ల కోసం దరఖాస్తు చేసుకున్న వారికి కనెక్షన్లు ఇప్పించవలసిందిగా నేను తమరిద్వారా మంత్రిగారిని కోరుతున్నాను.

శ్రీ రాము నూర్యారావు (ఉపాధ్యాయ నియోజకవర్గం - తూర్పు, పశ్చిమ గోదావరి): అధ్యక్షా, పశ్చిమ గోదావరి జిల్లాలో చేపల చెరువులు, రొయ్యల చెరువులు ఎక్కువగా ఉండడం వల్ల వరిపంట తగ్గిపోతోంది. ఈ విషయంలో మా జిల్లా కలెక్టరు గారి ముందు కూడా మా ఆవేదనను వ్యక్తపరచడం జరిగింది. ధాన్యానికి ఎక్కువ విలువనిచ్చి వరి పంటను రైతులు ఎక్కువగా పండించే విధంగా చర్యలు తీసుకోవలసిందిగా నేను తమరిద్వారా మంత్రిగారిని కోరుతున్నాను.

శ్రీ సోము వీర్రాజు (శాసనసభ-నియోజకవర్గం): అధ్యక్షా, సభ్యులు అనేక విషయాలు వ్యవసాయంపై లేవనెత్తారు. మంత్రిగారు కూడా పూర్తిగా వాటి గురించి స్పష్టం చేయడానికి అవకాశం ఉంటుంది కాబట్టి రాబోయే ఐదు రోజుల్లో వ్యవసాయంపై ఒక లఘు చర్చను ఏర్పాటుచేస్తే బాగుంటుందనేది నా అభిప్రాయం.

శ్రీ సోమిరెడ్డి చంద్రమోహన్ రెడ్డి: అధ్యక్షా, వ్యవసాయంపై లఘు చర్చ రేపు శాసనసభలో ఉంది. ఆ తర్వాత శాసనసభిషత్తులో కూడా పెట్టుకుందామని నేను తెలియజేస్తున్నాను. సభ్యులు అడిగిన విషయంలో ఒక కమిటీని కూడా నియమించడం జరిగింది. వ్యవసాయానికి యోగ్యమైన భూమిలో రొయ్యల పెంపకం వల్ల ఆ చుట్టు ప్రక్కల రైతులు నష్టపోవడం జరుగుతోంది. వ్యవసాయానికి పనికివచ్చే భూమిని ఆక్వాకల్చర్ కు అనుమతి ఇవ్వడం లేదు. జిల్లా కలెక్టర్లకు ఈ విషయంలో గతంలోనే ఆదేశాలు ఇవ్వడం జరిగింది. పొరుగున ఉన్న రైతులు అభ్యంతరం తెలిపినా, డ్రైనేజి సౌకర్యం సరిగా లేకపోయినా రొయ్యల పెంపకానికి జిల్లాలో ఉండే అధికార యంత్రాంగం అనుమతి నిరాకరిస్తోంది. దానిపై ఒక కమిటీ నివేదికను సమర్పించాలని ముఖ్యమంత్రి గారు ఆదేశించడం జరిగింది. సభ్యులు శ్రీనివాసులు నాయుడు గారు చెప్పిన విషయం, గుంటూరు జిల్లాకు 40 టి.ఎం.సి.ల నీరు, ప్రకాశం జిల్లాకు 20 టి.ఎం.సి.ల నీరు, రబీ వంటకు నీరివ్వాలని ప్రభుత్వం నిర్ణయం తీసుకోవడం జరిగింది. ఎక్కడైనా వరిపంట కాకుండా ప్రత్యామ్నాయ పంటను వేయండి, నీటిని కూడా పొదుపు చేయాలని ముఖ్యమంత్రి గారు కూడా ఆదేశించడం జరిగింది. ప్రత్యామ్నాయ పంటల కోసం విత్తనాలను సబ్సిడీ క్రింద మనం ఇవ్వడం జరుగుతోంది. పత్తి పంట ఏరియా ఒకటిన్నర లక్షల హెక్టార్లను తగ్గించడం కోసం ప్రత్యామ్నాయ పంటలకోసం విత్తనాలను సబ్సిడీతో ఇవ్వడం కూడా జరిగింది.

సభ్యులు శ్రీ కరణం బలరామ కృష్ణమూర్తి గారు మాట్లాడుతూ, సాగుచేసే భూమి గణాంకాల్లో తేడా ఉందని చెప్పారు. దానిలో పెద్ద తేడా ఏమీ ఉండదు. 40.47 లక్షల హెక్టార్ల సాగు భూమి 36 లక్షల హెక్టార్లకు తగ్గిందనే మేము ఒప్పుకుంటున్నాము. వర్షాలు బాగా వడ్డాయి. పంటలు కూడా బాగా పండాయి. వేరుశనగ, పత్తి, వరిపంట మంచి దిగుబడి వచ్చింది. ఆ పంటల గణాంకాల విషయంలో ఏదైనా తేడా ఉంటే తప్పకుండా చెక్ చేసుకుంటామని నేను తెలియజేస్తున్నాను.

అధ్యక్షా, ఇక్కడ ఖరీఫ్ పంట నెల్లూరు జిల్లాలో రబీ పంటగా వస్తుంది. ఈసారి సోమశిలలో నీటి కొరత ఉండడం వల్ల రెండవ పంటకు మేము నీరు ఇవ్వలేదు. మిగిలిన ప్రాంతాల్లో మొదటి పంటగా వస్తుంది. నెల్లూరు జిల్లాలో కేవలం 50 శాతమే నమోదైంది. సభ్యులు శ్రీనివాసులు రెడ్డి గారు విద్యుత్ కనెక్షన్ల గురించి డార్క్ జోన్ గురించి అడిగారు. భూగర్భజలాల పాలనీ క్రింద మేము పీలున్నంతవరకూ జలసిరి పథకం క్రింద కనెక్షన్లు ఇస్తున్నాము. అక్కడున్న భూగర్భజలాలను బట్టి కొంత రెస్ట్రిక్షన్ కూడా జరుగుతోంది. దాని గురించి కూడా సంబంధిత మంత్రిగారితో చర్చించడం జరుగుతుంది. పశ్చిమగోదావరిలో ఆక్వాకల్చర్ గురించి కూడా సభ్యులు చెప్పారు. ఆక్వా కల్చర్ మరియు అగ్రికల్చర్ గురించి కమిటీ నివేదికను సమర్పిస్తుంది. వ్యవసాయానికి అనువైన భూమిని ఆక్వా

కల్చర్ క్రింద కన్వర్ట్ కాకుండా ప్రభుత్వం తగిన చర్యలు తీసుకుంటుంది. ప్రతి సీటిచుక్కను జాగ్రత్తగా వాడే విషయంలో పి.ఎం.జి.ఎస్.వై. పథకం ద్వారా మనం జాగ్రత్తగా వాడుకుంటున్నాము. ఒక ఎకరాకు మామూలుగా వాడే సీటిని డ్రిప్ అండ్ స్ప్రింకర్ ద్వారా మూడు ఎకరాలకు వాడే పరిస్థితి కూడా ఉంది. ఆ పథకం క్రింద కేంద్రప్రభుత్వం రూ.60 కోట్లు ఇస్తే, రాష్ట్ర ప్రభుత్వం రూ.40 కోట్లు ఇచ్చి రైతాంగానికి హార్టికల్చర్ లో ఎక్కువగా ఆ నిధులను ఖర్చు చేయడం జరుగుతోంది.

మార్కెట్ ఇంటర్వెన్షన్ ఫండ్

ప్రశ్న నెం. 9686(42)

సర్వశ్రీ ఉమ్మారెడ్డి వెంకటేశ్వర్లు, పిల్లి సుభాష్ చంద్రబోస్, గంగుల ప్రభాకర్ రెడ్డి, ఎం.ఎల్.సి.లు

గౌరవనీయులైన మార్కెటింగ్, గిడ్డంగులు, పశుసంవర్ధక, పాడిపరిశ్రమాభివృద్ధి, మత్స్యపరిశ్రమలు మరియు సహకార శాఖ మంత్రిగారు దయచేసి ఈ క్రింది సమాచారం తెలియజేస్తారా;

A రైతుల ప్రయోజనాలను కాపాడేందుకు ప్రభుత్వం మార్కెటు ప్రమేయ నిధిని ఏర్పాటు చేయడమయిందా;

B అయితే, ఆ వివరాలేమిటి?

గౌరవనీయులైన మార్కెటింగ్, గిడ్డంగులు, పశుసంవర్ధక, పాడిపరిశ్రమాభివృద్ధి, మత్స్యపరిశ్రమలు మరియు సహకార శాఖ మంత్రి (శ్రీ సి.హెచ్.ఆదినారాయణ రెడ్డి):

A లేదండీ

B ఈ ప్రశ్న ఉత్పన్నం కాదు

శ్రీ కరణం బలరామ కృష్ణమూర్తి: అధ్యక్షా, ప్రశ్న వేసిన సభ్యులు సభలో ఉన్నా, లేకపోయినా ఇది అందరికీ సంబంధించిన అంశం. మార్కెట్ ఇంటర్వెన్షన్ ఫండ్ గా లేకపోయినా మార్కెట్ ఫెండ్ వంటి సంస్థల ద్వారా పీరు అప్పుడప్పుడు ఫీల్డ్ లోకి వచ్చి చేస్తున్నారు. అప్పుడు శ్రీ పుల్లారావు గారు వ్యవసాయ మంత్రిగా ఉన్నప్పుడు 3 సంవత్సరాలు కోల్డ్ స్టోరేజీలో ఉన్న శనగలు కూడా బయటకు పంపించడం జరిగింది. అప్పుడు మార్కెట్ ఇంటర్వెన్షన్ వల్ల రైతుకు క్వంటాలుకు రూ. 2 వేలు అదనంగా వచ్చాయి. క్వంటాలుకు రూ. 3,100 లకు ధరను నిర్ణయిస్తే, దాదాపు రూ.5,000లకు పైగా రేటు వచ్చింది. గతంలో మిర్చిపంట, కంది పంటకు కూడా సమస్య వచ్చింది. ప్రతి సంవత్సరం ఏదో ఒక పంటకు ఇబ్బంది వస్తూనే ఉంది. అందువల్ల తప్పకుండా మార్కెట్ ఇంటర్వెన్షన్ ఫండ్ పెట్టాలనేది మా అభిప్రాయం. ఈ విధంగా ఏదో ఒక ఫండ్ లేకపోతే అప్పటికప్పుడు నిధులు వెతుక్కోవడం ఏ పంటకు పెట్టాలో అర్థంకాకపోవడంతో ఆలస్యం చేయడం వల్ల వ్యాపారస్తుల కబంధ హస్తాల్లో రైతాంగం ఇరుక్కుపోవడం

జరుగుతోంది. దీనిని ప్రత్యేకంగా పరిశీలించి ముందుచూపుతో తగిన జాగ్రత్తలు తీసుకుంటే బాగుంటుందని తమరిద్వారా మంత్రిగారిని కోరుతున్నాను.

శ్రీ బచ్చల అర్జునుడు (శాసనసభ-నియోజకవర్గం): అధ్యక్షా, వాస్తవానికి మార్కెట్ ఇంటర్వెన్షన్ ఫండ్ అనేది చాలా అవసరాలతో కూడుకుని ఉంది. నేడు సామాన్యులు కూరగాయల మార్కెట్లో కూరగాయలు గానీ, కిలో టమాటాలు గానీ కొనాలంటే దాదాపు రూ. 50లు ధర ఉంటుంది. మరొకచోట వాటికి ధర లేక పారవేయడం జరుగుతోంది.

ఉ. 10.20

ఉల్లిపాయల పరిస్థితి కూడా అదేవిధంగా ఉంది. ఇంటర్వెన్షన్ ఫండ్తోపాటు, మార్కెటింగ్ యార్డుల్లోని నగదు, ప్రభుత్వ నగదుతో చిన్న చిన్న కోల్డ్ స్టోరేజీలు ఏర్పాటుచేసి ఉల్లిపాయలు, టమాటాలు ప్రభుత్వం కొనుగోలు చేస్తే కొంతవరకూ ధరల నియంత్రణ చేయవచ్చు. ఇందాక పెద్దలు చెప్పినట్లుగా కంది, వప్పధాన్యాల ధరలు అకస్మాత్తుగా పెరగడం వల్ల రైతులకు ఇబ్బంది కనుక ఆ ఫండ్ ఏర్పాటు చేయాల్సిన అవసరముంది. ధరలు తక్కువగా ఉంటే పేద, మధ్య తరగతి ప్రజాసీకం వప్పు ధాన్యాలు ఉవయోగించుకోవచ్చు. ఇవాళ మార్కెట్లో కందివప్పు అత్యధిక ధరలో లభిస్తున్నా, వాస్తవానికి ఆ ఫలితాలు రైతుకు అందడంలేదు. కాబట్టి ఈ ఇంటర్వెన్షన్ ఫండ్ ఏర్పాటు గురించి ప్రభుత్వం తప్పనిసరిగా ఆలోచన చేయాల్సిన అవసరం ఎంతైనా ఉందని ఈ సందర్భంగా తెలియజేస్తున్నాను.

శ్రీ బొడ్డు నాగేశ్వరరావు(పట్టభద్రుల నియోజకవర్గం - కృష్ణా, గుంటూరు): అధ్యక్షా, ప్రతి సంవత్సరం కూడా రైతులు ఏదో ఒక ఇబ్బంది ఎదుర్కొంటున్నారు. ఉదాహరణకు రైతులు పత్తి, మిర్చి, మొక్కజొన్న, వరిధాన్యం, మినుము, పెసరవంటి వంటలను పండిస్తున్నా మార్కెట్ లేకపోవడంతో నష్టపోతున్నారు. అయితే ప్రభుత్వం జోక్యం చేసుకుని ధాన్యాన్ని కొంతవరకే నిల్వ చేస్తోంది కాబట్టి కచ్చితంగా ఒక నిధిని ఏర్పాటు చేయాల్సిన అవసరముంది. రెండవది, ఈరోజు కూరగాయలు కిలో వంద రూపాయలకు, ఉల్లిపాయలు రూ.60, రూ.70కు అమ్ముతున్నారు. వీటి ధరలు ఇంకా పెరిగిపోయే అవకాశం కూడా ఉంది. గౌరవ సభ్యులు అర్జునుడుగారు చెప్పినట్లు వాటిని కోల్డ్ స్టోరేజీలో నిల్వ చేస్తే సామాన్యులకు తక్కువ ధరకు అమ్మే అవకాశముంటుంది. మనది కోస్టల్ ఏరియా. ఎప్పుడు తుపానులు, వర్షాలు వస్తాయో చెప్పలేము. అలాగే ప్రకృతి వైపరీత్యాలు, అతివృష్టి, అనావృష్టి వల్ల రైతాంగం పెద్ద ఎత్తున నష్టపోవడం జరుగుతోంది కనుక ఆ సమయంలో కూడా ఒక ప్రత్యేకమైన నిధిని ఏర్పాటు చేసి దిశగా ప్రభుత్వం దృష్టిసారించాలని మీద్వారా కోరుతున్నాను.

శ్రీ సి.హెచ్.ఆదినారాయణరెడ్డి: అధ్యక్షా, ప్రభుత్వానికి ప్రత్యేక నిధి అనేది లేకపోయినప్పటికీ ప్రత్యేక విధితో ఇప్పటికే 13సార్లు కొనుగోలు చేశాము. ఇప్పుడు కూడా ప్రత్తి, పెసలు, మినుములు, మొక్కజొన్న, వేరుశనగ వంటివి కొనడానికి ప్రభుత్వం అన్ని రకాలుగా చర్యలు తీసుకుంటోంది. ఈ నెల 9వ తేదీనాడు కొందరు సభ్యులు ముఖ్యమంత్రిగారిని వేరుశనగ పంట గురించి అడిగిన వెంటనే వారు ముఖ్య కార్యదర్శిగారికి చెప్పి 10వ తేదీనాడే జీ.ఓ కూడా ఇవ్వడం జరిగింది. రూ.1425 చొప్పున 2.40లక్షల క్వింటాళ్ళ మొక్కజొన్నను కొనుగోలు చేయగా, పెసలకు రూ.5575, మినుములకు రూ.5400కు చెల్లించాలని నిర్ణయించాము. అలాగే వీటి కొనుగోలుకు 20

కేంద్రాలు ఏర్పాటుచేశాము. అదేవిధంగా సి.సి.ఐ వారి సహకారంతో 1300 క్వింటాళ్ళ ప్రత్తిని సుమారు ఆరు కోట్ల రూపాయలతో 670మంది రైతుల నుండి కొనడం జరిగింది. గౌరవ సభ్యులు బొడ్డు నాగేశ్వరరావుగారు, బచ్చల అర్జునుడుగారు, కరణం బలరామకృష్ణమూర్తిగారు అడిగిన అంశాలకు సంబంధించి లఘు చర్చ పెట్టి మాట్లాడితే చాలా విషయాలను అందులో చర్చించడానికి అవకాశముంటుంది.

ఇక ఫిషరీస్ విషయానికి వస్తే ఉభయ గోదావరి జిల్లాలలో చాలా చోట్ల రొయ్యలు, చేపలను పెంచుతున్నారనేది వాస్తవం. అయితే జిఎస్ డిపి పెంచడం కోసం ఇది అవసరమవుతుంది. దీనికోసం ప్రత్యేకంగా ఈనెల 3వ తేదీనాడు జరిగిన అపెక్స్ కమిటీకి కామినేని శ్రీనివాస్ గారు, నేను, దిల్లీ నుంచి వచ్చిన ప్రతినిధులం హాజరయ్యాము. అందులో చర్చిస్తూ కలెక్టరందర్నీ కూడా పిలిపించి పెద్ద ఎత్తున కార్యక్రమం చేయాలనీ, అదీ రైతులు ఇబ్బందిపడకుండా ప్రభుత్వానికీ సహాయం చేసేటట్లుగా ఉండేలా చేయాలనే ఒక నిర్ణయం తీసుకోవడం జరిగింది. ఈ అంశాలపై శాసనసభలో చర్చ ఉంది. ఇక్కడ ఈ సభలో కూడా ఒక తేదీ నిర్ణయించి మాట్లాడతాము.

అన్న ఎన్.టి.ఆర్. క్యాంటీన్ల ఏర్పాటు

ప్రశ్న నెం.9659

శ్రీ చిక్కాల రామచంద్రరావు, ఎం.ఎల్.సి.,

గౌరవనీయులైన పురపాలక పరిపాలన మరియు పట్టణాభివృద్ధి శాఖ మంత్రిగారు దయచేసి ఈ క్రింది సమాచారం తెలియజేస్తారా;

అ) ఇప్పటి వరకు నెలకొల్పిన అన్న ఎన్.టి.ఆర్. క్యాంటీన్ల సంఖ్య ఎంత;

ఆ) త్వరలో మరిన్ని క్యాంటీన్లను ప్రారంభించే ప్రతిపాదన ఏదైనా ఉందా ?

గౌరవనీయులైన పురపాలక పరిపాలన మరియు పట్టణాభివృద్ధి శాఖ మంత్రిగారి తరపున గౌరవ పౌరసరఫరాల శాఖ మంత్రివర్యులు (శ్రీ ప్రత్తిపాటి పుల్లారావు):

అ) సిఆర్ డిఎ వరిధిలోని తుళ్ళూరు, వెలగపూడి మరియు తాత్కాలిక సచివాలయంలోని ప్రభుత్వ సముదాయంలో ఇప్పటి వరకు 3(మూడు) అన్న ఎన్.టి.ఆర్ క్యాంటీన్లను నెలకొల్పడమైనది.

ఆ) 14 మునిసిపల్ కార్పొరేషన్లు మరియు 4 మునిసిపాలిటీలన్నింటిలో రెండు వందల (200) అన్న ఎన్.టి.ఆర్ క్యాంటీన్లను ప్రారంభించాలని ప్రతిపాదించడమైనది.

శ్రీ చిక్కాల రామచంద్రరావు (స్థానిక సంస్థలు - తూర్పు గోదావరి): అధ్యక్షా, మంత్రిగారు సమాధానం చెప్తూ, అన్న ఎన్.టి.ఆర్ క్యాంటీన్లు తుళ్ళూరు, వెలగపూడి, సచివాలయంలో పెట్టామని అంటున్నారు. 14 కార్పొరేషన్లలో, 4 మున్సిపాలిటీలలో ఇంకా 200 అన్న ఎన్.టి.ఆర్ క్యాంటీన్లు ప్రతిపాదనలు ఉన్నాయని చెప్పారు. హోటల్స్ లో ధరలు ఎక్కువగా ఉండడం వల్ల పేద, కార్మిక వర్గాలు వాటిని ఉపయోగించుకోలేకపోతున్నారు. కాబట్టి అన్న ఎన్.టి.ఆర్

క్యాంటీన్లు అనేది చాలా మంచి కార్యక్రమం. ఈ కార్యక్రమాన్ని చేపట్టడానికి ముందే తమిళనాడులోని అమ్మక్యాంటీన్లు పరిశీలించడానికి ప్రభుత్వం ఒక బృందాన్ని వంపినట్లు ఇచ్చిందా? ఆ బృందం ఏదైనా రిపోర్టు ఇచ్చారా. వాటి వివరాలేమిటి? ఈ 200 క్యాంటీన్లు మీరు ఎప్పుడు ప్రారంభిస్తారో తెలియజేయాల్సిందిగా తమరిద్వారా మంత్రిగారిని కోరుతున్నాను.

డా. ఎం.వి.వి.ఎస్ మూర్తి (స్థానికసంస్థలు - విశాఖపట్నం): అధ్యక్షా, ఈ ప్రశ్నకు ఆరు నెలల క్రితం ఇదే సమాధానం పూర్వ మంత్రివర్యులు కూడా ఆనాడు చెప్పారు. వారు ఇక్కడే ఉన్నారే ఇప్పుడు తేదీ మార్చి అదే సమాధానాన్ని చెప్తున్నారు. పాత సమాధానం నా దగ్గర ఉంది. కావాలంటే పట్టుకొచ్చి ఇస్తాను. ఇదే ప్రశ్న ఇదే విధంగా నేను ఆరోజు అడగడం జరిగింది. అప్పుడు ఇదే సమాధానం చెప్పారు. మంత్రివర్యులు మారారు. ఇప్పుడు అదే సమాధానం ఇవ్వకుండా కొంచెం ఆలోచించి మంత్రివర్యులు ఇవ్వాలింది. 200 క్యాంటీన్లు పరిశీలనలో ఉన్నట్లు అప్పుడు కూడా చెప్పారు. నేను ఆనాడు మాట్లాడుతూ హైదరాబాద్ లో కూడా పేదవారి కొరకు క్యాంటీన్లు నడుపుతున్నారని, ఒకసారి హైదరాబాద్ కు వెళ్ళి చూసి వస్తే బాగుంటుందని చెప్పాను. పేదవారికి ఒక్కవూటైనా కనీస ధరకు భోజనం అందించాలనే ఉద్దేశంతో పెట్టిన పథకం ఇది. ముఖ్యమంత్రిగారితో కూడా నేను ఈ పథకం గురించి చెప్తే తప్పకుండా త్వరలోనే మొదలుపెట్టామన్నారు. మరి యంత్రాంగం ఏం చేస్తోందో నాకు తెలియదు. యంత్రాంగాన్ని కొద్దిగా మేలుకొలిపే విధంగా మంత్రివర్యులు చర్య తీసుకుంటే బాగుంటుందని తమద్వారా తెలియజేస్తున్నాను.

శ్రీ కత్తి నరసింహారెడ్డి (ఉపాధ్యాయనియోజకవర్గం - కర్నూలు, అనంతపురం, కడప): అధ్యక్షా, పేదవాళ్ళకు అన్న క్యాంటీన్లు పెట్టాలని ప్రభుత్వం నిర్ణయించడం హర్షదాయకం. సాధారణంగా హోటళ్ళల్లో రూ.50 నుంచి రూ.100 వరకూ భోజనం ధర ఉంటోంది కాబట్టి అన్న క్యాంటీన్లు పెట్టాలని 2014 సంవత్సరంలోనే కేబినెట్ అప్రూవ్ చేసింది. అందులో భాగంగా విశాఖ జిల్లాలో 15, గుంటూరు జిల్లాలో 10, తిరువతిలో 5, అనంతపురంలో 5 చొప్పున మొత్తం 35 క్యాంటీన్లు తొలిదశలో ప్రారంభించాలని నిర్ణయం తీసుకుని మూడున్నర సంవత్సరాలు గడిచినప్పటికీ కూడా ఇంకా మూడు క్యాంటీన్లతోనే కొనసాగుతోంది.

ఉ.10.30

రాయలసీమలో ప్రసిద్ధి చెందిన రాగి సంగటి లాంటి వంటకాలను అన్నా క్యాంటీన్ లో పెడతామనే ప్రయత్నం కూడా జరిగింది. ప్రజలు అన్న క్యాంటీన్ల కోసం, రాగి సంగటి కోసం ఎదురు చూస్తున్నారు. తొలి విడతగా 200 క్యాంటీన్లు పెడతామని చెప్పడం జరిగింది. వీటిని ప్రాధాన్యతా క్రమంలో హాస్పిటల్స్, రైల్వే స్టేషన్లు, బస్ స్టేషన్లు వంటి ప్రాంతాలలో ఏర్పాటు చేస్తే బాగుంటుందని మీ ద్వారా ప్రభుత్వానికి తెలియజేస్తున్నాము. అలాగే జూనియర్ మరియు డిగ్రీ కళాశాలల్లో మిడ్ డే మీల్స్ లాంటి పథకాలు లేవు కాబట్టి వాటికి కూడా మొదటి ప్రాధాన్యత ఇస్తే బాగుంటుందని మీద్వారా మంత్రి గారిని కోరుతున్నాను.

శ్రీమతి టి. రత్నాబాయి (నామినేటెడ్): అధ్యక్షా, ముఖ్యంగా గిరిజన ప్రాంతాలలో అన్న క్యాంటీన్ల అవసరం చాలా ఉంది. వైద్య ఆరోగ్య శాఖా మంత్రి గారు రంపచోడవరం వచ్చినప్పుడు కూడా వారిని రిక్వెస్ట్ చేయడం

జరిగింది. హాస్పిటల్స్ కు వచ్చేవారు, కోర్టుపని మీద వచ్చేవారు, ముఖ్యంగా ఉపాధి పనులకు వెళ్లే కూలీలు ఉన్నచోట తప్పనిసరిగా అన్నా క్యాంటీన్లు ఏర్పాటు చేయాల్సిన అవసరం ఉన్నందున దయచేసి దీనిమీద దృష్టి పెట్టవలసిందిగా మీ ద్వారా మంత్రిగారిని కోరుతున్నాను.

శ్రీ రాము సూర్యారావు: అధ్యక్షా, మన రాజధాని నగరంలో అన్న క్యాంటీన్లు చాలా బాగా పనిచేస్తున్నాయి. అలాగే ఏలూరు హెడ్ క్వార్టర్స్ ప్రభుత్వ వైద్యశాల దగ్గర అన్న క్యాంటీన్ ను ఏర్పాటు చేయాల్సిందిగా వైద్యశాఖా మంత్రిగారిని మరియు మా జిల్లా ఇన్ ఛార్జ్ మంత్రి గారైన పౌరసరఫరాల శాఖా మంత్రి గారిని మీద్వారా కోరుతున్నాను.

శ్రీ డొక్కా మాణిక్య వరప్రసాద్: అధ్యక్షా, ఎన్.టి.ఆర్ అన్న క్యాంటీన్లను ప్రజలు ఆశిస్తున్నారు. ఎందుకంటే ఆధునిక జీవన శైలి, వలస కార్మికులు కూడా పట్టణాలకు ఎక్కువగా వస్తున్నందున గుంటూరు, విజయవాడలో వలస కార్మికులు ఎక్కువగా కనిపిస్తున్నారు. వారు వివిధ గ్రామాల నుండి వసులకు వస్తున్నారు. మధ్యాహ్నం భోజనం సమయంలో వివిధ హోటల్స్ కు వెళ్లి ఆహారం కోసం చాలా ఇబ్బందులు పడుతున్నారు. అందువల్ల ఈ క్యాంటీన్లను ఏర్పాటు చేయడంలో ఆలస్యం చేయవద్దు. ఎన్.టి.ఆర్ అన్న క్యాంటీన్ అంటేనే ప్రజలకు ఒక భరోసా. అటువంటి భరోసా కార్యక్రమాన్ని ప్రభుత్వం ఇంకా ఆలస్యం చేయవద్దు. మీ ద్వారా మంత్రిగారిని కోరేదేమంటే ప్రతీ అర్బన్ ఏరియాలో ఈ సంవత్సరం ఏర్పాటు చేయండి. వలస కార్మికులు, నిర్మాణ కార్మికులు ఆహారం కోసం అనేక ఇబ్బందులు పడుతున్నారు. అందువల్ల ఈ అన్న క్యాంటీన్లు త్వరగా ఏర్పాటు చేసి అన్న ఎన్.టి.ఆర్ గారికి ఆత్మశాంతి చేకూర్చాలని మీద్వారా మంత్రి గారిని కోరుతున్నాను.

శ్రీ పి.వి.ఎన్ మాధవ్: అధ్యక్షా, తమిళనాడులో అమ్మ క్యాంటీన్లు సక్సెస్ కావడం వలన ఆ రాష్ట్రంలో తిరిగి అదే ప్రభుత్వం వచ్చిందని చెబుతున్నారు. అలాగే టి.ఆర్.ఎస్ ప్రభుత్వం కూడా హైదరాబాదులో మున్సిపల్ ఎన్నికల ముందు రూ.5/-కి ప్లేట్ మీల్స్ పెట్టడం కారణంగా మున్సిపల్ ఎన్నికలలో విజయం సాధించింది. అలాగే రాష్ట్ర ప్రభుత్వం కూడా మంచి ఆలోచనతో రాజధానిలోని 29 గ్రామాలలో అన్న క్యాంటీన్లు ఏర్పాటు చేస్తామని చెప్పడం జరిగింది. మన వెలగపూడిలో కూడా ఏర్పాటు చేశారు. ఇక్కడ ఒక రూపాయికే ఇడ్లీ అందిస్తున్నారు. అక్షయ పాత్ర ఆధ్వర్యంలో ఈ పథకం చాలా సక్సెస్ ఫుల్ గా కొనసాగుతోంది. మిగతా చోట్ల దీనిని ఏవిధంగా ముందుకు తీసుకువెళ్లాలనుకుంటున్నారు? తమిళనాడులో అక్కడ మహిళలకు నైపుణ్య శిక్షణ ఇచ్చి వారిచేత చేయిస్తున్నారు. అదేవిధంగా భారీ ఎత్తున యంత్రాలను తీసుకునివచ్చి చవాతీలు చేయడం, కూరగాయల కటింగ్ యంత్రాలను పెట్టి ఒకే చోట వండి, వివిధ ప్రాంతాలకు తీసుకువెళుతున్నారు. ఎక్కువమంది మహిళలకు ఉపాధి పొందే విధంగా ఈ కార్యక్రమం ప్రవేశపెట్టడం జరిగింది. అటువంటి ఆలోచన ప్రభుత్వానికి ఏమైనా ఉన్నదేమో చెప్పాల్సిందిగా మంత్రిగారిని కోరుతున్నాను. మహారాష్ట్ర ప్రభుత్వం శివసేన పార్టీ అధికారంలో ఉన్నప్పుడు జంఖా బాత్మర్ కేంద్రాలని ప్రవేశపెట్టి జొన్న రొట్టెలను అందించే ప్రయత్నం చేసింది. మనం కూడా ఆయా ప్రాంతాలలో స్టేబుల్ డైట్ ఇచ్చేవిధంగా

చూడాలి. మనకు రాయలసీమలో రాగినంగటి వలే రెగ్యులర్ గా తినేవి అందించే ప్రయత్నం చేయాలి. అల్పాహారంలో ఇడ్లీ, వడ కాకుండా వేరేవి ఏర్పాటు చేసేందుకు ఆలోచిస్తే బాగుంటుందని మంత్రిగారికి తెలియజేస్తున్నాను.

శ్రీ బొడ్డు నాగేశ్వరరావు: అధ్యక్షా, విజయవాడ ఎస్ఆర్ఆర్ మరియు సివిఆర్ కళాశాలలో స్పాన్సర్ల చేత ఉదయం పూట చాలా తక్కువ ధరకే టిఫిన్ పెట్టే ఏర్పాటు చేశారు. ఫలితంగా పిల్లలు కళాశాలకు హాజరయ్యే శాతం పెరిగింది. అక్కడ వారు బాగా చదువుకునే వరిస్థితి ఏర్పడింది. కాబట్టి కచ్చితంగా ఈ రకమైన ఏర్పాట్లు చేసుకుంటే బాగుంటుంది. ప్రభుత్వ కళాశాలల్లో ఎక్కువగా ఉండేది పేద, మధ్యతరగతి వారు కాబట్టి ఆ రకమైన ఆలోచన చేయాల్సిందిగా మీ ద్వారా మంత్రి గారిని కోరుతున్నాను.

శ్రీ ప్రత్తిపాటి పుల్లారావు: అధ్యక్షా, గౌరవసభ్యులు శ్రీ చిక్కాల రామచంద్రారావు, డా. ఎమ్.వి.వి.ఎస్ మూర్తి గార్లు ప్రకృతాశ్రయ రాజధానులైన చెన్నై, బెంగళూరు, హైదరాబాదు క్యాంటీన్లను పరిశీలించారా అని ప్రశ్నించారు. గత మంత్రిగారు కూడా ఇదే సమాధానం చెప్పారని పెద్దలు డా.ఎమ్.వి.వి.ఎస్ మూర్తిగారు సభ దృష్టికి తీసుకురావడం జరిగింది. మనం చెన్నై వెళ్లినప్పుడు, హైదరాబాదులో చూసినప్పుడు బెంగళూరుకు కొంత మార్పులు వచ్చిన మీదట ఈ వధకంలో ఇంకా కొంచెం మార్పులు చేయాల్సిన వరిస్థితులలో క్యాంటీన్లు ఏర్పాటు చేసేందుకు కొంత సమయం తీసుకోవడం జరుగుతోంది. ఎందుకంటే ఆ మూడు రాష్ట్రాల కంటే ఇంకా బెటర్ గా ఎలా చేయాలనేది ఎప్పటికప్పుడు ముఖ్యమంత్రిగారు ఆలోచన చేయడం జరుగుతోంది.

డా. ఎమ్.వి.వి.ఎస్ మూర్తి: (మైకు లేకుండా) ఈలోగా సమయం అయిపోతుంది.

శ్రీ ప్రత్తిపాటి పుల్లారావు: సమయం అయిపోకుండానే, ఎందుకంటే కర్ణాటకలో ఎలక్షన్ల కంటే ఒక సంవత్సరం ముందుగా ప్రారంభించారు, ఇప్పుడున్న మూడు రాష్ట్రాల కంటే కర్ణాటక బెటర్ గా ఉన్నదనే కన్ క్లజన్ కు వచ్చాము. కార్పొరేషన్ ఏరియాలలో ప్రతి యాభైవేల జనాభాకు ఒక ఎన్.టి.ఆర్ అన్న క్యాంటీన్లను 200 సెంటర్లలో మూడు నెలలలోపు ప్రారంభించాలనే నిర్ణయానికి వచ్చాము. ఇప్పటి వరకూ ఇడ్లీ ఒక రూపాయికి, భోజనం 5 రూపాయలకు ఇస్తున్నాము, కానీ కొత్త క్యాన్సెప్ట్లో 5 రూపాయలకు టిఫిన్, 5 రూపాయలకు అన్నం ఇవ్వాలనే ఒక ఆలోచన చేయడం జరిగింది. అదే విధంగా గౌరవ సభ్యులు కత్తి నర్సింహారెడ్డి, టి.రత్నాబాయి, రాము సూర్యారావు, డాక్టర్ మాణిక్య వరప్రసాద్ గార్లు కూడా అడిగారు.

గౌరవ సభ్యురాలు శ్రీమతి టి. రత్నాబాయి అడిగినట్లు గిరిజన ప్రాంతాలలో అన్న క్యాంటీన్లను భవిష్యత్తులో ఏర్పాటు చేసే అవకాశం ఉంది. గౌరవ సభ్యులు శ్రీ రాము సూర్యారావు గారు హాస్పిటల్స్ లో ఏర్పాటు చేయాలని అడిగారు. ఎక్కడైతే జన సమూహం ఎక్కువగా ఉంటుందో అక్కడే అన్న క్యాంటీన్లను ఏర్పాటు చేయడం జరుగుతుంది.

అదే విధంగా గౌరవ సభ్యులు శ్రీ పి.వి.ఎన్.మాధవ్ గారు చెప్పినట్లు ప్రాంతాన్ని బట్టి జొన్నరొట్టె లాంటి ఆహార పదార్థాలు మెనూలో ఉండేలా ఆలోచన చేస్తున్నాము. దశల వారీగా రాష్ట్రం మొత్తం అమలు చేయాలనే

ఆలోచన ఉంది. మొదటిసారిగా 200 క్యాంటీన్లను ఏర్పాటు చేస్తున్నాము. గౌరవ సభ్యులు శ్రీ బొడ్డు నాగేశ్వరరావు గారు కాలేజీల దగ్గర ఏర్పాటు చేయమని అడిగారు, వారి సూచన కూడా పరిగణనలోకి తీసుకుని ఏ విధంగా ముందుకు వెళ్లాలనేది ఆలోచన చేయడం జరుగుతుందని మీ ద్వారా గౌరవ సభ్యులకు తెలియజేస్తున్నాను.

తెల్ల రేషన్ కార్డుదారులకు రేషన్ సరఫరా

ప్రశ్న నెం.9869(44)

శ్రీ మహ్మద్ అహ్మద్ షరీఫ్, ఎం.ఎల్.సి.,

గౌరవసీయులైన వినియోగదారు వ్యవహారాలు, ఆహార, పౌర సరఫరాల శాఖ మంత్రిగారు దయచేసి ఈ క్రింది సమాచారం తెలియజేస్తారా;

- అ) ప్రస్తుతం రాష్ట్రంలో ఉన్న రేషన్ కార్డుల సంఖ్య ఎంత;
- ఆ) తెల్ల రేషన్ కార్డుదారులకు వంచదార మరియు కిరోసిన్‌ను సరఫరా చేసే ప్రతిపాదన ఏదైనా ఉన్నదా;
- ఇ) తెల్ల రేషన్ కార్డులపై ఇస్తున్నట్టి రేషన్ బియ్యానికి బ్యాంకు ఖాతాలలో నగదు జమచేయాలని ప్రభుత్వం యోచిస్తున్నదా?

గౌరవసీయులైన వినియోగదారు వ్యవహారాలు, ఆహార, పౌర సరఫరాల శాఖ మంత్రివర్యులు:

(శ్రీ ప్రతిపాటి పుల్లారావు):

- అ) ఆంధ్రప్రదేశ్ రాష్ట్రంలో 1,42,29,304 బిసిఎల్ కార్డులున్నాయి.
- ఆ) 2018, జనవరి నుండి బిసిఎల్ కుటుంబాలకు 1/2 కే.జి వంచదారను సరఫరా చేయాలనే ప్రతిపాదన పరిశీలనలో ఉంది. కిరోసిన్‌కు సంబంధించి అట్టి ప్రతిపాదన ఏదీ లేదు.
- ఇ) లేదండీ.

శ్రీ మహ్మద్ అహ్మద్ షరీఫ్: అధ్యక్షా, తెలుగుదేశం ప్రభుత్వం అధికారంలోకి వచ్చిన తరువాత రెండు రూపాయలకు కిలో బియ్యం ఎంతో ప్రతిష్టాత్మకంగా ప్రవేశపెట్టిన పథకం. స్వర్ణీయ శ్రీ నందమూరి తారక రామారావు గారి ఆలోచనల నుండి పుట్టుకొచ్చిన పథకం. ఈ రోజు ఏ ప్రభుత్వం అధికారంలోకి వచ్చినా సరే ఆ పథకాన్ని కొనసాగిస్తూనే ఉన్నారు. 1,42,29,304 రేషన్ కార్డులున్నాయని మంత్రిగారు చెప్పారు. గతంలో కోటి పదిలక్షల కార్డులు ఉండేవి. ఈసారి మూడు దఫాలుగా జరిగిన జన్మభూమి కార్యక్రమంలో అర్హులైన వారికి రేషన్ కార్డులు ఇవ్వడం జరిగింది. మంత్రిగారు చెప్పిన దాని ప్రకారం చూస్తే నుమారు 30లక్షల మందికి కొత్త రేషన్ కార్డులు ఇవ్వడం జరిగింది. ఇది ఎంతో హర్షించదగిన విషయం.

ఉ.10.40

అధ్యక్షా, అర్హత కలిగిన వారందరికీ రేషన్ కార్డులు ఇవ్వాలన్న ఉద్దేశం ప్రభుత్వానికి ఉందా? 2018, జనవరి నుంచి అరకేజి వంచదార ఇస్తామంటున్నారు. ఈ రోజుకి కూడా ప్రజలు రేషన్ కార్డుంటే బియ్యంతోపాటు, వంచదార, కిరోసిన్ కి అలవాటుపడి ఉన్నారు. కాబట్టి, బియ్యం ఒకటే ఇస్తే వారు సంతృప్తి చెందడం లేదు. అలాగే, వంచదార కూడా అరకేలో సరిపోయే పరిస్థితి కాదు, దానిని ఒక కిలోకి పెంచితే బాగుంటుందనే ప్రతిపాదన దృష్టిలో పెట్టుకోవాలని మంత్రిగారిని కోరుతున్నాను. అసలు బియ్యానికి రాష్ట్రప్రభుత్వం ఇచ్చిన సబ్సిడీ ఎంత? అంతేగాకుండా ప్రభుత్వం ఒక వ్యక్తికి బియ్యంపై ఇస్తున్న సబ్సిడీ ఎంత అనేది మంత్రిగారు చెప్పాలని కోరుతున్నాను. రేషన్ ద్వారా వస్తున్న బియ్యం చాలామటుకు సర్వీనియోగం అవుతున్నాయి. కానీ, కొంతమేర బియ్యం చౌకధర దుకాణాల డీలర్ల ద్వారా రూ.10/- నుంచి రూ.14/-ల వరకు కొని రిసైక్లింగ్ చేయడం జరుగుతోంది. అంతేగాకుండా ఇతర ప్రాంతాలకు ఎక్స్పోర్ట్ జరుగుతోందని పత్రికలలో వార్తలు వస్తున్నాయి. ఈరకంగా డబ్బుల కోసం అమ్ముకునే పరిస్థితి వస్తుందంటే బియ్యంలో నాణ్యత లోపించడంవల్ల ప్రజలు ఈవిధంగా చేస్తున్నారా అని నేను మంత్రిగారిని ప్రశ్నిస్తున్నాను. కొన్ని రాష్ట్రాలలో బియ్యానికి బదులు వాటికిచ్చే సబ్సిడీని బ్యాంకులలో జమ చేసే విధానం ఉంది అటువంటి పద్ధతేమైనా వినియోగదారులు కోరుకుంటే ఆవిధంగా చేసే ఆలోచన ఏమైనా ప్రభుత్వం చేస్తుందా? కిరోసిన్ లేకపోవడంవల్ల పేదవారు చాలా ఇబ్బందులు పడవలసి వస్తుంది. కనుక ఒక కుటుంబానికి కనీసం నెలకు ఒక లీటరు కిరోసిన్ అయినా ఇస్తే, కరెంటు పోయినప్పుడు కొవ్వొత్తులు వాడకుండా కిరోసిన్ దీపాలు వెలిగించుకోవడానికి వారికి వీలుంటుంది. వారికి కిరోసిన్ ఇచ్చే ఆలోచన చేయవలసిందిగా మీ ద్వారా మంత్రిగారిని కోరుతున్నాను.

శ్రీ గౌనివారి శ్రీనివాసులు (నామినేటెడ్): అధ్యక్షా, నేను ఒక విషయాన్ని గౌరవ మంత్రిగారి దృష్టికి తీసుకురాదలచాను. ఈ మధ్య మేము గ్రామాలను పర్యటించడానికి వెళ్ళినప్పుడు, చాలా గ్రామాలలో కుటుంబాల నుంచి వేరైన వ్యక్తులు బియ్యం కార్డులు సెవరేట్ గా కావాలని అడుగుతున్నారు. అలా ఇవ్వడంవల్ల ప్రభుత్వానికి ఎలాంటి నష్టం లేదు. వారిని డివైడ్ చేసి కార్డులు ఇవ్వచ్చు. దానితోపాటు కొంతమంది పింఛనుదార్లు కూడా రేషన్ కార్డు సెవరేట్ గా కావాలంటున్నారు. ఒక ఇంట్లో వితంతువు ఉండి ఆమెకి పెన్షన్ వస్తుంటే, అదే ఇంట్లో 60 సంవత్సరాలు పైబడిన వారు ఉంటే వారికి పెన్షన్ రావడం లేదు. అలాంటి పరిస్థితుల్లో వారికి పెన్షన్ రావడానికి వీలుగా బియ్యం కార్డు సెవరేట్ గా కావాలని అడుగుతున్నారు. కాబట్టి, వారికి బియ్యం కార్డులు కొత్తగా మంజూరు చేస్తే బాగుంటుంది.

రెండోది చౌకధర దుకాణాలలో ఖాళీలు ఉంటున్నాయి. ఆ ఖాళీలను భర్తీచేసేప్పుడు అక్కడ సర్పంచ్ రిజిస్ట్రేషన్ పెడుతున్నారు. ఆ సర్పంచ్ రిజిస్ట్రేషన్ వల్ల కొన్ని ఇబ్బందులు వస్తున్నాయి. ఆ సందర్భంలో ఏవిధంగా చేస్తే బాగుంటుందనేది ఆలోచించవలసిందిగా మీ ద్వారా మంత్రిగారిని కోరుతున్నాను.

శ్రీ ద్వారపురెడ్డి జగదీశ్వరరావు (స్థానికసంస్థలు - విజయనగరం): అధ్యక్షా, గౌరవ మంత్రివర్యులు 2018, జనవరి నుంచి ఈ తెల్లరేషన్ కార్డు మీద వంచదార కూడా ఇచ్చే దిశగా ప్రభుత్వం ఆలోచిస్తుందని చెప్పారు. అయితే

పంచదార మనకు ఎక్కడ నుంచి వస్తుంది? రాష్ట్రంలో ఉన్న పంచదార మిల్లులన్నీ కూడా పంచదార అమ్మకాలు సరిగా లేక, డిమాండు లేక నష్టాల్లో ఉన్నాయి. కొన్ని పరిశ్రమలు చూస్తే, అవి ముందుకు నడిచే ప్రశక్తి లేదు. అందుచేత మీద్వారా గౌరవ మంత్రివర్యులను నేను కోరేదేమంటే, మన రాష్ట్రంలో ఉన్న పంచదార మిల్లుల నుంచి ప్రాక్యూర్ చేసి ఇస్తే అవి నర్మైస్ అవుతాయి, మిల్లులు నర్మైస్ అయినప్పుడు రైతులకి కూడా గిట్టుబాటు ధర రావడం జరుగుతుందని మీకు తెలియజేస్తున్నాను.

శ్రీ గుండుమల తిప్పేస్వామి(శాసనసభ నియోజకవర్గం): అధ్యక్షా, తెలుగుదేశం ప్రభుత్వం అధికారంలోకి వచ్చి మూడున్నర సంవత్సరాలు అయింది. కాసి కార్డుల్లో కిరణ్ కుమార్ రెడ్డిగారి ఫాటోలు, రోశయ్యగారి ఫాటోలు ఉన్నాయి, దయచేసి ఆ కార్డులని తొలగించి, వెంటనే ముఖ్యమంత్రి చంద్రబాబునాయుడుగారి ఫాటోలతో కార్డులు ఇచ్చేవిధంగా చూడాలని మీద్వారా మంత్రిగారిని కోరుతున్నాను.

శ్రీ యండవల్లి శ్రీనివాసులురెడ్డి: అధ్యక్షా, అర్జులైన వారికి రేషను కార్డులు ఇవ్వడంలో జన్మభూమి కమిటీ ద్వారా కొన్ని కక్షసాధింపు ధోరణులు కొనసాగుతున్న విషయం వాస్తవం. వీటిని నివారించవలసిన అవసరం ఉందని మీద్వారా మంత్రివర్యులను నేను కోరుతున్నాను. చాలా ఫిర్యాదులు కూడా ఉన్నాయి. వీటికి సమాధానం చెప్పవలసిందిగా మీ ద్వారా మంత్రిగారిని కోరుతున్నాను.

శ్రీ పి.వి.ఎన్. మాధవ్: అధ్యక్షా, కేంద్రం నేరుగా బెనిఫిట్స్ ట్రాన్స్ఫర్ చేయాలని అనేక పథకాలు ప్రవేశపెట్టింది. దానిలో ముఖ్యంగా గ్యాస్ సబ్సిడీని లబ్ధిదారుల అకౌంట్లో నేరుగా వచ్చేందుకు ప్రయత్నం చేసింది. అలాగే తెల్లరేషన్ కార్డులో ఇచ్చే బియ్యం విలువకు సమాన విలువ గల డబ్బును వారి ఖాతాలో జమచేస్తే అది వినూత్నంగా ఉంటుంది. ఇది చాలా కేంద్రపాలిత ప్రాంతాలలో సక్సెస్ఫుల్ గా కొనసాగుతోంది. ముఖ్యంగా పాండిచ్చేరిలో ప్రవేశపెట్టడం జరిగింది. ఆ రాష్ట్రానికి ఒక నెలలోనే సుమారు 70 కోట్లు ఆదాయం వచ్చింది. ఆవిధంగా ఆలోచించి ఏదైనా ఒక జిల్లాను తీసుకుని వారి ఖాతాలోకి ట్రాన్స్ఫర్ చేస్తే బాగుంటుంది. అలాగే, మనం రైస్ ని అందరూ వాడేట్లుగా చేస్తున్నాము. దీనివల్ల అనేక రోగాలు రావడానికి అవకాశం ఉంది. చిరుధాన్యాలు ఇస్తే బాగుంటుందని మీ ద్వారా మంత్రిగారిని కోరుతున్నాను.

శ్రీ ప్రత్తిపాటి పుల్లారావు: అధ్యక్షా, గౌరవ సభ్యులు పరిఫ్ గారు, శ్రీనివాసులుగారు కొన్ని అంశాల్ని సభ దృష్టికి తీసుకువచ్చారు. అరకేజి పంచదారను 2018 జనవరి నుంచి సబ్సిడీ మీద ఇవ్వాలని ప్రభుత్వం నిర్ణయం తీసుకోవడం జరిగింది. జనవరి నుంచి ఈ రాష్ట్రంలో ఉన్న తెల్ల రేషన్ కార్డుదారులందరికీ కూడా ఇస్తాము. అదేవిధంగా బియ్యానికి ఎంత సబ్సిడీ ఇస్తున్నారని అడిగారు. దీనికి గానూ నెలకు రూ.630 కోట్లు కేంద్రం, రాష్ట్రం కలిపి సబ్సిడీ ఇవ్వడం జరుగుతోంది. దానిలో నాణ్యత విషయం గురించి కూడా ప్రస్తావించారు. నాణ్యత ఉన్న బియ్యాన్నే కార్డు హోల్డర్లకు ఇవ్వడం జరుగుతోంది. అదేవిధంగా కిరోసిన్ కూడా కొన్ని వర్గాలకు ఇవ్వాలని ఆలోచన చేస్తున్నాము,

అది పరిశీలనలో ఉంది. ఎందుకంటే విజయనగరంలాంటి జిల్లాల్లో కమ్యూనిటీస్ కు, రజకులకు, వెజిటబుల్ కల్టివేటర్స్ కు కిరోసిన్ ఇవ్వాలని ప్రభుత్వ పరిశీలనలో ఉంది. కాసి, గౌరవనభ్యులు గ్యాస్ కంటిన్యూయిటీ లేనప్పుడు, కరెంటు ఒక గంట పోయినప్పుడు, కోతలు ఉన్నప్పుడు, కిరోసిన్ అవసరం ఉంటుంది. కాబట్టి దానిని కూడా సరఫరా చేయాలని కోరారు. ప్రస్తుతం కోతలు లేవు కాసి ఎక్కడయినా అన్ అఫిషియల్ గా కరెంటు పోయినప్పుడు దీపాలు వెలిగించుకోవడానికి కిరోసిన్ కావాలని గౌరవనభ్యులు అందరూ అడుగుతున్నారు. ఈ సభలో కూడా కొంతమంది సభ్యులు మా దృష్టికి తీసుకురావడం జరిగింది. అది ప్రభుత్వ పరిశీలనలో ఉంది. కొన్ని వర్గాలకు ఇవ్వాలని నిర్ణయం తీసుకోవడం జరిగింది. మిగతావి కూడా పరిశీలన చేసి, వాటి మీద కూడా నిర్ణయం తీసుకునే అవకాశం ఉంది. అదేవిధంగా సభ్యులు శ్రీనివాస్ గారు స్ప్లిట్ కార్డుల గురించి అడిగారు. స్ప్లిట్ కార్డులకు సంబంధించి జిల్లా అధికారులకు ఆదేశాలు ఇవ్వడం జరిగింది. స్ప్లిట్ కార్డులకు అప్లై చేసుకుంటే వెంటనే వాటిని స్ప్లిట్ చేసుకునే అవకాశం ఉంది. అలాగే సభ్యులు కొంతమంది వేకెస్పిల గురించి అడిగారు. దీనికి సంబంధించి జిల్లా జాయింట్ కలెక్టర్లకు ఆదేశాలు ఇవ్వడం జరిగింది. ఎక్కడయితే రేషన్ షాపుల్లో వేకెస్పిలు ఉన్నాయో, ఏ జిల్లాకి ఆ జిల్లాలో ఫిలప్ చేసుకునేటువంటి అవకాశాలు కల్పించాము. గౌరవనభ్యులు జగదీశ్వరరావు గారు రేషన్ కార్డుల్లో పంచదార గురించి అడిగారు, దానికి టెండర్లు పిలవలేదు, పిలిచినప్పుడు తప్పకుండా మన రాష్ట్రంలో ఉండేవారికి ప్రాధాన్యత ఇవ్వడం జరుగుతుంది. అదేవిధంగా సభ్యులు శ్రీనివాస్ రెడ్డి గారు కక్ష సాధింపు చర్యలు అన్నారు, అటువంటిదెక్కడా లేదు. నూరుశాతం శాచ్ఛురేషన్ లో రేషన్ కార్డులు ఇస్తున్నాము. దీనిలో జన్మభూమి కమిటీ సభ్యుల పాత్రేమీ లేదు. అప్లై చేసుకునే అవకాశం ప్రతిఒక్కరికీ ఉంది. అప్లై చేసుకున్న ప్రతిఒక్కరికీ అర్హతల్ని బట్టి కార్డులు ఇవ్వడం జరుగుతోంది.

శ్రీ యండవల్లి శ్రీనివాసులు రెడ్డి: అధ్యక్షా, రేషన్ కార్డులకి అర్హతలు అంటూ జన్మభూమికి లింకు పెడుతున్నారు. ఈ విషయాన్ని తెలియజేయడానికే నేను ఈ ప్రశ్న వేశాను.

శ్రీ ప్రత్తిపాటి పుల్లారావు: అధ్యక్షా, సభ్యులు శ్రీనివాసులు రెడ్డి గారు అడిగిన ప్రశ్నకు, ఎవరైనా రేషన్ కార్డు అప్లై చేసుకోవచ్చు. అప్లై చేసుకున్న ప్రతి ఒక్కరికీ, అర్హత ఉన్న ప్రతి ఒక్కరికీ పార్టీలకతీతంగా కార్డులు ఇవ్వడం జరుగుతుంది. గౌరవముఖ్యమంత్రి గారు ప్రభుత్వ పథకాలు ఏవైతే ఉన్నాయో వాటిని అందరికీ వర్తింపచేయమని చెబుతున్నారు, ఎక్కడా డిస్క్రెషన్ లేదు. మీకెక్కడైనా అలాంటివి ఉంటే ఆన్ లైన్ లో చేసుకోవచ్చు. ఎలిజిబిలిటీ ఉన్నవారందరికీ కార్డులు ఇవ్వడం జరుగుతోంది.

ఉ. 10.50

అదేవిధంగా, గౌరవ సభ్యులు శ్రీ గుండుమల తిప్పేస్వామి గారు అడిగిన ప్రశ్నకు సంబంధించి శ్రీ ఎన్. కిరణ్ కుమార్ రెడ్డి గారు, శ్రీ కె. రోశయ్య గారి ఫోటోలు ఇంకా ఉన్నాయని అన్నారు. ఆ కార్డులను మార్చేందుకు ఇప్పుడు క్రొత్తగా ఆర్డర్ కూడా ఇచ్చాము. త్వరలోనే క్రొత్త రేషన్ కార్డులు కూడా వస్తున్నాయి. పాత రేషన్ కార్డుల

స్థానంలో క్రొత్త రేషన్ కార్డులను ఇవ్వబోతున్నాము. అదేవిధంగా గౌరవసభ్యులు శ్రీ పివిఎన్ మాధవ్ గారు గ్యాను నబ్బిడికి సంబంధించి వినియోగదారుల ఖాతాలలో జమ చేస్తున్నారో ఆ విధంగా బియ్యానికి కూడా వేస్తే బాగుంటుందని చెప్పారు. అయితే, ఈ ప్రభుత్వానికి బియ్యానికి సంబంధించి అటువంటి ఆలోచన లేదు. ఇటీవలే ఒక సమీక్ష జరిగినప్పుడు కూడా గౌరవ ముఖ్యమంత్రిగారు బియ్యం అవసరం లేదనేటటువంటి వారికి ఆ బియ్యానికి విలువ కట్టి, ఆ స్థానంలో చిరుధాన్యాలు ఇవ్వాలని ఒక నిర్ణయం తీసుకోవడం జరిగింది. బియ్యం అవసరం లేదనేటటువంటి వారికి కేజీ బియ్యానికి విలువ కట్టి, ఆ వచ్చిన విలువకు చిరుధాన్యాలను మాత్రమే ఇవ్వడం జరుగుతుంది. ఆ విధంగా ప్రభుత్వం ఒక నిర్ణయం తీసుకోవడం జరిగిందని తమ ద్వారా గౌరవ సభ్యులకు తెలియజేస్తున్నాను.

Mr. Chairman: Question No. 9719 is postponed at the request of the member.

Next Question No. 9824.

శ్రీ యండవల్లి శ్రీనివాసులు రెడ్డి: (మైకు లేకుండా) అధ్యక్షా, ఈ ప్రశ్నను మరునాడు సభలో వచ్చేలా ఉంటేనే పోస్ట్‌పోస్ట్ చేయమని రిక్వెస్టు చేస్తున్నాను. కీలకమైన సందర్భాలు వచ్చిన సందర్భంలో ఏ ప్రశ్న వచ్చినా కాసి చాలామంది పోస్ట్‌పోస్ట్‌మెంట్‌కు అడుగుతున్నారు.

మిస్టర్ చైర్మన్: గౌరవ సభ్యులే రిప్రజెంటేషన్ ఇచ్చారు. మీ రిక్వెస్ట్ మీదనే పోస్ట్‌పోస్ట్ చేయడం జరిగింది.

శ్రీ యండవల్లి శ్రీనివాసులు రెడ్డి: సార్, బలవంతం చేస్తే, పోస్ట్‌పోస్ట్‌మెంట్ చేశాము. ఎందుకంటే, ఆ ప్రశ్నను రేపటి సభలో చర్చకు అనుమతిస్తామంటేనే ఈ రోజు పోస్ట్‌పోస్ట్‌మెంట్‌కు రిక్వెస్టు చేశాను సార్.

మిస్టర్ చైర్మన్: అవునండీ, మీరే నాకు లెటర్ ఇచ్చారు.

శ్రీ యండవల్లి శ్రీనివాసులు రెడ్డి: అవును సార్, అందులో స్పష్టంగా రేపటికి ఈ ప్రశ్నను అనుమతిస్తే, ఈ రోజుకు ఈ ప్రశ్నను పోస్ట్‌పోస్ట్ చేయమన్నాను.

మిస్టర్ చైర్మన్: ఇప్పుడు రేపటికి సంబంధించి ప్రశ్నల లిస్టు తయారయిపోయింది. ఇంక రేపటికి ఎలా వస్తుంది? మీరు ఇవ్వకుండా ఉండవలసింది. మీరే పోస్ట్‌పోస్ట్‌మెంట్‌కు లెటర్ ఇచ్చారు. ఇంక నన్నేం చేయమంటారు?

డా.ఎం.వి.వి.ఎస్. మూర్తి: (మైకు లేకుండా) సార్, సభలో సభ్యులు లేకపోయినా కూడా సమాధానాలు చెప్పేస్తున్నారు...

శ్రీ యండవల్లి శ్రీనివాసులు రెడ్డి: అధ్యక్షా, తమ ద్వారా ఒక విన్నవం ఏమిటంటే, ఎవరికైనా ప్రశ్నలకు సంబంధించి పోస్ట్‌పోస్ట్‌మెంట్ కావాలంటే మీరే లెటర్లు పెట్టుకోండి కాసి, మమ్మల్ని బలవంతం చేయద్దు.

మిస్టర్ చైర్మన్: ఇప్పుడు ఈ లెటర్ మీరే ఇచ్చారండీ.

శ్రీ యండవల్లి శ్రీనివాసులు రెడ్డి: అధ్యక్షా, లెటర్లోనే రేపటికి ఈ ప్రశ్నను అనుమతించేటట్లయితేనే ఈ రోజు ప్రశ్నను పోస్ట్‌పాన్ చేయమని స్పష్టంగా వ్రాసి ఇచ్చాను.

మిస్టర్ చైర్మన్: ఈ సమావేశాలు అయ్యే లోపు ప్రశ్న వచ్చేలా చేద్దాం.

డా. కామినేనిశ్రీనివాస్: అధ్యక్షా, తమ ద్వారా ఒక సజెషన్ ఇవ్వదలచుకున్నాను. ఈ సభలో ఎప్పుడూ అర్థవంతమైన చర్చలు, ప్రజోపయోగకరమైన చర్చలు జరుగుతున్నాయి. అందుకు సభాధ్యక్షులను, సభా నాయకులను, గౌరవ సభ్యులు అందరినీ నేను మనస్ఫూర్తిగా అభినందిస్తున్నాను. కానీ, ఒక డీవియేషన్ జరుగుతుంది. ఇప్పుడు గౌరవ సభ్యులు డా.ఎం.వి.వి.ఎస్. మూర్తిగారు లేచి ప్రశ్న అడిగినట్లుగా గౌరవ సభ్యులు సభలో ఉంటేనే ఆ ప్రశ్నకు సభలో సంబంధిత మంత్రిగారు జవాబు చెబుతారు. కానీ, ఈనాడు మనం ఆ ప్రాసీజర్ను మంచికోసం, సభ్యసమాజం కోసం డీవియేట్ అవుతున్నాము. గౌరవ సభ్యులు సభలో లేకపోయినా, ఆయా ప్రశ్నలకు సభలో సమాధానాలు చెపుతున్నాము. కాకపోతే, నా సలహా ఏమిటంటే, ఈ సభకు కానీ, ఆ చైర్మన్ కానీ సంబంధం లేని విషయంలో వైఎస్ఆర్‌సిపి సభ్యులు ఈ సమావేశాలకు రావడం లేదు. ఆ విషయం ఈ హౌస్‌కు, చైర్మన్‌కు కూడా సంబంధం లేదు. అందుకని, నా రిక్వెస్టు ఏమిటంటే, మీరు సభకు క్రొత్తగా వచ్చారు కాబట్టి, ఆ సభ్యులకు ఫోన్ చేసి, సభలో ప్రజోపయోగకరమైన చర్చలు జరుగుతున్నాయి కాబట్టి, వారిని రమ్మని మీరు ఆహ్వానిస్తే బాగుంటుందని నా అభిప్రాయం, భావనను తమ ద్వారా తెలియజేస్తున్నాను.

మిస్టర్ చైర్మన్: లేదు, లేదు, నాకవసరం లేదు. ముందు ఈ ప్రశ్నకు సమాధానం చెప్పండి.

డా. కామినేని శ్రీనివాస్: గౌరవ సభ్యులు సభలో చాలామంది సభ్యులు లేకపోయినా సమాధానాలు చెపుతున్నారని అంటే, నేను ఇలా చెప్పవలసి వచ్చింది సార్. అలాగే, గౌరవ సభ్యులు శ్రీ యండవల్లి శ్రీనివాసులు రెడ్డి గారు అడిగిన ప్రశ్నలకు కూడా కలిపి జవాబులు చెపుతాను. ప్రతివక్ష సభ్యులను కూడా పిలిపిస్తే బాగుంటుందని నా అభిప్రాయం సార్.

శ్రీ యనమల రామకృష్ణుడు: అధ్యక్షా, అధ్యక్షుల వారి డ్యూటీ సభకు వచ్చిన సభ్యులతో సభను నడవడం తప్ప సభకు రానివారి గురించి సంబంధం లేదు.

మిస్టర్ చైర్మన్: పిలవాల్సిన అవసరం నాకు కూడా లేదు.

డా.కామినేని శ్రీనివాస్: మీ ఇష్టం. నేను సలహా ఇచ్చాను. అది మీరు ఎలా తీసుకున్నా నాకేమి అభ్యంతరం లేదు.

మిస్టర్ చైర్మన్: వాళ్ళు పాలిటికల్ లీడర్స్. అది రాజకీయ నిర్ణయం. దానిని నేను ఎలా చెపుతాను?

డా.కామినేని శ్రీనివాస్: వాళ్ళు సభకు వస్తే బాగుంటుందని నా ఉద్దేశం.

మిస్టర్ చైర్మన్: అది నేను చెప్పలేను.

ఏజెన్సీ ప్రాంతాల్లో ఆంధ్రాక్స్

ప్రశ్న నెం. 9824 (46)

డా|| ఎం.వి.వి.ఎస్. మూర్తి, ఎం.ఎల్.సి.,

గౌరవసీయులైన ఆరోగ్య, వైద్య విద్యాశాఖ మంత్రిగారు దయచేసి ఈ క్రింది సమాచారం తెలియజేస్తారా;

- (అ) విశాఖపట్నం ఏజెన్సీ ప్రాంతంలో ఆంధ్రాక్స్ ప్రబలిన విషయం వాస్తవమేనా;
- (ఆ) అయితే, 2017లో గుర్తించిన కేసుల సంఖ్య ఎంత;
- (ఇ) ఆ వ్యాధిని నివారించడానికి తీసుకున్న చర్య ఏమిటి?

గౌరవసీయులైన ఆరోగ్య, వైద్య విద్యా శాఖ మంత్రి (డా|| కామినేని శ్రీనివాస్):

- (అ) అవునండీ.
- (ఆ) పశువులకు ఆంధ్రాక్స్ సోకిన కేసులు-2
మనుష్యులకు ఆంధ్రాక్స్ సోకిన కేసులు-14
- (ఇ) చనిపోయిన పశువులను తినడం వల్ల కలిగే దుష్ప్రభావాలను గురించి క్షీత నిర్వాహకుల ద్వారా ప్రచారం చేయడమవుతున్నది మరియు చనిపోయిన పశువులను సురక్షితంగా ఖననం చేయడంపై అవగాహన కల్పించడమవుతున్నది. పశు వ్యాధులను నియంత్రించి, నిర్మూలించడం కోసం పశువులకు టీకాలు వేయించడం మరియు అవసరమయిన అట్టి ఇతర చర్యలు చేపట్టవలసిందిగా కోరుతూ విశాఖపట్నంలోని పశుసంవర్ధక శాఖ జాయింట్ డైరెక్టరుకు ఒక లేఖను వ్రాయడమయింది. తనిఖీచేసేందుకు గ్వాలియర్ ౨ నుండి కేంద్ర బృందం విశాఖపట్టణాన్ని సందర్శించింది.

డా.ఎం.వి.వి.ఎస్. మూర్తి: అధ్యక్షా, మంత్రిగారు సమాధానం చక్కగానే చెప్పారు. అందులో అనుమానం లేదు. ప్రతి సంవత్సరం ఇది రిపీట్ అయిపోతోంది. ఇంతమందికి, ఇన్ని పశువులకు టీకాలు వేస్తే, మళ్ళీ ఎందుకు వ్యాధులు వస్తున్నాయో తెలియకుండా ఉంది. అంటే, ఆ టీకాలు కూడా పశువులకు సరిగ్గా దొరుకుతున్నాయా లేదా

అనేది మనం పరిశీలించవలసిన అగత్యం ఉంది. ఎందుకంటే, ఈ ఆంట్రాక్స్ అనేది అంటువ్యాధి. ఆ అంటువ్యాధిని బట్టి మనుష్యులు బ్రతికి ఉన్నా, చచ్చిపోయిన ఆంట్రాక్స్ వ్యాధి సోకిన వశువులను తిన్నా కూడా వారికి ఆ వ్యాధి వచ్చేస్తుంది. ఈనాడు ఆంధ్రప్రదేశ్ రోగాలకు హెడ్ క్వార్టర్స్ గా కనిపిస్తోంది. ఒక్క నిమిషం సమయం తీసుకుని వివరంగా చెప్తాను. ఆంధ్రప్రదేశ్ లో ఒక నెలలో విశాఖపట్టణంలో ఉన్న స్టాటిస్టిక్స్ వివరాలను చెప్తాను. జ్వరం వచ్చి నమోదైన కేసులు 6,960. అందులో 2,185 మలేరియా పాజిటివ్ కేసులు కూడా ఉన్నాయి. 375 వైరల్ జ్వరాలు. అందులో 10 డెంగీ కేసులు. అందులో 21 పియుఓ కేసులు. ఆంట్రాక్స్-14 కేసులు. శిశుమరణాలకు ఆంధ్రప్రదేశ్ హెడ్ క్వార్టర్స్ గాను, భారతదేశంలో ప్రథమ స్థానంలో ఉంది. ఈ విషయాన్ని గౌరవ మంత్రివర్యులు కూడా గమనించాలి. డెంగీకి సంబంధించి విశాఖపట్టణంలో ఒక ఐబిటి విద్యార్థి మరణం. సింహాచలంలో భవన కార్మికుడు మరణం. చిత్తూరు జిల్లాలో డెంగీ వ్యాధితో 14 మంది మరణం. హైవర్టెన్షన్ కు ఆంధ్రప్రదేశ్ హెడ్ క్వార్టర్స్. ఆ తరువాత మంత్రిగారికి తమ ద్వారా ఒక విషయం చెప్పాలి. వారు ఎప్పుడన్నా ఎంపివి కాలనీలోని రైతుబజారుకు ఒక్కరూ నడిచి వెళితే, కుక్క కరవకుండా తిరిగి వస్తే, ఇక నేను ఎప్పుడూ మిమ్మల్ని ప్రశ్న వేయను. అందుచేత విశాఖపట్టణంలో కుక్కకాటుకు గురైన కేసులు నగటున 400 మంది బాధితులు. ఇన్నాళ్లలో వ్యాధులలో మన ఆంధ్రప్రదేశ్ ను అగ్రస్థానంలో నిలబెట్టినందుకు మన మంత్రిగారిని అభినందించడం లేదు. తగిన చర్యలు తీసుకోవలసిందిగా తమ ద్వారా గౌరవ మంత్రిగారిని కోరుతున్నాను.

డా. కామినేని శ్రీనివాస్: అధ్యక్షా, ఇది అయిపోయిన తరువాత, ఈ రోజు సభలో ఆరోగ్యానికి సంబంధించి స్వల్ప వ్యవధి చర్చ ఉంది. గౌరవ సభ్యులు అడిగిన ప్రశ్నలకు తప్పకుండా జవాబులు చెప్తాను. మాది కలెక్టివ్ రెస్పాన్సిబిలిటీ. సమాజంలో కుక్కలు, ఇతర జంతువుల దాడులకు సంబంధించి ప్రజలు పలు ఇబ్బందులు పడుతున్నారు. సభ ఒక నిర్ణయం తీసుకుంటే, ఆ కుక్కలను ఏ రకంగా నియంత్రించవచ్చో చూడాలి. అందుకు మున్సిపల్ అడ్మినిస్ట్రేషన్ ఇతర శాఖలు అన్ని కలిపి ఆలోచించి నిర్ణయం తీసుకోవాలి.

గౌరవ సభ్యులు డా. ఎం.వి.వి.ఎస్. మూర్తిగారు అడిగినట్లు ఇది ప్రతి సంవత్సరం జరగడం లేదు. ఆంట్రాక్స్ కేసులకు సంబంధించి 2004-05, 2005-06, 2007-08, 2008-09లో వచ్చాయి. మళ్ళా ఇప్పుడు 2016-17లో దాదాపు 8 సంవత్సరముల తరువాత ఈ కేసులు వచ్చాయి. దీనికి కారణం ప్రతి సంవత్సరం ఈ కేసులు ఎందుకు వస్తున్నాయంటే, ఈ **spores** అనేవి దాదాపు 60 యేళ్ళు బ్రతికి ఉంటాయి. ఎక్కడైతే మొలకెత్తిన గడ్డి తింటూ, ఆ **spore** శరీరం లోపలకు వెళుతోందో, వారికి ఆంట్రాక్స్ వస్తోంది. ఇందులో రెండు రకాలు ఉన్నాయి. ఒకటి ట్యుటెనస్ స్పిన్ ఆంట్రాక్స్. ఇది మైల్డ్ టైప్. లంగ్ పల్మనరీ ఆంట్రాక్స్. అంటే సిస్టమేటిక్ ఆంట్రాక్స్. ఇది చాలా సీరియస్ టైప్. ఆంట్రాక్స్ పౌడర్ చల్లారని అంటారు. అవన్నీ చాలా సీరియస్ టైప్ గా ఉంటాయి. అది మన దేశంలో లేదు. ఈ రోజున మనకు వచ్చిన కేసులు విశాఖపట్టణం జిల్లాలో కోండ్రుమెన్ సరాయి, దుమ్మిరిగూడెం మండలంలో కేసులు నమోదైనాయి. అక్కడ 10 కిలోపీటర్ల రిడియన్ లో 11,256 జంతువులకు వాక్సినేషన్ ఇంజక్షన్లు చేయడం

జరిగింది. అదేవిధంగా అరకు మండలంలోని కోడిపుంజుల వలసకు సంబంధించిన ప్రాంతంలో దాదాపు 11,499 జంతువులకు ఇంజక్షన్లు చేయడం జరిగింది. ఈ వ్యాధి సోకిన వారందరికీ కెజిహెచ్ లో ట్రీట్ మెంట్ చేయడం జరిగింది. అదేవిధంగా అరకు ఏరియా ఆసుపత్రిలో కూడా అందరికీ వైద్యం జరిగి, అందరూ క్షేమంగా ఉన్నారు. అందరికీ ఆరోగ్యం బాగా, అందరూ ఆసుపత్రుల నుంచి డిశ్చార్జ్ అయ్యారు. కాకపోతే, ఇది రాకుండా ఉండడానికి మేము, పశు సంవర్ధక శాఖ ఒక మీటింగ్ పెట్టుకుంటాం, త్వరలోనే ట్రైబల్ హెల్త్ కు సంబంధించి ఒక వర్క్ షాప్ కూడా పెడుతున్నాము. అందులో తప్పకుండా ఈ అంశాన్ని చేరుస్తాం. మెడికల్ క్యాంపులు కూడా పెడుతున్నాము.

ఉ.11.00

అనంతపురం జిల్లా గోరంట్ల మండలం చెట్లమోరివల్లి అనే గ్రామంలో మూడు అనుమానిత కేసులు వచ్చాయి. వారి రక్తనమూనాలు నెగిటివ్ వచ్చాయి. కాసి, అక్కడ చాలా గొర్రెలు చనిపోయాయి.

మిస్టర్ చైర్మన్: మీరు రెండు ప్రశ్నలకు కలిపి ఒకే సమాధానం చెబుతున్నారా?

డా. కామినేని శ్రీనివాస్: కాదు అధ్యక్షా, ఒకటే ప్రశ్న ఆంధ్రాప్స్ గురించి చెబుతున్నాను.

మిస్టర్ చైర్మన్: తరువాతి ప్రశ్న కూడా మీదే ఉంది. ఇవన్నీ షార్ట్ డిస్కషన్ లో మాట్లాడండి. ఎందుకంటే ఇప్పటికే సమయం 11.00 గంటలు కావస్తోంది.

శ్రీ సోము వీర్రాజు: అధ్యక్షా, కాంట్రాక్టు, ఫారుగు సేవల ఉద్యోగుల గురించి ఒక ప్రశ్న ఉంది. అది హెల్త్ కి సంబంధించిన విషయం కాదు.

మిస్టర్ చైర్మన్: ఆ అంశం గురించి షార్ట్ డిస్కషన్ లో మాట్లాడండి.

శ్రీ సోము వీర్రాజు: అధ్యక్షా, ఇది షార్ట్ డిస్కషన్ కు సంబంధించిన ప్రశ్న కాదు. ఆ సమస్య వేరు, ఇది వేరు.

(అంతరాయం)

మిస్టర్ చైర్మన్: ఆ అంశం గురించి షార్ట్ డిస్కషన్ లో మాట్లాడదామని మినిస్టర్ గారు కూడా చెప్పారు.

ఆరోగ్య శాఖలోని కాంట్రాక్టు ఫారుగు సేవల ఉద్యోగులకు వేతనాలు

ప్రశ్ననెం.9778 (47)

శ్రీమతి టి. రత్నాబాయి ఎం.ఎల్.సి,

గౌరవసీయులైన ఆరోగ్య, వైద్య మరియు కుటుంబ సంక్షేమ శాఖ మంత్రిగారు దయచేసి ఈ క్రింది సమాచారం తెలియజేస్తారా;

అ) వైద్య మరియు ఆరోగ్య శాఖలోని వివిధ విభాగాలలో కాంట్రాక్టు మరియు పొరుగు సేవలపై పనిచేస్తున్న ఉద్యోగులకు జీతాలను జి.ఓ.నెం.151 ప్రకారం పెంచడం జరిగిందా;

ఆ) లేనట్లయితే, అందుకు గల కారణాలేమిటి;

ఇ) కాంట్రాక్టు మరియు పొరుగుసేవల ఉద్యోగుల నర్సిస్సులను క్రమబద్ధీకరించాలని ప్రభుత్వం యోచిస్తున్నదా?

గౌరవనీయులైన ఆరోగ్య, వైద్య విద్య మరియు కుటుంబ సంక్షేమ శాఖ మంత్రి (డా. కామినేని శ్రీనివాస్):

అ) అవునండీ.

ఆ) ఈ ప్రశ్న ఉత్పన్నం కాదు.

ఇ) లేదండీ.

శ్రీమతి టి.రత్నాబాయి: అధ్యక్షా, మీరు ఇచ్చిన హామీ ప్రకారంగా కొంతమందికి మీరు ఇస్తున్నారు. మిగతా వారందరికీ కూడా వర్తింప చేయాలని నేను మనవిచేస్తున్నాను.

శ్రీ సాము వీర్రాజు: అధ్యక్షా, కాంట్రాక్టు, పొరుగు సేవల ఉద్యోగులు గత అనేక సంవత్సరాలుగా అనేక శాఖల్లో పనిచేస్తున్నారు. ఒక కార్మికుడు ఫ్యాక్టరీలో పనిచేస్తే దానికి ప్రభుత్వం తరపున లేబర్ డిపార్టుమెంటును పెట్టాం. అన్ని వేతనాలను సరిగా ఇంప్లిమెంట్ చేయకపోతే ఫ్యాక్టరీ మీద చర్య తీసుకునే పరిస్థితికి ప్రభుత్వమే ఒక యంత్రాంగాన్ని పెట్టింది. కాసి కాంట్రాక్టు, పొరుగు సేవల ఉద్యోగులకు సంబంధించిన విషయంలో ప్రభుత్వంలో పనిచేస్తున్న ఔట్సోర్సింగ్ ఉద్యోగులు వీరు. ప్రభుత్వానికి నర్సిస్ చేస్తున్న ఉద్యోగులు. కాసి, వీరిని మా ఉద్యోగులు కాదు, వీరికి ప్రభుత్వంతో సంబంధం లేదు, ప్రభుత్వానికి సంబంధించిన ఉద్యోగులు కాదనే స్పష్టమైన వైఖరి ప్రభుత్వ యంత్రాంగంలో ప్రభుత్వ అధికారిలో ఉంది.

అధ్యక్షా, ఫ్యాక్టరీలలో పనిచేసే కార్మికులకు లేబర్ డిపార్టుమెంటు ద్వారా ప్రత్యేకంగా ఒక చట్టాన్ని వర్తింపచేసి నవుడు ప్రభుత్వంలో మనం ఆర్థికంగా కొన్ని ఇబ్బందులు వడుతున్న మూలంగా ఔట్సోర్సింగ్ సిస్టమ్ను క్రియేట్ చేసి, వారికి మన ప్రభుత్వ యంత్రాంగంలోనే అనేక శాఖలలో టెస్ట్ కండక్ట్ చేసి వారిని తీసుకుంటోంది. కాసి, వారికి మనకు సంబంధం లేదంటే ఎవరి మీద చర్య తీసుకోవాలి, ఏ మంత్రిగారి మీద చర్య తీసుకోవాలి. ఇంత నిర్లక్ష్య వైఖరి ఎందుకు? కొన్ని లక్షల మంది ఔట్సోర్సింగ్ ఉద్యోగులు అన్ని శాఖలలో పనిచేస్తున్నారు. చాలా కఠిన వైఖరితో ఆరోగ్య శాఖలో పనిచేస్తున్న కమిషనర్ గారితో మాట్లాడాను. అక్కడ పనిచేస్తున్న అతనికి ఒక ఉద్యోగం పోయింది. ఫలానాచోట ఖాళీ ఉంది. అతనికి ఉద్యోగం ఇవ్వమని అడిగితే మీరు మాట్లాడవద్దు. అతను మా ఉద్యోగి కాదు ఔట్సోర్సింగ్ వారు మా ఉద్యోగులు కారు. ఇంతకాలం పనిచేస్తే కాదు తెలియదు అనే వైఖరి ప్రభుత్వాధికారులు చెప్పడం సరికాదు. దీనికి తప్పకుండా ఒక క్లారిటీ ఇవ్వాలి. అన్ని శాఖలలో పనిచేస్తున్న కాంట్రాక్టు, ఔట్సోర్సింగు ఉద్యోగులను రక్షించవలసిన బాధ్యత ప్రభుత్వానికి ఉందని మీద్వారా మంత్రిగారిని కోరుతున్నాను.

శ్రీ యండపల్లి శ్రీనివాసులు రెడ్డి: అధ్యక్షా, జి.ఓ.నెం.151 ప్రకారం కాంట్రాక్టు, పారుగుసేవలో పనిచేస్తున్న వారికి కనీస వేతనాలు ఇస్తున్నామని గౌరవ మంత్రిగారు స్పష్టంగా సమాధానం చెప్పడం జరిగింది. అయితే ఒక విషయంలో ఆరోగ్య శాఖ వారిని అభినందిస్తున్నాను. ఎందుకంటే ఔట్సోర్సింగ్లో గతంలో కంటే కొత్త కాంట్రాక్టర్లు వచ్చినా, గతంలో పనిచేసిన వారికి ప్రయారిటీ ఇస్తామని ఇచ్చిన మాటను నిలబెట్టుకొని మీ డిపార్టుమెంటులో అందరికీ అవకాశం కల్పించారు. దానికి చాలా సంతోషం. కానీ, జి.ఓ.నెం.151 ప్రకారం తిరుపతి స్పిమ్స్లో పనిచేస్తున్న ఔట్సోర్సింగ్ ఉద్యోగులు గానీ, ఆరోగ్య శాఖలో పనిచేస్తున్న ఔట్సోర్సింగ్ ఉద్యోగులందరికీ చాలా తక్కువ వేతనాలు ఇస్తున్నారు.

అదేవిధంగా, ఔట్సోర్సింగ్ శాఖలో కొత్త కాంట్రాక్టర్ వచ్చినప్పుడు వారిని ఇష్టం వచ్చినట్లు ఉద్యోగం నుండి తొలగిస్తున్నారు. ఇది తిరుమల తిరుపతి దేవస్థానంలో చాలా ఎక్కువగా ఉన్నది. ఎందుకంటే వైద్యరంగంలో పనిచేస్తున్న వారిని ఒకరిద్దరిని తొలగించడం జరిగింది. దీనిని నివారించవలసినదిగా మీద్వారా గౌరవ మంత్రిగారిని కోరుతున్నాను. జి.ఓ.నెం.151 ప్రకారం అక్కడ వేతనాలు చెల్లించడం లేదు. దయచేసి అవి చెల్లించగలరని మీద్వారా గౌరవ మంత్రిగారిని కోరుతున్నాను.

శ్రీ రాము సుర్యారావు: అధ్యక్షా, 108 ఉద్యోగులను కాంట్రాక్టు ఉద్యోగులుగా గుర్తించి వారికి 50శాతం వరకు వేతనాలు పెంచాలని మీద్వారా గౌరవ మంత్రిగారికి విజ్ఞప్తి చేస్తున్నాను.

శ్రీ కత్తి నరసింహ రెడ్డి: అధ్యక్షా, గౌరవ మంత్రిగారు ఇచ్చిన సమాధానంలో ఆరోగ్య శాఖలో మూడు హెచ్.ఓ.డి.లు ఉన్నాయి. వాటిలో ఔట్సోర్సింగ్ ద్వారా పనిచేసే శానిటేషన్ వర్కర్లకు జి.ఓ.నెం.151 ప్రకారంగా ఆరోగ్య శాఖలో ఉన్న మూడు హెచ్.ఓ.డి.ల ద్వారా నియమించిన సుమారుగా 17వేల మంది ఇప్పటివరకు పెంచినటువంటి వేతనాలు తీసుకోలేదు. ఒక్కొక్కరు రూ.3,000 నుండి రూ.6,450 వరకు మాత్రమే వేతనాలు తీసుకొంటున్నారు. జి.ఓ.నెం.151 ప్రకారంగా వేతనాలు రూ.12,000 చెల్లించాలి. విజయవాడలోని అలంకార్ సెంటర్లో నాలుగు రోజుల పాటు ఆందోళన చేశారు. ఆ అంశాన్ని కూడా మీ దృష్టికి తెస్తున్నాము.

రెండు విషయం ఏమిటంటే, ఔట్సోర్సింగ్ ఉద్యోగులకు సంబంధించి ధర్మ పార్టీకి ఇస్తున్నారు. మంత్రిగారు గతంలో రూ.167కోట్లు శానిటేషన్ క్రింద ఖర్చు చేశామని అన్నారు. కానీ, కాంట్రాక్టు సిబ్బందికి అమౌంట్ చెల్లించడం లేదు. దీని మీద సమగ్ర విచారణ వేస్తే కనుక రూ.50 నుండి 67 కోట్ల వరకు చెల్లించకుండానే లెక్కల ఖర్చు చూపిస్తున్నట్లు మా దగ్గర సమాచారం ఉంది. కాబట్టి జి.ఓ.నెం.151 ప్రకారంగా పెంచిన వేతనాలు ఔట్సోర్సింగ్ వారందరికీ చెల్లించే విధంగా చేయాలని మీ ద్వారా మంత్రిగారిని కోరుతున్నాను.

డా. కామినేని శ్రీనివాస్: అధ్యక్షా, దీనిలో రెండు విషయాలు ఉన్నాయి. కాంట్రాక్టు ఉద్యోగులు వేరు, ఔట్సోర్సింగ్ ఉద్యోగులు వేరు. కాంట్రాక్టు ఉద్యోగులకు మనం రూల్ ఆఫ్ రిజర్వేషన్ ఫాలో అయ్యి కాంట్రాక్టు ఉద్యోగులను

తీసుకుంటాము. ఔట్సోర్సింగ్ అనేది మనం సర్వీసును ఔట్సోర్స్ చేస్తే వారు చేస్తారు. వారి బాధ్యత ప్రభుత్వానికి లేదు. కాసి, అన్ని ప్రైవేటు సంస్థల్లో ఏ విధంగా అయితే లేబర్ రూల్స్ అపై అవుతాయో ప్రభుత్వం ఔట్ సోర్సింగ్ వారికి కూడా ఆ రకంగా అపై అయ్యే విధంగా చూస్తాము. ఆ లేబర్ డిపార్టుమెంటు రూల్ ప్రకారం వారికి కసిన వేతనాలు వస్తున్నాయో, లేదో చూడవలసిన బాధ్యత ప్రభుత్వానికి ఉంది. కాంట్రాక్టును, ఔట్సోర్సింగ్ను దయచేసి కలువవద్దు. ఔట్సోర్సింగ్ నియామకాల్లో రూల్ ఆఫ్ రిజర్వేషన్ ఫాలో అవలేదు. అతనికి ఎవరు పీతైతే వారిని చేర్చుకున్నారు. వాటిలో ఒకే కులం వారిని కూడా చేర్చుకోవచ్చు.

శ్రీ సోము పీఠాజా: అధ్యక్షా, ప్రభుత్వం వారు సర్వీసు చేస్తున్నారా?

(అంతరాయం)

డా. కామినేని శ్రీనివాస్: అధ్యక్షా, దయచేసి నేను సమాధానం చెప్పిన తరువాత వారిని మాట్లాడమనండి. కొత్తగా ఈ ప్రభుత్వం తీసుకున్న నిర్ణయం కాదు. కాంట్రాక్టు వేరు, పొరుగుసేవలు వేరు. కాంట్రాక్టు పద్ధతిలో అంటే ప్రభుత్వం అన్ని రకాల రూల్స్ ఫాలో అయ్యి తీసుకుంటాం. కాంట్రాక్టు ఉద్యోగుల మీద ప్రభుత్వానికి బాధ్యత ఉంది. పొరుగుసేవల పద్ధతిలో సర్వీసు ప్రావైడర్ ద్వారా సిబ్బందిని నియమిస్తారు. రూల్ ఆఫ్ రిజర్వేషన్ వంటివి దీనిలో ఉండవు. వారికి దగ్గరలో ఎవరుంటే ఆ ప్రాంతం వారిని తీసుకుంటారు. వారికి కసిన వేతనాలు వచ్చే విధంగా చూడవలసిన బాధ్యత ప్రభుత్వానికి ఉంది తప్ప అదంతా మీరు చెల్లించండి అంటే సాధ్యం కాదు. సోము పీఠాజా గారు నా సమాధానం విన్న తరువాత మాట్లాడితే న్యాయంగా ఉంటుంది.

మిస్టర్ చైర్మన్: మీరు మాట్లాడండి మంత్రిగారు.

డా. కామినేని శ్రీనివాస్: రెండవది, కాంట్రాక్టు ఉద్యోగుల విషయం గురించి మన గౌరవ ముఖ్యమంత్రి శ్రీ నారా చంద్రబాబునాయుడుగారు గ్రూప్ ఆఫ్ మినిస్టర్స్ నియమించడం జరిగింది. ఫైనాన్స్ మినిస్టర్ యనమల రామకృష్ణుడుగారు గంటా శ్రీనివాస్ గారు, నేను కూడా దానిలో ఉన్నాము.

ఉ.11.10

అధ్యక్షా, రెగ్యులర్ విద్యార్థులకు జాబ్ అవకాశాలు పొతున్నాయనే కారణంగా, కాంట్రాక్టు ఉద్యోగులను సేరుగా క్రమబద్ధీకరించరాదని రెగ్యులరైజ్ చేయడానికి వీలు లేదని హైకోర్టు క్లియర్ డైరెక్షన్ ఇచ్చింది. కామన్గా పిలిస్తే కాంట్రాక్టువారు సర్వీసులో ఉన్నారు కాబట్టి ఎడాదికి ఇన్ని మార్కులు అని ఇవ్వడానికి అవకాశం ఉంటుంది. కాంట్రాక్టు ఉద్యోగులను సేరుగా రెగ్యులరైజ్ చేయకూడదని హైకోర్టు నిర్ణయం తీసుకుంది. దాని మీద జీవోఎమ్ (గ్రూప్ ఆఫ్ మినిస్టర్స్) కాంట్రాక్టు ఉద్యోగులను ఎవరినీ విధుల నుండి బహిష్కరించరాదని నిర్ణయించింది. రాష్ట్ర ఆర్థికవర్గస్థితి ఏవిధంగా ఉన్నా గ్రూప్ ఆఫ్ మినిస్టర్స్ మీటింగ్లో ఏప్రిల్లో 50శాతం హైక్ చేయాలని నిర్ణయం తీసుకుంది. మెడికల్

అండ్ హెల్త్ డిపార్టుమెంట్కు వచ్చే సరికి ఒక సమస్య వచ్చింది. మిగిలిన డిపార్టుమెంట్లలో వారికి హెచ్ఆర్పీ, డిపి ఉండదు. మా డిపార్టుమెంట్కు వచ్చే సరికి హెచ్ఆర్పీ, డిపి ఉంటుంది. కాబట్టి, మాకు సంబంధించినంతవరకూ వేరే జీవో ఇవ్వవలసిన అవసరం ఉంది. 2010వ సంవత్సరంలో ఉన్న ఉద్యోగుల కన్నా 2015వ సంవత్సరంలో వచ్చిన ఉద్యోగులకు ఎక్కువ వేతనం వస్తుంది. మెడికల్ అండ్ హెల్త్ డిపార్టుమెంట్లో 340 రకాల పోస్టులు ఉన్నాయి. అందుకని ఈ ప్రశ్నతో సంబంధంలేకుండా ఇవన్నీ కలిపి ఈరోజు మధ్యాహ్నం 3.00 గంటలకు మెడికల్ అండ్ హెల్త్లో ఉన్న కాంట్రాక్టు, పొరుగుసేవల వారి గురించి మాట్లాడడానికి మా జీవోఎమ్ సమావేశమవుతున్నది. రేపు సభలో నేను ఆ ప్రకటనను తెలియజేస్తాను.

శ్రీ పి.వి.ఎన్.మాధవ్: అధ్యక్షా, రాష్ట్రంలో కాంట్రాక్టు వారి గురించి లఘు చర్చ తప్పనిసరిగా సభలో చర్చించాలి.

మిస్టర్ చైర్మన్: ఇప్పుడు చర్చ ఉంది. మంత్రిగారూ, తరువాత ప్రశ్న నెం.9769.

పాము మరియు కుక్క కాట్లకు మందులు

ప్రశ్న నెం.9769(48)

శ్రీమతి పి. శమంతకమణి, ఎం.ఎల్.సి.,

గౌరవనీయులైన ఆరోగ్య మరియు వైద్య విద్యా శాఖ మంత్రిగారు దయచేసి ఈ క్రింది సమాచారం తెలియజేస్తారా;

- అ) రాష్ట్రంలో ప్రభుత్వ జనరల్ ఆసుపత్రులలో పాము మరియు కుక్క కాట్లకు అవసరమైన మందులు లభ్యంగా వున్నాయా;
- ఆ) అయితే, పేదలకు ఉచితంగా మందులు సమకూర్చడానికి తీసుకున్న చర్యలు ఏమిటి?

గౌరవనీయులైన ఆరోగ్య మరియు వైద్య విద్యా శాఖ మంత్రి (డా. కామినేని శ్రీనివాస్):

- అ) అవునండీ.
- ఆ) ప్రభుత్వ ఆసుపత్రులన్నింటిలో పాము కాటు నివారణ మందులను, ర్యాబిస్ వ్యాక్సిన్లను అందుబాటులో ఉంచి, రోగులకు ఉచితంగా అందించడమవుతున్నది.

శ్రీమతి పి.శమంతకమణి (శాసనసభ-నియోజకవర్గం): అధ్యక్షా, మారుమూల గ్రామాలలో ఉన్న పేద ప్రజలకు ప్రాథమిక ఆరోగ్య కేంద్రాలలో పాము కాటుకు సరియైన విధంగా మందులు దొరకడం లేదు. వారికి దగ్గరలో ఉన్నవి ఈ పి.హెచ్.సి కేంద్రాలే. ఎక్కడో దూరంగా ఉన్న జిల్లా ఆసుపత్రులకు వెళ్లేసరికి ఆ విష ప్రభావం

ఎక్కువై ప్రాణాలు పోతున్నాయి. చాలా చక్కగా ప్రాథమిక ఆరోగ్య కేంద్రాల భవనాలను నిర్మించారు. దానిలో కావాల్సిన సదుపాయాలను కూడా ఏర్పాటు చేశారు. అక్కడ పి.హెచ్.సి కేంద్రాలకు దగ్గరలో ఉన్న వారు పాము కాటుకు గురైతే, అక్కడ పాము కాటుకు కావాల్సిన మందులు కూడా అందుబాటులో ఉంటే వారి ప్రాణాలను కాపాడడానికి వీలవుతుందని మీ ద్వారా మంత్రిగారిని కోరుతున్నాను.

అధ్యక్షా, రెండవ విషయం కుక్క కాటుకు కూడా సరియైన మందులు దొరకడం లేదు. జిల్లా ఆసుపత్రులకు వెళ్ళితే కొన్ని చోట్ల మీరు బయట బజారులో కొనుక్కుని రండి, ఇక్కడ మందు అందుబాటులో లేదని చెప్పడం జరుగుతోంది. ఈ విషయంలో తగు చర్య తీసుకుని పాము మరియు కుక్క కాటుకు కావలసిన మందులు ప్రాథమిక ఆరోగ్య కేంద్రాలలో అందుబాటులో ఉండే విధంగా చూడాలని తమరి ద్వారా మంత్రిగారిని కోరుతున్నాను.

శ్రీ గుండుమల తిప్పేస్వామి: అధ్యక్షా, నాలుగు, ఐదు సంవత్సరాల క్రితం కొత్తగా ప్రాథమిక ఆరోగ్య కేంద్రాలను మంజూరు చేసి భవనాలు కట్టి వాటికి కావాల్సిన సదుపాయాలను కల్పించారు. కొన్ని పి.హెచ్.సిలకు సిబ్బందిని నియమించారు. కానీ, ఇంకా కొన్ని చోట్ల సిబ్బందిని నియమించలేదు. అలాగే అనంతపురం జిల్లాలో కూడా సుమారు ఐదు, ఆరు ప్రాథమిక ఆరోగ్య కేంద్రాలకు కూడా సిబ్బందిని నియమించాలని మీ ద్వారా మంత్రిగారిని కోరుతున్నాను.

డా. కామినేని శ్రీనివాస్: అధ్యక్షా, గౌరవ సభ్యులు పి.శమంతకమణి గారు అడిగిన దానిలో... అన్ని ప్రాథమిక ఆరోగ్య కేంద్రాలలో పాము కాటుకు, కుక్క కాటుకు మందులు ఉన్నాయి. పి.హెచ్.సిలో 5 viles of Anti-Snake venom అలాగే sufficient stocks కూడా మినిమమ్ ఒకటిన్నర సంవత్సరానికి సరిపడా ఉంచుకుంటున్నాము. ఏ పి.హెచ్.సిలో అయినా స్టాక్ లేదని మాద్యుష్టికి తీసుకొస్తే అక్కడ అధికారుల మీద చర్య తీసుకుంటాము. అన్ని పి.హెచ్.సిలలో, సి.హెచ్.సిలో మరియు జిల్లా ఆసుపత్రులలో పాము మరియు కుక్క కాటుకు మందులు ఉన్నాయి. మందులు లేవనేది సత్యదూరం. సభ్యులు కావాలంటే రాష్ట్రం మొత్తంగా ఎంత వరకూ ఈ మందులు అందుబాటులో ఉన్నాయనే స్టాటిస్టిక్స్ కూడా ఇస్తాము. అలాగే, తిప్పేస్వామిగారు అడిగినట్లు 13వ ఆర్థిక సంఘం సూచనల మేరకు ఒక్కో పి.హెచ్.సికి 11మంది సిబ్బందిని నియమించాము. ఇది నిరంతర ప్రక్రియ. అలాగే కొత్తగా ప్రాథమిక ఆరోగ్య కేంద్రాలను నిర్మించి, అక్కడ కూడా సిబ్బందిని ఏర్పాటు చేస్తూనే ఉంటాము. ఫైనాన్స్ లో క్లియర్ అవ్వగానే తప్పకుండా మీరు అడిగిన సిబ్బందిని నియమిస్తామని తెలియజేస్తున్నాను.

ఎం.ఎల్.సిలకు నియోజకవర్గపు అభివృద్ధి నిధులు

ప్రశ్న నెం.9712(49)

శ్రీ కత్తి నరసింహ రెడ్డి, ఎం.ఎల్.సి.,

గౌరవసీయులైన ఆర్థిక శాఖ మంత్రిగారు దయచేసి ఈక్రింది సమాచారం తెలియజేస్తారా;

- అ) ఎం ఎల్ సిలకు నియోజకవర్గ అభివృద్ధి నిధులను కేటాయింపే ప్రతిపాదనలు ఏమైనా ఉన్నాయా;
 ఆ) అయితే, ఎప్పటిలోగా ఆ నిధులను కేటాయించడమవుతుంది;
 ఇ) లేనట్లయితే, అందుకు గల కారణాలేమిటి ?

గౌరవనీయులైన ఆర్థిక శాఖ మంత్రి (శ్రీ యనమల రామకృష్ణుడు):

- అ) లేదండీ.
 ఆ) ఈ ప్రశ్న ఉత్పన్నం కాదు.
 ఇ) సమాజంలోని అన్ని విభాగాలకు, రాష్ట్రంలోని అన్ని ప్రాంతాలకు లబ్ధి చేకూర్చేందుకు ప్రభుత్వం వివిధ అభివృద్ధి సంక్షేమ కార్యక్రమాలను/పథకాలను అమలుచేస్తున్నది.

శ్రీ కత్తి నరసింహారెడ్డి: అధ్యక్షా, ప్రజాస్వామ్యంగా ఎన్నికైనటువంటి సభ్యులం ఈ సభలో ఉన్నాము. ఈ రోజు చిన్న చిన్న కార్యాలయాలలో కూడా మామూలు ఖర్చులు, నిర్వహణ కోసం కొంత మొత్తం కేటాయిస్తున్నారు. అలాగే, ఎమ్డిఓ కార్యాలయాల్లో, స్కూల్స్ లో రూ.50వేలు, కేజీపీలకు రూ.లక్ష వరకూ కేటాయిస్తున్నారు. హెచ్ఆర్డి మంత్రిగారు స్కూల్స్ కు సంబంధించి చిన్న చిన్న ఖర్చుల కోసమని డిస్టిక్ ఎడ్యుకేషనల్ ఆఫీసర్ కు సుమారు కోటి రూపాయల వరకూ నిధులు కేటాయిస్తున్నామని ప్రకటించడం జరిగింది. గత ప్రభుత్వంలో ఎన్నికైనటువంటి శాసనమండలి సభ్యులకు రూ.కోటి నియోజకవర్గ డెవలప్ మెంట్ ఫండ్ ఉండేది. వారు ఎక్కడైనా విజిట్ కు వెళ్ళినప్పుడు దానిని ఖర్చు పెట్టుకోవచ్చు. మన పొరుగున ఉన్న తెలుగు రాష్ట్రం, తెలంగాణాలో నవతరానికి ప్రస్తుతం ఎమ్ఎల్ఏలకు, ఎమ్ఎల్సీలకు రూ.3 కోట్లు నియోజకవర్గ నిధులు పెంపుదల చేయడం జరిగింది. అలాగే కర్ణాటకలో కూడా ఇస్తున్నారు. 3జిల్లాలలోని 6 పార్లమెంటరీ నియోజకవర్గాలలో మా నియోజకవర్గంలో రాయలసీమ బెస్ట్ టీచర్ ఎమ్ఎల్సీ, గ్రామ్యుయేట్ కూడా మాదే బెస్ట్. అలాగే 168 మండలాలకు ప్రాతినిధ్యం మించి ఇండిపెండెంట్ గా ఎన్నికైనటువంటి టీచర్ ఎమ్ఎల్సీను నేను. అలాగే ఈ సభలో గ్రామ్యుయేట్ ఎమ్ఎల్సీలు ఉన్నారు. స్థానిక సంస్థల నుండి ఎన్నికైనవారున్నారు. ఒక రూపాయి నిధులను గానీ, ఏదైనా సమస్య ఉంటే అక్కడ నిధులు మంజూరు చేసే అధికారం ఎన్నికైన మాకు లేకుండా పోతే ఎలా? రూ.1,35,000కోట్ల వార్షిక బడ్జెట్ ఉన్నటువంటి రాష్ట్ర బడ్జెట్ లో ఈ సభలో ఉన్నటువంటి 58మంది సభ్యులకు, శాసనసభలో ఉన్నటువంటి 175మంది సభ్యులకు మొత్తం 230మంది గౌరవ సభ్యులకు నియోజకవర్గ నిధులను కేటాయించాలని కోరుతున్నాను. గతంలో ఉన్నటువంటి రూ.కోటి నిధులు ఇచ్చినా సరే. అది ఏయే హెడ్ క్రింద ఖర్చు పెట్టాలంటే ఇన్ ఛార్జ్ మంత్రిగారికి మీరు బాధ్యతలు అప్పగించండి. ఇన్ ఛార్జ్ మంత్రిగారికి వర్క్ ను మంజూరు చేసే అవకాశం ఉంటుంది. మాకు స్వతంత్రం లేకుండా ఇన్ ఛార్జ్ మంత్రిగారికి అప్పగించినా కూడా మాకు అభ్యంతరం లేదు.

ప్రాబ్లీమ్ కు సంబంధించి కూడా కొన్ని సందర్భాలలో శాఖల అధికారులు తెలియకుండానే ఆహ్వానిస్తున్నారు. వాటికి సంబంధించి మేము రిప్రజెంటేషన్ చేశాము. సాధారణంగా ఏదైనా సమాచారం అడిగినప్పుడు ఆయా శాఖలు 15 రోజుల లోపు గౌరవసభ్యులకు సమాధానం ఇవ్వాలని ఉంది. కానీ అలా జరగడం లేదు. పాఠశాలల్లో ఈరోజు ఎంత మంది పిల్లలు భోజనం చేస్తున్నారు, ఆసుపత్రికి ఎంత మంది వస్తున్నారు అనేది తెలుసుకోవచ్చు. అలాగే, పాలవరంలో చిన్న మట్టివని జరిగినా కూడా ఇక్కడ మనకు సీన్ లో కనపడుతుంది. కానీ, మేము చేసిన పనులు, మాకు కావలసిన సమాచారం ఎక్కడ ఉన్నాయో తెలియడం లేదు. మేము ఇచ్చిన వాటికి ఉత్పర్వులు కూడా అమలు కానటువంటి పరిస్థితి చాలా శాఖలలో ఉన్నది. గౌరవ సభ్యులకు గతంలో ఉన్నటువంటి సౌలభ్యాలు కల్పించి, కచ్చితంగా నియోజకవర్గానికి ఫండ్ కేటాయించాలని మీ ద్వారా ప్రభుత్వానికి, మంత్రిగారికి కూడా అభ్యర్థిస్తున్నాను.

అధ్యక్షా, ఈ సభలో అత్యున్నతమైనటువంటి ఆర్థికశాఖమంత్రి, వంచాయతీరాజ్ శాఖ మంత్రి, వ్యవసాయ శాఖమంత్రి, మునిసిపల్ శాఖ మంత్రివర్యులు ఉన్నారు. సభ నుండి ప్రాతినిధ్యం వహిస్తున్నటువంటి పెద్దలు, మాజీ మంత్రివర్యులు చాలా మంది ఉన్నారు. నియోజకవర్గ డెవలప్ మెంట్ ఫండ్ ఎమ్ ఎల్ సీలకు కూడా ఇవ్వాలని కోరుతున్నాను. రూ.1,35,000 కోట్ల వార్షిక బడ్జెట్ లో రూ.233 కోట్లు అనేది పెద్ద అమౌంట్ కాదు. ఇన్ ఛార్జ్ మంత్రి ద్వారా ఖర్చు పెట్టుకోవడానికి అవకాశం కల్పించాలని మీ ద్వారా మంత్రి గారిని కోరుతున్నాను.

శ్రీ యండవల్లి శ్రీనివాసులు రెడ్డి: అధ్యక్షా, నేను రెండవసారి ప్రకాశం, నెల్లూరు, చిత్తూరు జిల్లాలకు గ్రాడ్యుయేట్ ఎమ్ ఎల్ సిగా ఎన్నికైనాను. గతంలో 2011, 2012, 2013 వ సంవత్సరాలలో మాకు ఇచ్చిన నిధులను అణాపైసలతో నహా మూడు జిల్లాలకు అవసరమైన పాఠశాలలకు, రుయా వంటి ఆసుపత్రులకు, త్రాగునీటికి వూర్తిగా వెచ్చించడం జరిగింది. అప్పుడు కూడా 50 శాతం మేము సొంతంగా ఇచ్చుకునేందుకు, 50 శాతం ఇన్ ఛార్జ్ మినిస్టర్ కు అవకాశం కల్పించారు. 50 శాతం ఇన్ ఛార్జ్ మినిస్టర్లు ఒక్కో వర్క్ కు ఎంత అమౌంట్ పెట్టారని మేము అడగడం చూకోలేదు. కానీ, 2013 సంవత్సరంలో నియోజకవర్గం ఫండ్స్ కేటాయించి, పనిచేసినప్పటికీ కూడా ఈరోజుకు కూడా నిధులు మంజూరు కాలేదు. నియోజకవర్గ డెవలప్ మెంట్ ఫండ్స్ అనేది ఎమ్ ఎల్ ఏకు గానీ, ఎమ్ ఎల్ సికు గానీ ఇండిపెండెంట్ గా ఇంతకు ముందు గౌరవ సభ్యులు నరసింహారెడ్డిగారు చెప్పినట్లుగా కేటాయింపాలి. మాకు చిత్తూరు, ప్రకాశం, నెల్లూరు జిల్లాలు ఇంచుమించుగా ఆంధ్రప్రదేశ్ లో ఎక్కువ భాగం ఉన్న జిల్లాలు. నియోజకవర్గంలో ఎవరెవరో అడుగుతుంటారు. మేము జిల్లా పరిషత్ కు, కలెక్టర్ కు, గౌరవ మంత్రులకు పెట్టిన అభ్యర్థనలో ఒకటి కూడా మంజూరు కాకపోవడం బాధాకరం. ఈరోజు పారుగు రాష్ట్రం అయిన తెలంగాణలో రూ.3 కోట్లు కేటాయిస్తే, మన రాష్ట్రంలో గతంలో ఉన్న కోటి రూపాయలను కూడా తీసేసి మొత్తం కేంద్రీకృతం చేసుకోవడమనేది వద్దతి కాదు. గతంలో వర్క్ చేసిన వాటికైనా నిధులను మంజూరు చేయండి. ఆ నిధులను పునరుద్ధరించండి. పెద్ద పెద్ద బడ్జెట్ పెట్టుకుంటామంటున్నారు. రూ.2 కోట్లు శాసనసభ్యునికి, శాసనమండలి సభ్యునికి రాష్ట్రంలో అందించవలసినదిగా కోరుతున్నాము. చాలా అప్రజాస్వామ్యంగా ఒకే వ్యక్తి చేతుల్లో నిధులన్నీ పెట్టుకున్నట్లుగా ఇది గోచరిస్తుంది. ఇది మంచి వద్దతి కాదు. 14 వ ఆర్థిక సంఘం నూచనల మేరకు సర్పంచ్ నేరుగా నిధులు ఇస్తున్నారు. ఎమ్ ఎల్ సీలకు, ఎమ్ ఎల్ ఏలకు ప్రాతినిధ్యం ఇవ్వండి. కాకపోతే ఆ వర్క్ మీద మానిటర్ చేయండి.

ఉ.11.20

శ్రీ పి.వి.ఎన్.మాధవ్: అధ్యక్షా, ఈ సభ పునరుద్ధరణ జరిగిన తరువాత ఈ సభ ద్వారా అనేక రకాల విషయాలపై చర్చలు జరగాలి, రాష్ట్ర అభివృద్ధిలో శాసన పరిషత్తు సభ్యులు భాగం కావాలి అనే ఆలోచనలో ముందుకు వెళ్ళిందని గతంలో విన్నాం. అలాగే నేను క్రొత్తగా ఎన్నిక కాబడి ఈ సభలోకి రావడం జరిగింది. అనేక ఆశలతో, ఉత్సాహవంతంగా పనిచేయాలని అనుకున్న క్రమంలో చాలా మంది పెద్దలు చెప్పారు. శాసన పరిషత్ సభ్యులు అంటే సిక్స్ ఫింగర్ అని చెప్పారు. సిక్స్ ఫింగర్ అంటే అది ఏ మేరకు పని చేస్తుందో మన అందరికీ తెలుసు. ఆ విధంగా కొంత అవమానకరంగా ఉన్న పరిస్థితుల్లో సభా గౌరవాన్ని పెంచుతూ, తప్పని సరిగా శాసన సభ్యులకు, శాసన పరిషత్ సభ్యులకు నిధులు ఇవ్వాలని కోరుతున్నాను. అలాగే, అన్ని జిల్లాలకు సంబంధించిన కలెక్టర్లకు కూడా ప్లీట్ డెవలప్ మెంట్ ఫండ్ క్రింద కేంద్ర ప్రభుత్వం ఒక్కో జిల్లాకి రూ.50 కోట్లు ఇస్తోంది. ఇందులో కూడా తప్పనిసరిగా శాసన పరిషత్ సభ్యులకు భాగస్వామ్యం కల్పించడం వల్ల అభివృద్ధి పనుల్లో మనం కూడా కొంతవరకు భాగస్వామ్యం కావడానికి అవకాశం ఉంటుంది.

అధ్యక్షా, నేను పట్టభద్రుల నియోజకవర్గం నుంచి ఎన్నిక కాబడ్డాను. సుమారు లక్షా ఇరవై వేల మంది ఓట్లు వేయడం జరిగింది. ఆ ఓటర్లు కూడా అన్ని చోట్లా మమ్మల్ని అడుగుతున్నారు. మాకు ఫలానా కార్యక్రమాలు కావాలి, హాస్పిటల్స్ కి వెళ్ళినా, స్కూల్స్ కి వెళ్ళినా మా నియోజకవర్గానికి సంబంధించి ఈ పని చేయగలరా అని అడుగుతున్నారు. ఒకవేళ చేయగలమో, లేమో అన్న అనుమానం కూడా మాకుంది. అందువల్ల, కలెక్టర్లందరితో మాట్లాడి, సంబంధిత అధికారులతో కూడా మాట్లాడటం జరిగింది. తప్పనిసరిగా శాసన పరిషత్ సభ్యులకి సంబంధించిన ఫండ్ ఏదైతే ఉందో అది వస్తే తప్ప, మన సభ్యులకి ఆ విధంగా గౌరవం దక్కదని అనుకుంటున్నాను. అలాగే, శాసన పరిషత్ కి సంబంధించిన చర్చలు కూడా ప్రత్యక్ష ప్రసారం జరగడం లేదు. దీని కారణంగా ఇక్కడ జరిగిన చర్చలు నిష్ప్రయోజనం అవుతాయేమోనని, సభ్యులు మాట్లాడి విషయాలు ప్రజలకు తెలియకపోతే ఫలితం లేదేమోననే ఒక అభిప్రాయం కూడా ఉంది. కాబట్టి, తప్పనిసరిగా శాసన పరిషత్ సభ్యులకిచ్చే ఫండ్ ని పునరుద్ధరించాలని మీ ద్వారా ప్రభుత్వానికి విజ్ఞప్తి చేస్తున్నాను.

మిస్టర్ చైర్మన్: సోము వీర్రాజు గారూ, మాట్లాడండి.

శ్రీ సోము వీర్రాజు: అధ్యక్షా, ఇప్పుడు సమాధానం చెప్పే ఆర్థిక శాఖ మంత్రి గారు, మరి మంత్రివర్యులు శ్రీ నారా లోకేశ్ బాబు గారు, సభలో ఉన్నారు. సభ్యులు డా.ఎం.వి.ఎస్. మూర్తి గారు చాలా కాలం ఎంపీగా పని చేసి వచ్చారు. నాకేమనిపిస్తోందంటే - చిన్నప్పుడు ఒక కథ చెప్పేవారు. మేకకి గొంతు కింద రెండు వేలాడుతూ ఉంటాయి. వీటి యొక్క ఉపయోగం ఏమిటో ఎవరికి అర్థం కాదు. వాటిని అధ్యాఘట జలాలు అని అంటారు. కాసి, వాటి ఉపయోగం ఏమిటో తెలీదు. శాసన పరిషత్ సభ్యులు కూడా అలాగే ఉండకుండా చక్కటి చర్చ చేస్తున్నారు. ఈ

విషయం అందరి హృదయాల్లో ఉన్న విషయమే అయినందున, మంచి సంతృప్తికరమైన సమాధానం ఇవ్వవలసినదిగా మీ ద్వారా సాములైన మన ఆర్థిక శాఖామంత్రి గారిని కోరుతున్నాను. ఈ విషయంలో మాత్రం లేదండీ అని చెప్పకండి. దయచేసి అలా అనకండి. మేము చెప్పిన విషయాలను కొద్దిగా పరిగణనలోకి తీసుకోండి. కనీసం కలెక్టర్ల ఫండ్లో అన్నా ప్రావిజన్ పెట్టి ఇవ్వండి. సెవరేట్గా బడ్జెట్టు పెట్టొద్దు. కలెక్టర్ల దగ్గర కోట్ల రూపాయలు ఉంటున్నాయి. స్థానికంగా శాసన పరిషత్తు సభ్యులు ఉండే జిల్లాలలో మినిమమ్ ఫండ్ అన్నా ఇస్తే మంచిదని, అలాంటి ఆదేశాలు ఇవ్వమని కోరుతున్నాను. లేదండీ, కాదండీ అని మాత్రం సమాధానం చెప్పి మమ్మల్ని నిరుత్సాహ పరచకండి.

మిస్టర్ చైర్మన్: ఆర్థిక మంత్రిగారూ, చెప్పండి.

శ్రీ యనమల రామకృష్ణుడు: అధ్యక్షా మంచి సమాధానమే చెపుతున్నాను. ప్రస్తుతం ఉన్నటువంటి పరిస్థితులో, ఎసిడి ఫండ్స్ ఇచ్చేటువంటి ప్రసక్తి లేదు. ఎందుచేతనంటే ఎసిడి ఫండ్స్ ఇప్పుడే కాదు మూడు సంవత్సరాల నుంచి ఫండ్ ఇవ్వడం లేదు. దీని గురించి నాకు కూడా చాలా మంది రిప్రజెంటేషన్ చేశారు. అలాగే, మా పార్టీ తరపున కూడా రిప్రజెంటేషన్ చేశారు. ఎసిడి నిధులు గతంలో కంటిన్యూ అయ్యాయి. కాని, గత మూడు సంవత్సరాల నుంచి కూడా మనకున్నటువంటి ఆర్థిక పరిస్థితుల వలన మనం కంటిన్యూ చెయ్యలేకపోతున్నాము. భవిష్యత్తులో దీనిని ఉంచాలా, లేదా, బడ్జెట్ కేటాయింపులు పెట్టాలా, లేదా అనేటువంటిది ఇంకా నిర్ణయం తీసుకోలేదు. బహుశా నాకు తెలిసినంత వరకు కూడా ఎసిడి ఫండ్ను ఇప్పటిలో మనం ఇంట్రడ్యూస్ చేయలేమనేది కూడా స్పష్టంగా చెబుతున్నాను. ఇంతకు ముందు ఎమ్మెల్యేలకు, ఎమ్మెల్సీలకు ఈ ఫండింగ్ ఉండేది. అయితే, మొదట్లో ఎమ్మెల్యేలకు మాత్రం ఉండేది కాదు. ఎమ్మెల్యేలకు మాత్రమే ఉండేది. ఎమ్మెల్యేలు మాత్రం ఆ ఫండ్స్ నుండి ఇచ్చుకునే వారు.

శ్రీ యండవల్లి శ్రీనివాసులు రెడ్డి: అధ్యక్షా, ఎమ్మెల్యేలకు కూడా ఉంది. మేం కూడా ఉపయోగించుకున్నాము. 2011-2012లో మేము ఉపయోగించుకున్నాము.

మిస్టర్ చైర్మన్: శ్రీనివాసులు రెడ్డి గారూ, మంత్రి గారిని చెప్పనివ్వండి.

శ్రీ యనమల రామకృష్ణుడు: ఓకే. శ్రీనివాసులు రెడ్డి గారూ దయచేసి కూర్చోండి. నన్ను చెప్పనివ్వండి.

శ్రీ యండవల్లి శ్రీనివాసులు రెడ్డి: కాన్స్టిట్యూయెన్సీ డెవలప్మెంట్ ఫండ్స్ ఇచ్చిన తరువాత ఎం.ఎల్.ఎలకు ఎం.ఎల్.సీలకు ఇద్దరికీ ఇచ్చారు.

శ్రీ యనమల రామకృష్ణుడు: శ్రీనివాసులు రెడ్డి గారూ, దయచేసి కూర్చోండి. నేను చెప్పేది వినండి. ఆ స్కీముంటే ఇద్దరికీ ఇవ్వచ్చు. ప్రస్తుతం ఆ స్కీమే లేదని అంటున్నాను.

శ్రీ యండవల్లి శ్రీనివాసులు రెడ్డి: మేము కూడా 2 లక్షల ఓట్ల మెజారిటీతో గెలిచి వచ్చాము.

శ్రీ యనమల రామకృష్ణుడు: దయచేసి వినండి. ఆ స్కీము ఇప్పుడు కూడా ఉంటే ఎమ్మెల్యేలకు, ఎమ్మెల్యేలకు కూడా ఇవ్వచ్చు. గత మూడు సంవత్సరాల నుండి కూడా ఆ స్కీము అమల్లో లేదు. ఎసిడి ఫండ్ క్రింద నిధుల్ని కేటాయించడం లేదు. అందుచేత ఇది ఎప్పటి నుంచో ఉన్నటువంటి కోరిక. దీనిని పరిశీలించడానికి మేము ప్రయత్నం చేస్తాం తప్ప, ఇప్పుడున్న పరిస్థితులలో దీన్ని మరలా ఇవ్వడమన్నది అంత సులువైన పని కాదని మనవి చేస్తున్నాను.

రెండవదేమంటే - ముఖ్యమంత్రి గారికి యన్ డిఎఫ్ (స్టేట్ డెవలప్ మెంట్ ఫండ్) క్రింద ఒక ఆఫ్ఫీస్ ఉంది. ఆ ఫండ్ క్రింద గత మూడు సంవత్సరాల నుండి ఫండ్స్ కేటాయించాము. ఒక సంవత్సరం రూ.500 కోట్లు కేటాయిస్తే, రెండవ సంవత్సరంలో రూ.500 కోట్లు, మూడవ సంవత్సరం అంటే ప్రస్తుత ఆర్థిక సంవత్సరంలో కూడా రూ.500 కోట్లు కేటాయించడం జరిగింది. ముఖ్యమంత్రి గారికున్న విచక్షణాధికారం క్రింద, ఎవరన్నా ఎమ్మెల్యేలు గానీ, ఎమ్మెల్యేలు గానీ రిప్రజెంటివ్ చేస్తే వారు కొన్ని చోట్ల ఎలాట్ మెంట్లు ఇస్తున్నారు. అవన్నీ కూడా ప్రజా ప్రయోజనాలకోసం శాసన సభ్యుల ద్వారా, ప్రజా ప్రతినిధుల ద్వారా ఉపయోగించుకోవడానికి అవకాశం ఉంది. ఆ ఫెసిలిటీ మాత్రం గత కొన్ని సంవత్సరాలుగా ఉంది. ఇలా యన్ డిఎఫ్ స్కీముని కంటిన్యూ చేస్తున్నాము గానీ, ఎసిడి ఫండ్ స్కీము క్రింద ఫండ్స్ కేటాయించే ఆలోచనలే ఇప్పట్లో లేదు.

(శ్రీ యండవల్లి శ్రీనివాసులు రెడ్డి నుంచి అంతరాయం)

MR. CHAIRMAN: Srinivasulu Reddy garu, Please take your seat.

శ్రీ యండవల్లి శ్రీనివాసులు రెడ్డి: సార్, ఈ సమాధానం ఎలా ఉందంటే - మీరు ముఖ్యమంత్రి గారి స్పెషల్ డెవలప్ మెంట్ ఫండ్ క్రింద నిధులు కేటాయించారు. అది మంచిదే. కానీ, గౌరవ సభ్యులకు ఇవ్వము అనేది మాత్రం చాలా అన్యాయం. లక్ష కోట్లు రాష్ట్ర బడ్జెట్. దానితో పోలిస్తే ఇది చిన్నది సార్. రూ.300 కోట్లు ఆయా ప్రజాప్రతినిధులకు ఇస్తే ఉపయోగపడుతుంది. కానీ మేము ఇవ్వడం లేదని అంటున్నారు. (మైకు లేదు)

శ్రీ యనమల రామకృష్ణుడు: అధ్యక్షా, గౌరవ సభ్యులు నేను చెప్పిన విషయాల్ని వక్రీకరిస్తున్నారు. మీకు ఇవ్వము అని నేను అనలేదు. ముఖ్యమంత్రి గారి దగ్గర విచక్షణాధికారంతో కొంత మొత్తం ఉంది, దాన్ని అభివృద్ధి కార్యక్రమాలకు లెజిస్లేటర్స్ ద్వారా ఇస్తున్నారు. ఎవరన్నా వారిని అప్రోచ్ అయితే, ఆ అధికారం ఉంది కాబట్టి ఇస్తున్నారు. దాన్ని కలెక్టర్లందరూ ఇంప్లిమెంట్ చేస్తున్నారు. ఆ విధంగా చేస్తున్నామే తప్ప, ఫలానా వాళ్లకి ఇచ్చాము, ఫలానా వాళ్లకి ఇవ్వలేదని నేను చెప్పలేదు. Unnecessarily, why you are misinterpreting?

MR. CHAIRMAN: Question No.9797 Minister for Information and Public Relations.

యన్.టి.ఆర్ గృహ నిర్మాణ వధకం

ప్రశ్న నెం.9797(50)

సర్వశ్రీ కోలగట్ల వీరభద్ర స్వామి, పిల్లి సుభాష్ చంద్రబోస్, ఆళ్ల కాళీ కృష్ణ శ్రీనివాస్, ఎం.ఎల్.సి.లు,

గౌరవసీయులైన సమాచార మరియు పౌర సంబంధాలు మరియు గ్రామీణ గృహ నిర్మాణ శాఖ మంత్రిగారు దయచేసి ఈ క్రింది సమాచారం తెలియజేస్తారా ?

A) 2014, జూన్ నుండి ఈ రోజు వరకు యన్.టి.ఆర్. గ్రామీణ గృహ నిర్మాణ వధకం క్రింద మంజూరు చేసిన, నిర్మించిన, నిర్మించవలసి వున్న గృహాల సంఖ్యకు సంబంధించిన వివరాలు ఏమిటి;

B) నిర్మించిన గృహాల సంఖ్య, లబ్ధిదారులు స్వాధీనపరచుకున్న గృహాల సంఖ్య ఎంత?

గౌరవసీయులైన సమాచార మరియు పౌర సంబంధాలు మరియు గ్రామీణ గృహ నిర్మాణ శాఖ మంత్రిగారి తరుపున గౌరవ ఆర్థిక మంత్రివర్యులు (శ్రీ యనమల రామకృష్ణుడు):

అ) యన్.టి.ఆర్. గ్రామీణ గృహ నిర్మాణ వధకం క్రింద ప్రభుత్వం 2014, జూన్ నుండి ఈ రోజు వరకు 7,24,093 గృహాలను మంజూరు చేసింది. వాటిలో 1,21,363 గృహాలను నిర్మించడమయింది (పూర్తయ్యాయి) మరియు 6,02,730 గృహాలను నిర్మించవలసి ఉంది.

ఆ) నిర్మించిన గృహాలు : 1,21,363

లబ్ధిదారులు స్వాధీనపరచుకున్నవి : 87,131

శ్రీ యనమల రామకృష్ణుడు: ఆ వివరాలు అన్ని కూడా జిల్లాల వారిగా సమాధానంలో పొందుపరచడం జరిగింది.

MR.CHAIRMAN: Single supplementary. No one is here. Question hour is completed. Now, we will take up Special Mentions. Yandapalli Srinivasulu Reddy garu...

డా. గాదె శ్రీనివాసులు నాయుడు: అధ్యక్షా, మీ ద్వారా ఒక్క విషయం నేను సభ దృష్టికి తీసుకువస్తున్నాను. గతంలో హైదరాబాదులో ఉన్నప్పుడు రైల్వే రిజర్వేషన్ కౌంటర్ అసెంబ్లీ ప్రాంగణంలో ఉండేది. కానీ, శాసనమండలి ఇక్కడ ఏర్పాటైన తరువాత దాని గురించి మనం పెద్దగా వట్టించుకోలేదు. రైల్వే రిజర్వేషన్ కౌంటర్ ఇక్కడ ఏర్పాటు కాకపోవడం వల్ల, Emergency Quota (E.Q) facility ఇక్కడ రైల్వేలో ప్రత్యేకంగా లేకపోవడం వల్ల దూర ప్రాంతాలకు వెళ్లడానికి, రావడానికి అటు మినిస్టర్లకు, సభ్యులకు చాలా ఇబ్బందికరంగా ఉంది. కాబట్టి, రైల్వే రిజర్వేషన్ కౌంటర్

ఉమ్మడి ఆంధ్రప్రదేశ్ రాష్ట్రంలో హైదరాబాదులో ఏవిధంగా ఉండేదో, ఆ రకంగానే వెలగపూడిలో ఏర్పాటు చేయడం కోసం, ప్రభుత్వం ద్వారా కేంద్ర మంత్రి గారితో మాట్లాడి ఏర్పాటు చేసి, రైల్వే రిజర్వేషన్ కౌంటర్ సౌలభ్యాన్ని ఇక్కడ కల్పించాలని మీ ద్వారా సేను ప్రభుత్వాన్ని కోరుతున్నాను.

మిస్టర్ చైర్మన్: ఓకే. సెషన్ మెన్బర్స్.. శ్రీ యండవల్లి శ్రీనివాసులు రెడ్డి గారూ...

ఉ.11.30

2.సభా కార్యక్రమం- ప్రత్యేక ప్రస్తావనలు

శ్రీ యండవల్లి శ్రీనివాసులురెడ్డి: అధ్యక్షా, మన రాష్ట్రంలో వ్యవసాయం సంక్షోభంలో వడిన తరువాత పాడి, పశు సంపద మీద ఆధారపడి ఈ రాష్ట్ర అభివృద్ధిలో డబుల్ డిజిట్ గ్రోత్ లో నడుస్తున్నాము. వెటర్నరీ హాస్పిటల్స్ లో రూరల్ టైన్ స్టాక్ యూనిట్స్ 1000 వరకు ఉన్నాయి. పశు సంపద, పాడి సంపదకు ప్రాధాన్యత పెరిగిన తరువాత వీటిని అప్ గ్రేడ్ చేసి వెటర్నరీ హాస్పిటల్స్ గా మార్చేందుకు ఒక సూత్రప్రాయమైన ఆమోదం లభించింది. ప్రస్తుతం బివిఎస్ సి, ఎంవిఎస్ సి, వెటర్నరీలో పిహెచ్ డి చేసిన డాక్టర్లు దాదాపు 1200 మంది వరకు మన రాష్ట్రంలో ఉన్నారు. వీరి సేవల్ని ఉపయోగించుకోవాల్సిన అవసరం కూడా ఉంది.

ఈ టైన్ స్టాక్ యూనిట్స్ లో వారందరినీ వెటర్నరీ డాక్టర్లుగా నియమించాలని కోరుతున్నాను. వీరి నియామకం వల్ల ఆర్థికాభివృద్ధితోబాటు పాడి, పశు సంపద పెంపొందించడానికి అవసరమైన సూచనల్ని సైంటిఫిక్ గా ఇవ్వడానికి అవకాశముంటుందని తెలియజేస్తున్నాను. ప్రస్తుతం ఈ కోర్సులు పూర్తిచేసిన వారి సంఖ్య కేవలం 1200. కాబట్టి, వారి సర్వీసులు వినియోగించుకోవలసిందిగా ప్రత్యేక ప్రస్తావన ద్వారా ప్రభుత్వానికి విన్నవిస్తున్నాను.

(ప్రత్యేక ప్రస్తావనను గౌరవ అధ్యక్షుల వారికి సమర్పించారు)

శ్రీ బొడ్డు నాగేశ్వరరావు: అధ్యక్షా, ఎపి స్టేట్ రిమోట్ సెన్సింగ్ అప్లికేషన్ సెంటర్ లో కాంట్రాక్టు ఉద్యోగుల్ని రెన్యూవల్ చేస్తూ ఉద్యోగంలోకి తీసుకోవాలని, వారికి జీతాలు చెల్లించాలని మీ ద్వారా మంత్రి గారిని కోరుతున్నాను. ఆంధ్రప్రదేశ్ స్టేట్ రిమోట్ సెన్సింగ్ అప్లికేషన్ సెంటర్ అనే సంస్థ 1989, జూన్ నెలలో జి.ఓ.ఎం.ఎస్.నెం.208 ద్వారా స్థాపించబడింది. ప్లానింగ్ డిపార్టుమెంట్ పరిధిలో, పదవ షెడ్యూల్లో ఉన్న సంస్థ ఇది. రాష్ట్ర విభజనానంతరం పదవ షెడ్యూల్లోని సంస్థలు విభజించకముందే సదరు సంస్థను విజయవాడకు తరలించారు. తదనంతరం సదరు సంస్థలో పనిచేస్తున్న 35 మంది ఉద్యోగుల కాంట్రాక్టును ఇప్పటివరకు డైరెక్టరు గారు రెన్యూవల్ చేసియుండలేదు. సదరు ఉద్యోగులు గత ఆరు నెలలుగా విజయవాడలోని అలంకార్ సెంటర్ లో నిరహార దీక్షలో ఉన్నారు. వీరి కాంట్రాక్టు రెన్యూవల్ చేయవలసిందిగా అక్టోబరు, 1, 2016 నుండి అనేకసార్లు యాజమాన్యంతో సంప్రదింపులు జరిపినప్పటికీ ఏవిధమైన ఫలితం లేకపోవడంతో తేది.03.04.2017 నుండి నేటి వరకు 230 రోజులుగా రిలే నిరహార దీక్షలో

ఉన్నారు. అయితే, న్యాయబద్ధమైన ఈ సమస్య మీద చర్చిస్తే, గౌరవ ఆర్థిక శాఖామంత్యులు శ్రీ యనమల రామకృష్ణుడుగారు కూడా వారిని విధుల్లోకి తీసుకోమని ఆదేశించారు. కానీ, అక్కడ డైరెక్టరు గారు మాత్రం వీరిని విధుల్లోకి తీసుకోవడం లేదు. కాబట్టి, కచ్చితంగా ఆ 35 మంది కాంట్రాక్టు ఉద్యోగులను విధుల్లోకి తీసుకుని వారు పనిచేసుకునేలా చూడాలని ఈ సభ ద్వారా మంత్రిగారికి విజ్ఞప్తి చేస్తున్నాను.

డా. గాదె శ్రీనివాసులు నాయుడు: అధ్యక్షా, రాష్ట్రంలోని ప్రభుత్వ డిగ్రీ కళాశాలలు, జూనియర్ కళాశాలల్లో అనేక సంవత్సరాల నుండి కాంట్రాక్టు పద్ధతిలో కొంతమంది అధ్యాపకులుగా పనిచేస్తున్నారు. ఇటీవల ప్రభుత్వం జి.ఓ.నెం.121 ద్వారా వారికిచ్చే గౌరవ వేతనాన్ని 50 శాతం పెంచింది. కానీ, వారు ఏమనుకుంటున్నారంటే, రెగ్యులర్ షాపులు భర్తీ చేసి రెగ్యులర్ అధ్యాపకులు విధుల్లో చేరితే, వీరిని ఉద్యోగాల నుండి తొలగిస్తారనే అభద్రతా భావంలో ఉన్నారు. వారికి ఉద్యోగ భద్రత కావాలని ప్రత్యేకంగా డిమాండు చేస్తున్నారు. అదేవిధంగా, ప్రభుత్వం కూడా కాంట్రాక్టు ఉద్యోగులకు భద్రత కల్పిస్తాము, అవకాశం ఉన్నంతమేర రెగ్యులరైజేషన్ చేస్తామని చెప్పింది. వారు ఉద్యోగ భద్రత కావాలని కోరుకుంటున్నారు కాబట్టి, దానికి సంబంధించి ఒక విధానానికి రూపకల్పన చేసి వారిని మినిమం టైం స్కేల్లోకి తీసుకువచ్చినట్లయితే, వారిని అదే షాపుల్లో కంటిన్యూ అయ్యేలా చూస్తే, రెగ్యులరైజ్ చేయకపోయినా ఫర్వాలేదనే విధంగా వారు భద్రతతోపాటు, సంతృప్తి చెందుతారు కాబట్టి, ఆ విధానాన్ని అవలంబించాలని కోరుతూ, వారి ఆవేదనని ఈ సభ ద్వారా ప్రభుత్వానికి తెలియజేస్తున్నాను.

3.సభా కార్యక్రమం - అర్ధీ సమర్పణ

శ్రీ గౌనివారి శ్రీనివాసులు: అధ్యక్షా, చిత్తూరు జిల్లా కుప్పం నియోజకవర్గంలో శాంతిపురం మండలంలో శ్రీవన్నవలై గ్రామ పంచాయతీకి చేరువలో ఉన్నటువంటి ముద్దనవలైలో క్వారీలు ఉన్నాయి. ఆ ప్రాంతాన్ని గతంలో అడవి పోరంబోకుగా ప్రభుత్వం ప్రకటించడం జరిగింది. ఇప్పుడు వాస్తవానికి అక్కడ ఎలాంటి అడవులు లేవు. సుమారు 20, 30 కి.మీ. మేర అడవులు లేవు. ఈనాటికి ఆ ప్రాంతం అడవి పోరంబోకుగా రికార్డుల్లో ఉంది కాబట్టి, చాలా మందికి పట్టాలు కూడా ఇవ్వడం జరిగింది కాబట్టి, అడవి పోరంబోకు అనేది క్వారీల్ చేసి, క్వారీలకు అపై చేసుకున్న వారికి సహకరించాలని మీ ద్వారా ప్రభుత్వానికి ఒక పిటిషన్ సమర్పిస్తున్నాను.

(అర్ధీని గౌరవ అధ్యక్షులకు అందజేశారు)

MR.CHAIRMAN: Now, Tea Break for 15 minutes.

(Then the House adjourned at 11.33 a.m.)

ఉ.11.50

(త్రేసిటి విరామానంతరం సభ ఉదయం గం.11.56 ని. లకు పునఃప్రారంభమయింది)

(గౌరవ అధ్యక్షులు అధ్యక్ష స్థానం వహించారు.)

MR. CHAIRMAN: Now, reply by the Hon' Minister for Social Welfare & Tribal Welfare.

4. సంక్షేమంపై లఘుచర్చ కొనసాగింపు (మూడవరోజు - మంత్రివర్గుల ప్రత్యుత్తరం) :

శ్రీ నక్కా ఆనందబాబు : అధ్యక్షా, సంక్షేమం మీద ఈ సభలో స్వల్ప వ్యవధి చర్చా కార్యక్రమంలో 19 మంది సభ్యులు పాల్గొన్నారు. గౌరవసభ్యులందరూ కూడా అనేక విషయాలు సభ దృష్టికి తీసుకురావడం జరిగింది. గౌరవ ముఖ్యమంత్రి శ్రీ నారా చంద్రబాబు నాయుడు గారి నాయకత్వంలో ఈ రాష్ట్రంలో సంక్షేమం మీద చేపట్టిన కార్యక్రమాలను సభ్యులందరూ ప్రశంసించారు. అందుకు వారికి ధన్యవాదాలు తెలియచేస్తున్నాను. సభ్యులిచ్చిన సూచనలను, సలహాలను కూడా తప్పనిసరిగా పాటిస్తామని తెలియచేస్తున్నాను. ముఖ్యంగా షెడ్యూల్లు కులాలు, షెడ్యూల్లు తరగతుల వర్గాలకు సంబంధించి ఆ శాఖ మంత్రిగా పేదరికం శాశ్వతంగా నిర్మూలిస్తేనే తప్ప దేశానికి నిజమైన స్వాతంత్ర్యం లభించినట్లు కాదని మనవిచేస్తున్నాను. ఆనాడు శ్రీ నందమూరి తారక రామారావుగారు తెలుగుదేశం పార్టీ స్థాపించినప్పటి నుండీ కూడా సంక్షేమానికి పెద్దపీట వేసి, సంక్షేమ రంగంలో దళితులను, గిరిజనులను అగ్రస్థానానికి తీసుకువెళ్లేందుకు అనేక కార్యక్రమాలను చేపట్టడం జరిగింది.

భారతదేశంలో సామాజిక విభజన జరిగి దళితులు గిరిజనులు అసమానతలకు గురి కాబడ్డారు. సాటి మనుష్యులను అంటరానివారిగా చూడడం వల్ల దేశాభివృద్ధిపై తీవ్ర ప్రభావం వడింది. దీనిని దృష్టిలో పెట్టుకుని డా. బి.ఆర్. అంబేద్కర్ నిమ్నజాతుల చైతన్యానికి, ఆయా వర్గాల అభివృద్ధికి, సామాజిక మార్పునకు, అసమానతలను రూపుమాపడానికి అనేక రకాలుగా శ్రమించారు. అటువంటి మహానుభావుడి ఆశయాలకు అనుగుణంగా ఈనాడు ముఖ్యమంత్రి శ్రీ నారా చంద్రబాబునాయుడు అనేక కార్యక్రమాలను చేపట్టారు. ఈ రాష్ట్రంలో ఉన్న ఎస్సీ జనాభా దాదాపు 84,69,278. మొత్తం జనాభాలో 17.8 శాతం షెడ్యూల్లు కులాల జనాభా ఉన్నారు. అదే విధంగా షెడ్యూల్లు తెగలు దాదాపు 27,39,000 అంటే 5.53 శాతంగా ఉన్నారు. మైనారిటీలకు సంబంధించి 43,46,000 అంటే 8.8 శాతం ఉన్నారు. ఈ మూడు వర్గాల ప్రజలు సమాజంలో అనేక రకాలుగా అణచివేతకు గురి కాబడుతున్న పరిస్థితుల్లో డా. బి.ఆర్. అంబేద్కర్ భావజాలానికి అనుగుణంగా ప్రభుత్వం అనేక కార్యక్రమాలను తీసుకురావడం జరిగింది.

మ.12.00

ఆనాడు స్వర్ణీయ శ్రీ ఎన్.టి.రామారావు గారు గాసి, నేడు శ్రీ చంద్రబాబునాయుడు గారు గాసి పేదల వక్షసాతిగా నిరూపించుకునే విధానంలో అనేక కార్యక్రమాలను తీసుకుని ఈరోజు పనిచేస్తున్నాము. అదేవిధంగా, దళితులపై, గిరిజనులపై జరుగుతున్న అన్యాయాలను, దౌర్జన్యాలను నిరోధించాలనే ఉద్దేశంతో ఆనాడు కూడా ముఖ్యమంత్రిగా ఉన్న శ్రీ చంద్రబాబునాయుడు గారు ఈ రాష్ట్రంలో జస్టిస్ వున్నయ్య గారి ఆధ్వర్యంలో ఏకసభ్య కమిషన్ ను ఏర్పాటుచేయడం, వారు చేసిన 42 సిఫార్సులను అమలుచేసిన ఘనత శ్రీ చంద్రబాబునాయుడు గారికే దక్కుతుందనడంలో ఎటువంటి సందేహం లేదు. ఎస్సీ, ఎస్టీలపై దౌర్జన్యాలు, అత్యాచారాలను నిరోధించడం కోసం భారతదేశంలోనే మొట్టమొదటసారిగా ఎస్సీ, ఎస్టీ కమిషన్ ను ఏర్పాటుచేసిన ఘనత కూడా శ్రీ చంద్రబాబు నాయుడు గారికే దక్కుతుంది.

అధ్యక్షా, నేడు సాంఘిక సంక్షేమ శాఖకు సంబంధించి అనేక కార్యక్రమాలు చేపట్టడం జరిగింది. సబ్ ప్లాన్ 2013 సంవత్సరంలో అమలులోకి వస్తే, 2014 సంవత్సరంలో శ్రీ చంద్రబాబునాయుడు గారి నాయకత్వంలో అధికారంలోకి వచ్చిన తెలుగుదేశం ప్రభుత్వం ఈ రాష్ట్రంలో అనేక సంక్షేమ కార్యక్రమాలను చేపట్టడం జరిగింది. గత మూడు సంవత్సరాల కాలంలో రూ.19,178.72 కోట్లు బడ్జెట్ లో కేటాయింపులు చేసుకుంటే, రూ.17,320.47 కోట్లు ఖర్చుచేయడం జరిగింది. 2017-18 సంవత్సరం బడ్జెట్ కు సంబంధించి రూ.9847.13 కోట్లు ఎస్సీ సబ్ ప్లాన్ కోసం కేటాయించి ఇప్పటికి 56.41 శాతం నిధులంటే, రూ.5,554 కోట్లు ఖర్చు చేయడం జరిగింది. ట్రైబల్ సబ్ ప్లాన్ క్రింద రూ.6,505 కోట్లు గత మూడు సంవత్సరాలలో బడ్జెట్ కేటాయింపులు చేసుకుని రూ.5,828 కోట్లు ఖర్చుచేయడం జరిగింది. ఈ సంవత్సరం బడ్జెట్ లో రూ.3,529 కోట్లు కేటాయించి ఇప్పటికి రూ.2,085 కోట్లు అంటే 60 శాతం పైగా నిధులు ఖర్చుచేయడం జరిగింది. ఈ సంక్షేమ కార్యక్రమాల్లో భాగంగా సబ్ ప్లాన్ నిధులు అమలు జరుగుతున్న విధానాన్ని ఎప్పటికప్పుడు సమీక్షించుకుంటూ ఈ మూడు సంవత్సరాల కాలంలో 18 నోడల్ ఏజెన్సీ సమావేశాలను నిర్వహించుకున్నాము. వివిధ శాఖలకు కేటాయించిన బడ్జెట్ ఏవిధంగా ఖర్చవుతుందో వర్కవేక్షించడం కోసం ఎప్పటికప్పుడు నోడల్ ఏజెన్సీలతో సమావేశాలను నిర్వహిస్తున్నాము. గౌరవ ముఖ్యమంత్రి గారి అధ్యక్షతన నాలుగుసార్లు రాష్ట్ర కౌన్సిల్ సమావేశాలు నిర్వహించి సంక్షేమ కార్యక్రమాలను సమీక్షించుకోవడం జరిగింది.

అధ్యక్షా, ముఖ్యంగా ఎన్.టి.ఆర్.విద్యోగ్నతి పథకం క్రింద గత మూడు సంవత్సరాల కాలంలో రూ. 19.7 కోట్లను ఖర్చుచేసి 1015 మంది ఎస్సీ విద్యార్థులను ప్రముఖ విద్యాసంస్థలకు వంపి, సివిల్ సర్వీస్ పరీక్షలకు కోచింగ్ ఇప్పించడం జరిగింది. 2017-18వ ఆర్థిక సంవత్సరంలో 700 మంది ఎస్సీ విద్యార్థులకు ఎన్.టి.ఆర్.విద్యోగ్నతి పథకం క్రింద రూ.18 కోట్లు ఖర్చుచేయడం జరుగుతోంది. అదేవిధంగా, గిరిజన సంక్షేమానికి సంబంధించి ఎన్.టి.ఆర్.విద్యోగ్నతి పథకం క్రింద గత మూడు సంవత్సరాలలో మొత్తం రూ.7 కోట్లు ఖర్చుచేస్తే, ఈ సంవత్సరం ఇప్పటికి రూ.70 లక్షలు ఖర్చుచేయడం జరిగింది.

ఎస్సీ, ఎస్టీ విద్యార్థులకు విదేశీవిద్య అంటే అందని ద్రాక్షగా మిగిలిపోయిన పరిస్థితుల్లో పేదవర్గాలకు విదేశాల్లో చదువుకునే అవకాశం కల్పించాలనే ఉద్దేశంతో శ్రీ చంద్రబాబు నాయుడు గారి నాయకత్వంలో అంబేద్కర్ ఓవర్సీస్ విద్యానిధి పథకాన్ని ప్రారంభించడం జరిగింది. ఈ పథకం ద్వారా 237 మంది ఎస్సీ విద్యార్థులకు రూ.14.23 కోట్లు ఖర్చుచేయడం జరిగింది. ఈ సంవత్సరం రూ.33 కోట్లు ఖర్చుచేసి 300 మందిని విదేశాల్లో విద్యను అభ్యసించడం కోసం పంపించడం జరుగుతోంది. గత మూడు సంవత్సరాల్లో రూ.1.4 కోట్లు ఖర్చుచేసి 14 మంది గిరిజన విద్యార్థులను విదేశాలకు పంపించడం జరిగింది. ఈ సంవత్సరం రూ.90 లక్షలు ఖర్చుచేసి 9 మంది గిరిజన విద్యార్థులను విదేశాల్లో చదువును అభ్యసించడం కోసం మా ప్రభుత్వం అవకాశాలను కల్పిస్తోందని ఈ సందర్భంగా సేను సభకు తెలియజేస్తున్నాను.

మెట్రిక్ పూర్వ ఉపకార వేతనములు గత మూడు సంవత్సరాల కాలంలో రూ.149 కోట్లు ఎస్సీ విద్యార్థులకు పంపిణీ చేయడం జరిగింది. 2017-18 ఆర్థిక సంవత్సరంలో రూ.40 కోట్లు ఇప్పటికే ఖర్చుచేయడం జరిగింది. జ్ఞానభూమి పోర్టల్ను తీసుకువచ్చి స్కాలర్షిప్ విధానంలో పారదర్శకతను అవలంబించడం కోసం చక్కని విధానాన్ని రూపొందించుకుని ముందుకు వెళుతున్నాము. గిరిజన విద్యార్థులకు మెట్రిక్ పూర్వ ఉపకార వేతనముల క్రింద గత మూడు సంవత్సరాలలో రూ.52 కోట్లు ఖర్చు చేయడం జరిగింది. 2017-18 సంవత్సరంలో రూ.11 కోట్లు ఇప్పటికే ఖర్చుచేయడం జరిగింది. పోస్ట్మెట్రిక్ స్కాలర్షిప్ల క్రింద గత మూడు సంవత్సరాల కాలంలో రూ.1400 కోట్లు పంపిణీ చేయడం జరిగింది. 2017-18 సంవత్సరానికి జ్ఞానభూమి వెబ్పోర్టల్ ద్వారా వీటన్నింటిని అప్లోడ్ చేసుకుని ఎక్కడా పారపాట్లు లేకుండా కాగితరహితంగా, వేగవంతంగా ఉపకారవేతనాలను ప్రతినెల అందించే విధంగా తగిన చర్యలు తీసుకుంటున్నాము. గిరిజన విద్యార్థులకు పోస్ట్మెట్రిక్ స్కాలర్షిప్ల క్రింద గత మూడు సంవత్సరాల కాలంలో రూ.216 కోట్లు ఖర్చుచేస్తే, ఈ సంవత్సరం ఇప్పటికే రూ.40 కోట్లు ఖర్చుచేయడం జరిగింది.

అధ్యక్షా, 648 సాంఘిక సంక్షేమ హాస్టళ్లను రెసిడెన్షియల్ పాఠశాలలుగా మార్పుచేయడం జరిగింది. ఆ హాస్టళ్లలో చదువుకుంటున్న విద్యార్థుల పదవ తరగతి ఉత్తీర్ణత శాతాన్ని గత మూడు సంవత్సరాలలో గణనీయంగా పెంచడం జరిగింది. ఎప్పుడూ లేనివిధంగా ఈ సంవత్సరం 88.35 శాతం ఉత్తీర్ణతను సాధించారని చెప్పడానికి మేము చాలా గర్వంగా ఫీలవుతున్నాము. కళాశాల వసతిగృహాలకు సంబంధించి 308 కళాశాల వసతిగృహాల్లో ఇంటర్ నుంచి పి.హెచ్.డి. వరకూ విద్యార్థులకు వసతిని కల్పించి గత మూడు సంవత్సరాలలో రూ.943 కోట్లు ఖర్చుచేయడం జరిగింది.

అధ్యక్షా, సాంఘిక సంక్షేమ గురుకుల విద్యాలయాల సంస్థ ఆధ్వర్యంలో నడవబడుతున్న 188 సాంఘిక సంక్షేమ రెసిడెన్షియల్ పాఠశాలల్లో 1,09,597 మంది విద్యను అభ్యసిస్తున్నారు. వీటిలో పదవ తరగతి విద్యార్థులు సగటున 96.63 శాతం మంది ఉత్తీర్ణత సాధించారు. కార్పొరేట్ పాఠశాలలకు ధీటుగా ఈ పాఠశాలల్లో చదువుకునే

విద్యార్థులు ఉత్తీర్ణత సాధిస్తున్నారు. సాంఘిక సంక్షేమ గురుకుల విద్యాలయాల సంస్థ స్థాపన కూడా స్వర్గీయ శ్రీ నందమూరి తారక రామారావు గారి హయాంలోనే జరిగిందనేది మనందరికీ తెలిసిన విషయం. సాంఘిక సంక్షేమ గురుకుల విద్యాలయాల సంస్థ 179 హాస్టళ్లను 120 రెసిడెన్షియల్ పాఠశాలలుగా కన్వర్ట్ చేసి వారందరికీ వసతి కల్పించి వారికి ఉన్నత విద్యను అభ్యసించడం కోసం ప్రభుత్వం అనేక చర్యలు తీసుకున్నది. మొత్తం రాష్ట్రంలో 174 రెసిడెన్షియల్ పాఠశాలలు పనిచేస్తున్నాయి. ఆ పాఠశాలల్లో 50 వేలకు పైగా విద్యార్థులు చదువుకుంటున్నారు.

అధ్యక్షా, గత మూడు సంవత్సరాలలో సాంఘిక సంక్షేమ గురుకుల విద్యాలయాల సంస్థ నిర్వహణకు రూ. 1764.37 కోట్లు ఖర్చుచేయడం జరిగింది. 2017-18 సంవత్సరంలో రూ. 749.1 కోట్లు కేటాయించడం జరిగింది. గిరిజన సంక్షేమ శాఖలో 2,136 పాఠశాలలు గత మూడు సంవత్సరాలలో ఈ పథకం ద్వారా రూ. 336 కోట్లు ఖర్చుచేయడం జరిగింది. 2017-18 సంవత్సరంలో రూ. 44 కోట్లు ఖర్చుచేస్తున్నాము. గిరిజన సంక్షేమ శాఖ నూతనంగా మార్చబడిన రెసిడెన్షియల్ పాఠశాలలకు గత రెండు సంవత్సరాలలో రూ. 17 కోట్లు ఖర్చు చేయడం జరిగింది. గిరిజన సంక్షేమ శాఖ పాఠశాలల నిర్వహణకు గత మూడు సంవత్సరాలలో రూ. 377 కోట్లు ఖర్చుచేయడం జరిగింది. 2017-18 సంవత్సరంలో రూ. 99 కోట్లు ఇప్పటికే ఖర్చుచేయడం జరిగిందని ఈ సందర్భంగా నేను తెలియజేస్తున్నాను. గిరిజన సంక్షేమ శాఖలో నాణ్యమైన విద్యను విద్యార్థులకు అందించడం కోసం 646 డిజిటల్ తరగతులు, 84 పాఠశాలల్లో ఇంక్యుబేషన్ కేంద్రాలను ఏర్పాటుచేయడం జరిగింది. పాఠశాలల్లో దినసరి ఖర్చులకై రూ. 4 కోట్లు మంజూరుచేయడం జరిగింది. 10 ఏకలవ్య మోడల్ పాఠశాలలను ఏర్పాటుచేసి విద్యను అందిస్తున్నాము. వాటిలో ఇప్పటికే 3 పాఠశాలలను ఏర్పాటుచేయడం జరిగింది. మిగిలిన పాఠశాలలు కూడా ఏర్పాటు దశలో ఉన్నాయని ఈ సందర్భంగా తెలియజేస్తున్నాను.

మ. 12.10

అధ్యక్షా, గిరిజన, సాంఘిక సంక్షేమ గురుకుల పాఠశాలల్లో చదువుతున్న విద్యార్థులు అనేక విజయాలు సాధించారు. తొమ్మిదిమంది విద్యార్థులు ప్రపంచంలోకెల్లా ఎత్తైన ఎవరెస్టు శిఖరాన్ని అధిరోహించిన విషయం అందరికీ తెలిసిందే. అదేవిధంగా ఇంకా అనేక గిన్నెస్ రికార్డులు సాధించిన చరిత్ర కూడా ఈ విద్యార్థులకు ఉంది.

డాక్టర్ బి.ఆర్.అంబేద్కర్ గారి 125వ జయంతి ఉత్సవాల సందర్భంగా సోషల్ వెల్ఫేర్ రెసిడెన్షియల్ స్కూల్స్ సాసైటీ, ట్రైబల్ వెల్ఫేర్ రెసిడెన్షియల్ స్కూల్స్ సాసైటీ నిర్వహించిన కోలాటం, 25 గంటల మారథాన్ రిలే, 7002 మంది విద్యార్థులు చేసిన కూచిపూడి నాట్యం ఈ మూడు ఈవెంట్స్ గిన్నెస్ బుక్ ఆఫ్ వరల్డ్ రికార్డ్స్ లో చోటు సంపాదించుకున్నాయి. ఇది ఎంతో గొప్ప విషయం. అలాగే డిసెంబర్ 5 నుండి 8 వరకూ జరిగే వరల్డ్ మెమెరీ ఛాంపియన్ షిప్ పోటీలకు ఆంధ్రప్రదేశ్ సాంఘిక సంక్షేమ గురుకుల పాఠశాల విద్యార్థులు నలుగురు వెళ్తున్నారు.

అదేవిధంగా, బెస్ట్ అవైలబుల్ స్కూల్స్ కు సంబంధించి గత మూడు సంవత్సరాల కాలంలో 32489 మంది సాంఘిక సంక్షేమ గురుకుల పాఠశాలల విద్యార్థులకు రూ. 74.35 కోట్లు ఖర్చు చేయగా, గిరిజన విద్యార్థులకు ఈ సంవత్సరం రూ. 31.70 కోట్లతో కలిపి మొత్తం రూ. 66.10 కోట్లు ఖర్చుపెడుతున్నాము.

ఉమ్మడి ఆంధ్రప్రదేశ్ రాష్ట్రంలోని ఎ.పి స్టడీ సర్కిల్స్ రాష్ట్రపునర్విభజన తరువాత విశాఖపట్నం, విజయవాడ, తిరుపతి కేంద్రాలుగా పనిచేస్తున్న స్టడీ సర్కిల్స్ డాక్టర్ బి.ఆర్.అంబేద్కర్ స్టడీ సర్కిల్స్ గా పేరుమార్చుకుని గ్రూప్-1, గ్రూప్-2, గ్రూప్-3 పరీక్షలకు హజరయ్యేవారికి ఇప్పటివరకూ రూ.20.30కోట్లు ఖర్చుపెట్టి 1860మందికి శిక్షణ ఇవ్వడం జరిగింది. అలాగే సాంఘిక సంక్షేమ వనతి గ్రూప్ లో 2017-18 సంవత్సరానికి సంబంధించి 758 ప్రీమెట్రీక్ వసతిగృహాల నిర్వహణకు రూ.452.05కోట్లు కేటాయించాము. వీరిని ప్రభుత్వం సంపూర్ణంగా ప్రోత్సహిస్తుందని తెలియజేస్తున్నాను.

అంతేగాకుండా సమాజంలో అనేక ఇబ్బందులు వడుతున్న పేదవర్గాలైన దళిత గిరిజనులకు ప్రభుత్వం ఉచిత విద్యుత్ వధకం ప్రవేశపెట్టిన సంగతి అందరికీ తెలిసిందే. గతంలో 50 యూనిట్ల వరకూ ఉచిత విద్యుత్ ను ఇవ్వగా, బాబూ జగజ్జీవన్ రాం గారి జయంతి సందర్భంగా గౌరవ ముఖ్యమంత్రివర్గులు చంద్రబాబునాయుడుగారు తీసుకున్న నిర్ణయం మేరకు 1-06-2017 నుంచి జగజ్జీవన్ జ్యోతి వధకం ద్వారా 75 యూనిట్ల వరకూ ఉచిత విద్యుత్ ను అందచేస్తున్నందున ఈ వధకం ద్వారా పది లక్షల దళిత కుటుంబాలు లబ్ధి పొందుతున్నాయని తెలియజేస్తున్నాను. ఈ వధకం కింద మొత్తం ఇప్పటివరకూ రూ.193.71కోట్లు ఖర్చుపెట్టగా, 2017-18 సంవత్సరం బడ్జెట్ లో రూ.159.23కోట్లు కేటాయించడం జరిగింది. గిరిజనులకు సంబంధించి ఉచిత విద్యుత్ వధకం కింద 3,98,750 గిరిజన కుటుంబాలు లబ్ధి పొందుతున్నాయి. గత మూడు సంవత్సరాలలో ఈ వధకం కింద వారికి రూ.39కోట్లు ఖర్చుపెట్టగా, ఈ సంవత్సరం రూ.8.36కోట్లు ఖర్చు చేస్తున్నాము.

అలాగే గిరిజన ప్రాంతాల్లో ముఖ్యమైన రహదారికి, అంతర్గత రహదారికి సంబంధించి 2017-18 సంవత్సరంలో 1057 గ్రామాలలో రూ.863కోట్లతో 2871 కిలోమీటర్ల రహదారి వేయడానికి ప్రణాళికలు రూపొందించి వాటన్నింటిని మార్చి నెలలోపు పూర్తి చేయడానికి వేగవంతంగా పనులు చేస్తున్నాము. షెడ్యూల్లు కులాల నివాస ప్రాంతాల్లో 5348 కిలోమీటర్ల అంతర్గత సిమెంట్ రోడ్లు, అప్రోచ్ రోడ్లు నిర్మాణానికి రూ.1388.14 కోట్లు ఖర్చు పెట్టడం జరిగింది. అదేవిధంగా 2017-18 ఆర్థిక సంవత్సరంలో రోడ్లు లేని 250 మందికంటే ఎక్కువ జనాభా ఉన్న షెడ్యూల్లు కులాల జనావాసాలలోని 446 రోడ్ల పనులకుగాను రూ.452.8కోట్లు మంజూరు చేశాము.

అదేవిధంగా త్రాగునీటికి సంబంధించి 2017-18 సంవత్సరంలో 1005 షెడ్యూల్లు కులాల జనావాసాలకు రూ.224.24కోట్లు, 1057 గిరిజనుల జనావాసాలకు రూ.156కోట్లు మంజూరు చేయడం జరిగింది.

గత మూడు సంవత్సరాల కాలంలో ఎస్సీ కార్పొరేషన్ ద్వారా వృత్తినిపుణ్యాభివృద్ధి వధకం కింద 5401మంది చదువుకున్న నిరుద్యోగులు లబ్ధిపొందారు. ఆర్థిక సహకారం, నైపుణ్యాభివృద్ధి పెంచడం కోసం అనేక కార్యక్రమాలు చేపట్టాము. షెడ్యూల్లు కులాల ఆర్థిక సహకార సంస్థ ద్వారా జీవనాధార వధకాలు ఆర్థికాభివృద్ధి వధకాలు అమలుచేయడం జరుగుతోంది. గత మూడు సంవత్సరాలలో ఈ వధకం ద్వారా 1,00,311మంది లబ్ధిదారులకు రూ.1314కోట్లు ఖర్చుచేయగా, ఈ సంవత్సరం 2017-18 సంవత్సరానికి యాక్స్ షాన్ కింద రూ.2034.30కోట్లతో రూ.95,142 మంది లబ్ధిదారులకు ఆర్థిక సహకారం అందించాలని లక్ష్యంగా పెట్టుకుని, మేము రూపొందించుకున్న యాక్స్ షాన్ ప్రకారం 200 ఇన్నోవా వాహనాలు, 100 బోలేరో, టయోటో, స్విస్ట్ డిజైర్ వాహనాలు అందించబోతున్నాం. అలాగే ఎస్సీ ఔత్సాహిక పారిశ్రామికవేత్తలకు సహకారం అందించడం జరుగుతోంది. 50 రవాణా ట్రక్కులు, రూ.200కోట్లతో ల్యాండ్ వర్చేజ్ స్కీమ్ కింద భూమి కొనుగోలు చేసి లబ్ధిదారులకు అందించబోతున్నాం.

పంచాయతీరాజ్, గ్రామీణ శాఖలకు సంబంధించి సంబంధిత మంత్రి లోకేశ్ గారితో చర్చించి 500 ట్రాక్టర్ ట్రాలీలు పంచాయతీలకు అందించబోతున్నాం. నైపుణ్యాభివృద్ధి శిక్షణా కార్యక్రమాల క్రింద ఈ సంవత్సరం రూ.127.26కోట్లు ఖర్చుపెట్టి ఉపాధి కల్పించే కార్యక్రమాలకు శ్రీకారం చుడుతున్నామని తెలియజేస్తున్నాను.

అదేవిధంగా గిరిజన సంక్షేమశాఖ ద్వారా నైపుణ్యాభివృద్ధికోసం గత మూడు సంవత్సరాలలో రూ.31కోట్లు ఖర్చుపెట్టడం జరిగింది. ఈ సంవత్సరం రూ.17కోట్లు కేటాయించుకుని అనేక కార్యక్రమాలు ఆ శాఖద్వారా చేపడుతున్నామని మీకు తెలియజేస్తున్నాను. ల్యాండ్ వర్షేజ్ స్కీము కింద గత మూడు సంవత్సరాలలో 6101మంది లబ్ధిదారులకు 8428 ఎకరాలు పంపిణీ చేశాము. 2017-18 సంవత్సరానికి సంబంధించి 1833 మంది లబ్ధిదారులకు 4333 ఎకరాలు పంపిణీ చేయాలని నిర్ణయించాము.

కాంగ్రెస్ హయాములో గత పది సంవత్సరాలుగా మూతవేయబడిన NSFDC (National Scheduled Castes Development Corporation), NSKFC (National Safai Karmacharis Finance and Development Corporation), NSTFDC (National Scheduled Tribes Finance and Development Corporation) ద్వారా వచ్చే రుణాలు ఆగిపోయాయి. అవి పూర్తిగా కేంద్ర ప్రభుత్వం రద్దు చేసింది. 2014 సంవత్సరంలో చంద్రబాబునాయుడుగారి నాయకత్వంలో తెలుగుదేశంపార్టీ అధికారంలోకి వచ్చిన తరువాత కేంద్రప్రభుత్వ పథకాలకు రాష్ట్ర ప్రభుత్వం గ్యారంటీ ఇచ్చి వాటిని పునరుద్ధరించి ఆ ఫలితాలను నిరుద్యోగులైన ఎస్సీ, ఎస్టీలకు అందిస్తున్నామని తెలియజేయడానికి సంతోషిస్తున్నాము.

మ.12.20

అధ్యక్షా, అదేవిధంగా గిరిజన సంక్షేమంలో ట్రైకార్ రుణాలకు సంబంధించి గత మూడు సంవత్సరాలలో 96 కోట్లు ఖర్చు చేశాము. ఈ సంవత్సరం రూ.217 కోట్లు కేటాయించి ముందుకు వెళుతున్నాము. అదే విధంగా కాఫీతోటల అభివృద్ధి కోసం గత మూడు సంవత్సరాలలో రూ.249 కోట్లు ఖర్చు చేయడం జరిగింది. 2017-18 సంవత్సరాలకుగాను రూ.26 కోట్లు కేటాయించాము. అదేవిధంగా గిరిజన, సాంఘిక సంక్షేమానికి సంబంధించి శాసనసభవైన చట్టాలు రెవెన్యూ, పోలీస్, సాంఘిక సంక్షేమ శాఖలద్వారా రాష్ట్రంలో 2015వ సంవత్సరంలో సవరించబడిన అత్యవసర నిరోధక చట్టం అమలు చేస్తున్నాము. ఇక్కడ ఏదైనా అత్యవసరంగాని, దౌర్జన్యంగాని జరిగినప్పుడు మానిటరీ రిలీఫ్ ను రూ.85 వేల రూపాయల నుండి రూ.8 లక్షల 50 వేలకు పెంచడం జరిగింది. దానికి సంబంధించి జి.ఓ.నెంబరు 95 సాంఘిక సంక్షేమశాఖ ద్వారా విడుదల చేశాము. అత్యవసరాలను నిరోధించేందుకు, విచారించేందుకు రాష్ట్రంలో ప్రత్యేకంగా 13 మొబైల్ కోర్టులు, 1 ప్రత్యేక కోర్టు పనిచేస్తున్నాయి.

కులాంతర వివాహాలకు ప్రోత్సాహకర బహుమతి అందజేస్తున్నాము. అదేవిధంగా గత మూడు సంవత్సరాలలో ఈ పథకం ద్వారా 2,879 మంది లబ్ధిదారులకు 14 కోట్ల రూపాయలు ఖర్చు చేయడం జరిగింది. 2017-18వ సంవత్సరానికి సంబంధించి 8 కోట్ల రూపాయలు ఖర్చు చేయడం జరిగింది. షెడ్యూల్డ్ కులాల సాధికారతకు 27 నూత్రాల కార్యక్రమాన్ని తీసుకుని ముఖ్యమంత్రి శ్రీ నారా చంద్రబాబు నాయుడిగారి నాయకత్వంలో ముందుకు వెళుతున్నాము.

డా. బి.ఆర్. అంబేద్కర్ గారి 125వ జన్మదినం పురస్కరించుకుని రాష్ట్రముఖ్యమంత్రి వర్మ్యుల ప్రకటించిన విధంగా రాష్ట్రవ్యాప్తంగా అన్ని జిల్లాలలో సంవత్సరం మొత్తం డా. బి.ఆర్. అంబేద్కర్ గారి జయంతి వేడుకలు ఎంతో ఘనంగా నిర్వహించాము. విద్యార్థులకు వస్తుత్వం, వ్యాసరచనవంటి అనేక పోటీకార్యక్రమాలు, డా.బి.ఆర్ అంబేద్కర్ గారి ఐడియాలజీ మీద క్విజ్ కాంపిటీషన్ నిర్వహించడం జరిగింది. అదేవిధంగా అంబేద్కర్ స్టూడెంట్స్ మీట్ ఏర్పాటు చేశాము. అత్యాచార నిరోధక వారాన్ని నిర్వహించాము. వివక్షతలేని వారంగా ఒక వారాన్ని నిర్వహించాము. డా. బి.ఆర్. అంబేద్కర్ గారి రచనలు అనువదించడానికి చర్యలు తీసుకుంటాము. అదేవిధంగా అంతర్జాతీయ బౌద్ధ కాన్ఫ్లెన్స్ నిర్వహణవంటి చర్యలు చేపట్టడం జరిగింది. ప్రపంచంలో ఎక్కడా లేనివిధంగా డా. బి.ఆర్. అంబేద్కర్ గారి స్మృతివనం ఏర్పాటుకు శరవేగంగా ఏర్పాట్లు చేస్తున్నాము. గౌరవ ముఖ్యమంత్రి శ్రీ నారా చంద్రబాబు నాయుడిగారి నాయకత్వంలో 125అడుగుల డా. బి.ఆర్. అంబేద్కర్ గారి విగ్రహం రాష్ట్రనూతన రాజధానిగా రూపుదిద్దుకుంటున్న అమరావతి నగరంలో 20 ఎకరాల స్థలం కేటాయించి అందులో 97.67 కోట్ల రూపాయల అంచనాతో స్మృతివనం ఏర్పాట్లు జరుగుతున్నాయి. ఈ స్మృతివనంలో అంబేద్కర్ స్మారక లైబ్రరీ, మందిరం, పార్క్, బౌద్ధ జ్ఞాన కేంద్రం, మల్టీపర్పస్ కన్వెన్షన్ హాల్ ఏర్పాటుచేయబోతున్నాము.

అదేవిధంగా గిరిజనులకు సంబంధించి వారి హక్కుల రక్షణకోసం అనేక రకాలుగా కృషిచేసిన స్వర్గీయ శ్రీ అల్లూరి సీతారామరాజుగారి పేరుమీద విశాఖపట్నంలో టిసిఆర్ అండ్ టిఐ ఆధ్వర్యంలో ఆయన విశేషాలతో కూడిన ఒక మ్యూజియంను ఏర్పాటుచేయడానికి కూడా చర్యలు తీసుకుంటున్నాము. గిరిజనుల సంక్షేమానికి సంబంధించి అటవీ హక్కుల పరిరక్షణ చట్టాన్ని సమర్థవంతంగా అమలుచేయడానికి చర్యలు తీసుకుంటున్నాము. దాదాపు 2,07,368 మంది లబ్ధిదారులకు అటవీ హక్కుల పరిరక్షణ చట్టం క్రింద పట్టాలు ఇవ్వడం జరిగింది. అదేవిధంగా 2017-18లో 89,289 మంది లబ్ధిదారులకు సాగుహక్కును కల్పించడం జరిగింది. గిరిపుత్రిక కళ్యాణ పథకం క్రింద గత మూడు సంవత్సరాలలో 2,388 మంది లబ్ధిదారులకు రూ.12 కోట్లు ఖర్చుచేయడం జరిగింది. 2017-18 ఆర్థిక సంవత్సరానికి సంబంధించి 824 మంది లబ్ధిదారులకు రూ.4.12 కోట్లు ఖర్చుచేయడం జరిగింది. అదేవిధంగా గిరిజన ఆరోగ్య పథకం క్రింద గత మూడు సంవత్సరాల కాలంలో రూ.6.54 కోట్లు ఖర్చుచేయడం జరిగింది. 2017-18 సంవత్సరాలలో రూ.89 కోట్లు కేటాయించడం జరిగింది. గిరిజన ఉప ప్రణాళిక సమీక్షకు, గిరిజన సంస్కృతి, పరిశోధనకు సంబంధించి శిక్షణసంస్థకు, మైదాన ప్రాంత గిరిజనులకు, గిరిజన సహకార సంస్థకు, అటవీ విద్యకు, విద్యుదీకరణకు, వంపుసెట్లు మరియు ట్రాన్స్ ఫార్మర్ల ఏర్పాట్లకు గిరిజన ఉపప్రణాళికా అవగాహన సదస్సుకు మొత్తం వంద కోట్ల రూపాయలు కేటాయించాము.

గిరిజన ప్రాంతాలలో వైద్య ఆరోగ్య సేవలు అందించేందుకు వైద్య ఆరోగ్యశాఖకు 10.16 కోట్లు విడుదల చేయడం జరిగింది. ఆదివాసి ఆరోగ్య సేవ పథకం క్రింద గిరిజనులకు మెరుగైన వైద్యసేవలు అందజేయడం జరుగుతోంది. మలేరియా ప్రభావిత గ్రామాలలో 20.48 లక్షల డోమతెరలు వంపిణి చేయడం జరిగింది. ఈవిధంగా

సాంఘిక సంక్షేమం, గిరిజన సంక్షేమానికి సంబంధించి ఎప్పుడూ లేనివిధంగా ఈ రోజు కూడా దేశంలో ఎక్కడా కుడా అమలు జరగనటువంటి పథకాలు ఈ రాష్ట్రంలో అమలు జరుగుతున్నాయని తెలియజేయడానికి నేను ఎంతో గర్వపడుతున్నాను.

చదువుకు సంబంధించి ఎన్.టి.ఆర్ విద్యోన్నతి, అంబేద్కర్ విదేశీ విద్యానిధి, ఎస్టీ కార్పొరేషన్ ద్వారా స్కీల్ డెవలప్ మెంట్, భూమి కొనుగోలు పథకం, గృహాలకు ఉచిత విద్యుత్ పథకం, అదేవిధంగా నవజాత శిశువులకు కిట్స్ పంపిణీ, దళితవాడలలో మౌలిక సదుపాయాలు, అదేవిధంగా అదనంగా రెండు విద్యుత్ ఎల్.ఇ.డి బల్బుల పంపిణీ, రహదారులు లేని వాడలకు, గ్రామాలకు రహదారి సౌకర్యాలు, త్రాగునీటికి పక్కా ప్రణాళిక, అదేవిధంగా ప్రీ-మెట్రిక్, పాస్ట్-మెట్రిక్ స్కాలర్షిప్స్, జ్ఞానభూమి పార్ట్, బెస్ట్ అవైలబుల్ స్కూల్స్, అంబేద్కర్ స్టడీ సర్కిల్స్, ఈ పథకాలు మొత్తం భారతదేశంలో ఒక్క ఆంధ్రప్రదేశ్లో శ్రీ నారా చంద్రబాబు నాయుడిగారి నాయకత్వంలో తప్ప ఎక్కడా అమలు జరుగుతున్న దాఖలాలు లేవు. తప్పనిసరిగా అణగారిన వర్గాలను పైకి తీసుకుని వచ్చే విధానంలో చంద్రబాబు నాయుడిగారి నాయకత్వంలో ఈ ప్రభుత్వం ముందుకు వెళుతుందని ఈ సందర్భంగా తెలియజేస్తున్నాను.

అదేవిధంగా మైనారిటీల సంక్షేమానికి సంబంధించి కూడా ప్రభుత్వం అమలు చేస్తున్న పథకాల గురించి చెప్పదలచుకున్నాను. స్వర్ణీయ శ్రీ నందమూరి తారక రామారావుగారు తెలుగుదేశం పార్టీని స్థాపించిన నాటి నుండి నేటివరకూ భారత రాజ్యాంగస్ఫూర్తికి దోహదపడే విధంగా, మతసామరస్యానికి చిహ్నంగా, లౌకిక విధానాలకు కట్టుబడి పనిచేసే ప్రభుత్వం తెలుగుదేశం ప్రభుత్వం. రాష్ట్రంలోని మైనారిటీ వర్గాలలోని పేదరికాన్ని, అవిద్యను, నిరుద్యోగాన్ని రూపుమాపేందుకు చంద్రబాబు నాయుడిగారి నాయకత్వంలో నూతన ప్రభుత్వం గత మూడు సంవత్సరాల నుండి అనేక సంక్షేమ అభివృద్ధి కార్యక్రమాలను ప్రవేశపెట్టి అమలుజరుపుతోంది. మైనారిటీల అభివృద్ధికి 23 జిల్లాల ఆంధ్రప్రదేశ్లో గతంలో పరిపాలించిన శ్రీ వై.ఎస్ రాజశేఖర రెడ్డిగారి హయాంలో ఐదు సంవత్సరాలలో రూ.457.75 కోట్లు ఖర్చుపెడితే 13 జిల్లాలతో కూడిన ఆంధ్రప్రదేశ్ రాష్ట్రంలో శ్రీ నారా చంద్రబాబు నాయుడిగారి నాయకత్వంలో రూ.1962 కోట్లు కేటాయించి ఖర్చుచేయడం జరిగింది.

కైస్తవులకు, మైనారిటీలకు సంబంధించి అనేక కార్యక్రమాలు ఈ రాష్ట్ర ప్రభుత్వం అమలు చేస్తోంది. దుల్హన్ పథకం క్రింద వివాహ సమయంలో ఆర్థిక సహాయం చేసేందుకు రూ.50,000/- అందజేయడం జరుగుతోంది. 2015-16లో 49.11 కోట్లు 9,822 మందికి ఈ పథకం ద్వారా అందజేయడం జరిగింది. 2017-18లో రూ.60 కోట్లతో 12,000 మందికి ఈ పథకం ద్వారా కేటాయించడం జరిగింది. ఇప్పటికి 37.96 కోట్లు 6,392 మందికి ఈ పథకం క్రింద పంపిణీ చేయడం జరిగింది. అదేవిధంగా పాస్ట్ మెట్రిక్ స్కాలర్షిప్స్ 2016-17 సంవత్సరంలో 203.45 కోట్లు కేటాయించి మొత్తం 1,05,366 మంది విద్యార్థులకు లబ్ధిచేకూర్చడం జరిగింది. 2017-18 విద్యాసంవత్సరానికిగాను 225 కోట్లు కేటాయించి ఇప్పటివరకూ రూ.60 కోట్లు విడుదలచేయడం జరిగింది. అదేవిధంగా మైనారిటీ విద్యార్థులకు సంబంధించి విదేశీ విద్య స్కాలర్షిప్స్ను 2016-17లో విదేశాలలో

విద్యను అభ్యసించే విద్యార్థుల కోసం రూ.10 లక్షల ఆర్థిక సహాయం అందజేయడం జరుగుతుంది. ఇప్పటికే 82 మంది ఈ పథకం ద్వారా లబ్ధిపొందారు.

మ.12.30

అధ్యక్షా, వివిధ రంగాలలో అభివృద్ధి కార్యక్రమాలు చేపట్టేందుకుగాను **Multi-Sectoral Development Scheme** కింద 2017-18లో రూ.93.29కోట్లు కేటాయించి, ఇప్పటికే రూ.46.64కోట్లు విడుదల చేసి ఖర్చుపెట్టడం జరిగింది. ఈ పథకం కింద గుంటూరు, అనంతపురం, కర్నూలు, కడప జిల్లాల్లో రెండు రెసిడెన్షియల్ స్కూల్స్, రెండు సద్యానన మండపాలు, రెండు సాల్టికెక్స్ కళాశాలలు అదేవిధంగా రెండు ఉర్దూ జూనియర్ కళాశాలలు, 204 అంగన్ వాడీ కేంద్రాలు, మరో వది అదనపు తరగతి గదుల నిర్మాణం చేయడం జరిగింది. అదేవిధంగా 5 రెసిడెన్షియల్ స్కూల్స్, 2 పాస్ట్ మెట్రిక్ హాస్టళ్లు నిర్మించేందుకు గానూ రూ.100కోట్లు కేటాయించాము. ఇప్పటికే రూ.79.7కోట్లు ఖర్చు చేశాము. వాటి పనులు జరుగుతున్నాయి.

ఆంధ్రప్రదేశ్ మైనారిటీ కార్పొరేషన్ ద్వారా స్వయం ఉపాధి పథకం కింద నిరుద్యోగ యువతీయువకులు వ్యాపార సంస్థలు నిర్వహించుకోవడానికి సబ్సిడీతో కూడిన రుణ సహాయం అందజేస్తున్నాము. 2016-17 ఆర్థిక సంవత్సరంలో రూ.64.9కోట్లతో 13,022 మంది యువతీయువకులకు ఆర్థిక సహాయం అందజేశాము. 2017-18 ఆర్థిక సంవత్సరంలో రూ.153.83కోట్లతో 23,976 మందికి లబ్ధి చేకూర్చడం జరుగుతుంది, లబ్ధి దారులను కూడా ఎంపిక చేశాము. అదేవిధంగా ట్రైనింగ్ అండ్ ఎంప్లాయిమెంట్ స్కీము కింద 2016-17 ఆర్థిక సంవత్సరంలో రూ.7.9కోట్లతో సుమారు 6,393 మందికి లబ్ధి చేకూర్చడం జరిగింది. 2017-18 ఆర్థిక సంవత్సరంలో సుమారు 6,965 మందికి శిక్షణానిచ్చుటకు శిక్షణా తరగతులను ప్రారంభించాము. విజయవాడ, నెల్లూరు, గుంటూరులో జూబ్ మేళాలు నిర్వహించి 1400 మందికి ఉద్యోగావకాశాలు కల్పించాము.

అదేవిధంగా క్రైస్తవ మైనారిటీలకు సంబంధించి 2016-17లో సుమారు 576 మందికి రూ.4.63కోట్లతో ఆర్థిక సహాయం అందించాము. 2017-18లో రూ.16కోట్లతో సుమారు 2,000 మందికి ఆర్థిక సహాయం అందించడం లక్ష్యంగా నిర్ణయించుకుని, ఇప్పటివరకు 556 మందికి లబ్ధి చేకూర్చడం జరిగిందని ఈ సభాముఖంగా తెలియజేస్తున్నాను. స్కీల్ డెవలప్ మెంట్, ట్రైనింగ్ అండ్ ఎంప్లాయిమెంట్ కింద 2016-17లో రూ.9,00,000 ఖర్చుపెట్టి 60 మందికి ఉపాధి కల్పించడం జరిగింది.

అదేవిధంగా ఉర్దూ అకాడమీ ద్వారా ప్రతి సంవత్సరం సుమారు 5,040 మంది మైనారిటీ విద్యార్థులకు కంప్యూటర్ మరియు ఇతర భాషలలో, డిటిపి కోర్సులలో ఆరు నెలలు శిక్షణ ఇవ్వబడుతుంది. 2017-18 సంవత్సరంలో రూ.20కోట్లు దీనికోసం మంజూరు చేసి, ఖర్చుపెడతామని తెలియజేస్తున్నాను. 2016-17లో రూ.12.72కోట్లతో, 2017-18లో రూ.15కోట్లతో ఉర్దూఘర్, షాద్ ఖానాలను నిర్మించడం జరుగుతుంది. మైనారిటీ

విద్యాభివృద్ధి కేంద్రాలకు సంబంధించి ఎస్టిఆర్ విద్యోగ్నతి పథకం కింద మైనారిటీ విద్యార్థులకు సివిల్ సర్వీసు పరీక్షలలో ప్రతి సంవత్సరం 300మంది విద్యార్థులకు శిక్షణ ఇప్పించబడుతుంది. ఎంసెట్, పాలీసెట్, ఐసెట్ పరీక్షలలో శిక్షణ కొరకు కర్నూలు, గుంటూరు, విశాఖపట్నం జిల్లాల్లో శిక్షణా కేంద్రాలు ఏర్పాటు చేయడమయింది. 2017-18లో 2200మందికి శిక్షణనిచ్చుటకు నిర్ణయించి, ఇప్పటికే 1150మందికి శిక్షణ నివ్వడం జరిగింది.

అదేవిధంగా క్రైస్తవులకు సంబంధించి వారి పవిత్ర యాత్రా స్థలమైన జెరూసలేం యాత్రకు ఆర్థిక సహాయం అందించుటకు, మూడులక్షలలోపు ఆదాయం గల వారికి రూ.40,000/-, మూడులక్షలపైన ఆదాయం గల వారికి రూ.20,000/- ఆర్థిక సహాయం అందిస్తున్నాము. 2016-17లో రూ.5కోట్లు వ్యయంతో 93మందిని ఈ యాత్రకు పంపించడం జరిగింది. 2017-18లో రూ.5కోట్లు వ్యయంతో 213మందికి యాత్ర ద్వారా లబ్ధి చేకూర్చబోతున్నాము.

అధ్యక్షా, వక్స్ బోర్డుకు సంబంధించి ఎప్పుడూ, ఎక్కడా లేని విధంగా ప్రతినెలా గౌరవవేతనం కింద ఆదాయం లేని మసీదులలో పనిచేస్తున్న ఇమామ్లకు రూ.5,000/-, మౌజన్లకు రూ.3,000/- ప్రభుత్వం ఇస్తుంది. దీనికి గానూ, 2016-17లో రూ.36కోట్లు ఖర్చుపెట్టడం, 2017-18లో రూ.24కోట్లు మంజూరు చేయడం జరిగింది. ఇప్పటికే 3686 వక్స్ సంస్థల్ని గుర్తించి వాటికి రూ.38.86కోట్ల నిధులు మంజూరు చేశామని తెలియజేస్తున్నాను. అదేవిధంగా, దర్గాలకు సంబంధించి చెప్పాలంటే ముస్లింలకే కాదు, హిందువులకు కూడా అమితమైన నమ్మకం ఉన్నటువంటి కడప పెద్ద దర్గా కాసీ, నెల్లూరు ఖారాసాహెబ్ దర్గా, గుంటూరు పెదకాకాని దర్గా, అనంతపురం పెనుగొండ దర్గాల అభివృద్ధికి నిధులు మంజూరు చేయడం జరిగింది. మసీదుల మరమ్మత్తుల కోసం 2016-17లో 16.5కోట్లతో 94 సంస్థలకు నిధులు మంజూరు చేయడం జరిగింది. 2017-18లో ఇప్పటికే 39 సంస్థలకు గానూ, రూ.20కోట్లు మంజూరు చేయడం జరిగింది. వక్స్ ఆస్తుల పరిరక్షణ కోసం ఒక కమిషన్ ను నియమించడం జరిగింది. రంజాన్ వండుగకు సంబంధించి, 2017లో సుమారు 12లక్షల కుటుంబాలకు చంద్రన్న రంజాన్ తోఫా కింద రంజాన్ వండుగ సరకులు అందించడం జరిగింది. అదేవిధంగా రంజాన్ వండుగ సందర్భంగా మసీదులన్నీ కూడా అందంగా తీర్చిదిద్దడానికి, చిన్నచిన్న రిపేర్లకు, ఇఫ్తార్ విందులు ఏర్పాటు చేయుటకు రూ.5కోట్లు ఖర్చు చేశామని తెలియజేస్తున్నాను.

2016లో 8మంది ఖాజీముల్ హజీద్లతో కలిపి 2117మందిని హజీయాత్రకు పంపించడం జరిగింది. 2017లో 14మంది ఖాజీముల్ హజీద్లతో కలిపి 2802మందిని హజీ యాత్రకు పంపించడం జరిగింది. ఈ కొత్త హజీహాజీలను కడపలో రూ.12కోట్లతో, విజయవాడలో రూ.12కోట్లతో మంజూరు చేశాము, నిర్మాణాలు మొదలుపెట్టేదశలో ఉన్నాయి. అదేవిధంగా విజయవాడ నుండి డైరెక్టుగా హజీయాత్రకు వెళ్లడానికి హజీటెర్మినల్ ను అంతర్జాతీయ విమానాశ్రయం ఉన్నటువంటి విజయవాడలో ఏర్పాటు చేయబోతున్నామని తెలియజేస్తున్నాను. ఈవిధంగా దళితులకు, గిరిజనులకు, మైనారిటీలకు సంబంధించి ఈ ప్రభుత్వం గతంలో ఏ ప్రభుత్వాలు చేయని విధంగా అభివృద్ధి సంక్షేమ కార్యక్రమాలు చేస్తున్నది. మొత్తం 19మంది నభ్యులు మాట్లాడారు. వారికి నా అభినందనలు

తెలియజేస్తూ, వారు లేవనెత్తిన అంశాలు కూడా తప్పనిసరిగా పరిగణనలోకి తీసుకుని, రాబోయే రోజులలో మరింత సమర్థవంతంగా, మరింత నిధుల కేటాయింపు చేసి, అన్ని రకాలుగా వెనుకబడిన వారిని సమాజంలోని ఉన్నత వర్గాలకు దీటుగా ముందుకు తీసుకురావడానికి ముఖ్యమంత్రి శ్రీ నారా చంద్రబాబునాయుడుగారి నాయకత్వంలో ఈ ప్రభుత్వం కృషి చేస్తుందని తెలియజేస్తూ, ఈ అవకాశం ఇచ్చిన తమకు ధన్యవాదాలు తెలియజేస్తూ సెలవు తీసుకుంటున్నాను.

MR. CHAIRMAN: Now, let us take up Short Discussion on Health Sector.

5. ఆరోగ్య రంగంపై లఘు చర్చ

శ్రీ డాక్టర్ మాణిక్య వరప్రసాద్: అధ్యక్షా, ఈ రోజు లఘుచర్చలో నాకు అవకాశమిచ్చినందుకు ధన్యవాదాలు మీ ద్వారా ఆరోగ్య శాఖ మంత్రివర్యులకు, ముఖ్యమంత్రిగారికి నా విజ్ఞప్తిమంటే, ప్రజారోగ్యం విషయంలో చాలా మెలకువలు తీసుకోవాల్సిన అవసరం ఉంది. మన రాష్ట్రంలో ఉన్న గ్రామీణ ప్రాంతాలలో, పట్టణ ప్రాంతాలలో ఆరోగ్య వ్యవస్థ చాలా విచ్ఛిన్నంగా ఉంది. దానిని మెరుగుపరచుకోవాల్సిన అవసరం ఎంతైనా ఉంది. క్రింది స్థాయి ఆరోగ్య కార్యకర్తల నుంచి, పారామెడికల్ స్టాఫ్, హెల్త్ సబ్ సెంటర్లు, పిహెచ్సీలు, జనరల్ హాస్పిటల్స్ వరకు మెరుగైన పరిస్థితులు నెలకొనేందుకు కృషి చేయాల్సిన అవసరం ఉంది.

మ.12.40

అధ్యక్షా, గతంలో అంటే ఉమ్మడి రాష్ట్రంలో హైదరాబాదులోని నిమ్స్ ఆసుపత్రి, లేక ఇంకా ఏవైనా కార్పొరేటు ఆసుపత్రులలో వైద్యం చేయించుకునే అవకాశం ఉండేది. ఈరోజున నిమ్స్ ఆసుపత్రిలో కూడా కొంచెం ఇబ్బందులు ఉంటున్నాయి. అందువలన పేదవారికి ఆంధ్రప్రదేశ్లోనే మెరుగైన వైద్య సౌకర్యాలు కల్పించవలసిన అవసరం ఎంతైనా ఉంది. అందుకు ప్రభుత్వం ప్రజలకు మరింత అందుబాటులోకి వైద్య సౌకర్యాలను అందించేందుకు తగిన చర్యలు తీసుకోవాలి. గౌరవ ముఖ్యమంత్రివర్యులు శ్రీ నారా చంద్రబాబునాయుడు గారు ప్రజల ఆరోగ్యం పట్ల ప్రత్యేక శ్రద్ధ తీసుకున్నారు. వైద్య, ఆరోగ్య శాఖ మంత్రిగారు కూడా ఇప్పటికే చాలా ప్రాంతాలలో పర్యటించి, రెవ్యూలు చేస్తున్నారు. ప్రభుత్వ ఆసుపత్రులలో ట్రీట్మెంట్ బాగా జరుగుతోందని చెప్పడానికి ఆయనే స్వయంగా ఆసుపత్రిలో అడ్మిట్ అయ్యారు. అయితే, ఇంకా ఆ సేవలు ప్రజలకు అందుబాటులో ఉన్నాయా, లేదా అనే విషయాలు మరొకసారి మంత్రిగారు పరిశీలించవలసిన అవసరం ఉంది. వారానికి ఒకసారో, లేక నెలకు ఒకసారి అయినా వెళ్ళి, జనరల్ ఆసుపత్రులను సందర్శించాలని తమ ద్వారా వారికి విజ్ఞప్తి చేస్తున్నాను. గతంలో కంటే ఇప్పుడు చాలా వరకు ఆ ఆసుపత్రులు మెరుగయ్యాయి. అసలు మెరుగుపడలేదని నేను చెప్పడం లేదు. కానీ, అనుకున్న అంచనాల స్థాయికి వచ్చాయా, లేదా అనేది పరిశీలించాలి. ఈనాడు ఒక ప్రధానమైన ఆరోగ్య సమస్య వస్తే, గుంటూరు విజయవాడ నగరాలలో వైద్యం అందుబాటులో ఉందా లేదా అనేది చూడాలి. పేదవారికి, మధ్యతరగతి వారికి అనేక సమస్యలు

వస్తూనే ఉంటాయి. డబ్బున్న వాళ్ళు ఎక్కడికైనా వెళ్ళి వైద్యం చేయించుకుంటూ ఉంటారు. వారి గురించి నేను బాధపడడం లేదు. మన రాష్ట్రంలో మధ్య తరగతి వారు పేదవారు దాదాపు 70 శాతం వరకు ఉన్నారు. వారి పరిస్థితి గురించి నాకు ఆందోళనగా ఉంది. ముఖ్యంగా గ్రామాలలో చాలామంది బేసిక్ హెల్త్ ప్రాబ్లమ్స్ వలన కఠినం చేప మందు బిళ్ళలు కూడా దొరకడం లేదు. గతంలో ప్రాథమిక ఆరోగ్య కేంద్రాలలో చిన్నచిన్న వాటికి ఎర్రమందు అని, చేప మందు బిళ్ళలు ఇవ్వడం వలన ఆరోగ్యానికి సంబంధించిన చాలా చాలా చిన్న సమస్యలను తీరేవి. దానివలన విటమిన్ డిఫిషియెన్సీ తగ్గడమే కాకుండా, మేజర్ హెల్త్ సమస్యలు రాకుండా ఉండేవి. ఈరోజున గ్రామీణ ప్రాంతాలలో అటువంటి నర్సిసులు లేకపోవడం వల్ల, చిన్న జ్వరం వచ్చినా, అది వేరే దానిలోకి మారుతోంది. వెంటనే వాళ్ళల్లో ఉన్న ఇమ్యూనిటీ తగ్గిపోయి వెంటనే అది మేజర్ ప్రాబ్లంగా మారుతోంది. ఆ తరువాత ఇప్పుడున్న ఆహారపు అలవాట్లు, లైఫ్ స్టైల్ వల్ల ఆరోగ్య సమస్యలు వస్తున్నాయి. అందువల్ల ఆరోగ్యానికి సంబంధించి మరియు ఇతర శాఖలలో సమన్వయం చేసుకుంటూ మరింత శ్రద్ధ పెట్టవలసిన అవసరం ఎంతైనా ఉందని తమ ద్వారా ప్రభుత్వానికి విజ్ఞప్తి చేస్తున్నాను.

అధ్యక్షా, అంతేగాకుండా, గ్రామ ప్రాంతాలలో అంగన్ వాడీలు, ఎడ్యుకేషన్ డిపార్టుమెంటు, హెల్త్ డిపార్టుమెంటు మొదలైన శాఖలు అన్నీ సమన్వయం చేసుకుంటూ ముందుకు వెళ్ళవలసిన అవసరం ఎంతైనా ఉంది. చిన్నపిల్లల విషయంలో ఆరోగ్యవరంగా మెలకువలు వహించవలసిన అవసరం ఎంతైనా ఉంది. మన రాష్ట్రంలో ఐఎంఆర్లు ఇంకా ఆ మరణాల రేటును తగ్గించవలసిన బాధ్యత ప్రభుత్వం పైన ఉంది. మెరుగైన సౌకర్యాలు కల్పించవలసిన అవసరం ఎంతైనా ఉంది. ఎందుకంటే, గ్రామీణ ప్రాంతాలలో జన్మించే పిల్లలకు, తల్లులకు కూడా సరైన ఆరోగ్యం ఉండడం లేదు. త్వరగా వివాహాలు చేసుకుంటారు. వివాహాలు తొందరగా చేసుకోవడం వలన వారికి ప్రెగ్నెన్సీ వెంటనే రావడం, పుట్టి బిడ్డలకు కూడా బలహీనంగా ఉండడం వలన వారికి పలు సమస్యలు వస్తున్నాయి. పుట్టి పిల్లలకు మాల్ న్యూట్రిషన్ ఉంటున్నది పిల్లవాడు ఎదిగిన తరువాత అనేక రకాల జబ్బులకు గురవుతున్నారు. అందువల్ల గ్రామీణ ప్రాంతాలలో అటువంటి వ్యవస్థను గుర్తించవలసిన అవసరం ఎంతైనా ఉంది. దానికి ప్రజారోగ్యశాఖ ప్రత్యేక శ్రద్ధ తీసుకోవలసిన అవసరం ఎంతైనా ఉంది.

అధ్యక్షా, గత వారం రోజులుగా ఈనాడు వార పత్రికలో కేరళ వైద్య విధానం గురించి అక్కడ ఉన్న స్థానిక సంస్థలు, ప్రభుత్వ విధానం, అక్కడి వ్యవస్థలు ఏ విధంగా పనిచేస్తున్నాయి అనే దానికి సంబంధించి భారీగా 5, 6 వ్యాసాలు వచ్చాయి. ఆ వార్తలు టీ.వీ.లో కూడా వస్తున్నాయి. అది చాలా బాగుంది. దానిని ఒకసారి గౌరవ మంత్రివర్యులు పరిశీలించాలని కోరుతున్నాను. మన రాష్ట్రం చాలా చిన్నది. దీనిని అభివృద్ధి చేయడానికి ముఖ్యమంత్రిగారు చాలా శ్రద్ధ తీసుకుంటున్నారు. మన ఆరోగ్య శాఖామాత్యులు కూడా డాక్టరు, వారికి కూడా ఈ రంగం పట్ల చాలా ఇంట్రస్ట్ ఉంది. ఆ విషయాలన్నింటినీ సమన్వయం చేసుకుంటూ, మన రాష్ట్రంలోని పేదవారికి కూడా అటువంటి మెరుగైన వైద్యం అందే విధంగా చర్యలు తీసుకుంటే బాగుంటుందని నా మనవిగా తమ ద్వారా ప్రభుత్వానికి విజ్ఞప్తి చేస్తున్నాను.

అధ్యక్షా, ప్రపంచ వ్యాప్తంగా పెద్ద పెద్ద శాస్త్రవేత్తలు, పెద్ద పెద్ద పరిపాలనా దక్షులు, మొత్తం మీద చెప్పేది ఏమిటంటే, ఏ దేశమయితే విద్య, ఆరోగ్య శాఖలకు సంబంధించి ఆర్థికంగా ఎక్కువ కేటాయింపులు చేస్తాయో, ఎక్కువ బాధ్యతగా ఫీలవుతుందో, ఆ ప్రాంతం, ఆ రాష్ట్రం, ఆ దేశం అభివృద్ధి చెందుతుంది. ఏ దేశానికయినా ఆరోగ్యం, విద్య చాలా ప్రధానమైనవి అర్థశాస్త్రంలో అమర్ట్సెన్ గారికి నోబెల్ అవార్డు వచ్చింది. ఆయనకు ఎందుకు వచ్చిందంటే, ఆయన థియరీ దీనిమీద కొనసాగింది. విద్య, ఆరోగ్య రంగాలకు సంబంధించి ఏ దేశాలు అయితే బడ్జెట్లో ఎక్కువ కేటాయింపులు చేస్తాయో, ఆ దేశాలకు మంచి మేలు జరుగుతుంది. ఆ దేశాలలోని ప్రజలు ఆరోగ్యవంతులుగా ఉంటారు. అది సోషల్ కేపిటల్. హ్యూమన్ కేపిటల్ మనకు పెద్ద సార్స్. ఈరోజు భారతదేశానికి సంబంధించి మన రాష్ట్ర ముఖ్యమంత్రి అనేక నభలలో చాటిచెప్పారు. ఎక్కడా లేని యువజనులు మన రాష్ట్రంలో ఉన్నారు. ఆ యువజనుల ద్వారా నేను మన రాష్ట్రాన్ని ముందుకు తీసుకువెళతానని, రాష్ట్రాన్ని అభివృద్ధి చేస్తానని ధైర్యంగా చెబుతున్నారు. ఆ రకంగా చెబుతున్న హ్యూమన్ కేపిటల్, సోషల్ కేపిటల్ కు సరైన విద్యా, వైద్యాన్ని అందించవలసిన బాధ్యత కూడా మన ప్రభుత్వం పైన ఉంది. అందువలన తమ ద్వారా గౌరవ మంత్రివర్యులను కోరేది ఏమిటంటే, గ్రామీణ ప్రాంతాలలోని ప్రజారోగ్యంలో ఉన్నటువంటి ఖాళీలను భర్తీ చేయవలసిన అవసరం ఎంతైనా ఉందని ఈ సందర్భంగా తమ ద్వారా గౌరవ మంత్రివర్యులకు, ప్రభుత్వానికి విజ్ఞప్తి చేస్తున్నాను.

అధ్యక్షా, ఇన్స్టిట్యూషనల్ డెలివరీ సిస్టం బాగా పెరిగినప్పటికీ కూడా ఇంకా చిన్న వయస్సులోనే వివాహమైన జంటలకు ఆరోగ్యవరమైన నూచనలు, నలహాలు ఆరోగ్యకార్యకర్తలు ఇస్తున్నారా, లేదా? ప్రెగ్నెన్సీ రాగానే మొదటి మూడు నెలల సమయంలోనే గుర్తించి, వారికి కావలసిన సపోర్టింగ్ సిస్టమ్స్ అన్ని వర్క్ చేస్తున్నాయా లేదా అనే వాటికి సంబంధించి నాకు కొంచెం అనుమానంగా ఉంది. నేను గ్రామీణ ప్రాంతాలకు వెళ్ళినప్పుడు మా ఊరు వెళితే అక్కడ చాలామంది మహిళలు చాలా బలహీనంగా, నన్నగా ఉంటారు. దీనికి కారణం ఏమిటంటే అందరికీ పాస్టికాహార లోపం. ఈ పాస్టికాహార లోపాన్ని గుర్తించవలసిన బాధ్యత మన ఆరోగ్య కార్యకర్తలపైన ఉంది పాస్టికాహారం కనుక అందితే వారికి మంచి పిల్లలు జన్మిస్తారు. ఆరోగ్యవంతమైన మంచి పిల్లలు వస్తే, వారికి మంచి విద్య వస్తుంది. అంగన్వాడీ కేంద్రాల ద్వారా వారికి ఆనరా వస్తే, వారికి మంచి ఆరోగ్యం వస్తుంది. తద్వారా వారు మంచి ఆరోగ్యవంతమైన పిల్లలుగా తయారవుతారు. వారు మన రాష్ట్రానికి మంచి హ్యూమన్ కేపిటల్ గా తయారవుతారు. వారే భవిష్యత్తులో మన రాష్ట్రానికి ఒక పెట్టుబడి, ప్రపంచానికి, మన రాష్ట్రానికి కూడా గౌరవం. అందువల్ల తమ ద్వారా గౌరవ మంత్రివర్యులకు విజ్ఞప్తి చేసేదేమిటంటే, గ్రామీణ ప్రాంతంలో ఆరోగ్య వ్యవస్థను, పబ్లిక్ హెల్త్ సిస్టమ్ ను ఇంప్రూవ్ చేయాలి.

అధ్యక్షా, పట్టణాలలో ఈరోజు మురికి వాడలకు వెళ్ళి అక్కడ ఉన్న మహిళలు, గర్భిణీ స్త్రీలు, పసిపిల్లల ఆరోగ్య పరిస్థితిని పరిశీలించవలసి ఉంది. ఒక్కోసారి డెంగీ జ్వరం మలేరియా తదితర విష జ్వరాలతో గ్రామాలకు గ్రామాలు మలేరియా వ్యాధితో బాధపడుతూ ఉంటాయి. ఇటువంటి జ్వరాలు సోకినప్పుడు అక్కడి ప్రజలు చాలా ఇబ్బందులు ఎదుర్కొంటూ ఉంటారు. వాటికి సంబంధించి ఆసుపత్రులలో సౌకర్యాలు, డెంగీ జ్వరాలు వచ్చినప్పుడు

వచ్చే ఇబ్బందులను కూడా ప్రభుత్వం గుర్తించవలసిన అవసరం ఎంతైనా ఉంది. గౌరవ ముఖ్యమంత్రివర్యులు ఇటువంటి ఆరోగ్య సమస్యలు వచ్చినప్పుడు ప్రజాప్రతినిధులు ఆయా ప్రాంతాలకు వెళ్ళినప్పుడు ఉదారంగా సహాయం చేస్తున్నారు. గతంలో నేను మంత్రిగా పనిచేసినప్పుడు కూడా ముఖ్యమంత్రి రిలీఫ్ ఫండ్ ఉండేది. మన ముఖ్యమంత్రి గారికి ఏ రిప్రజెంటేషన్లు ఇచ్చినా కాసి, చాలా ఉదారంగా రిలీఫ్ ఫండ్ ద్వారా నిధులను విడుదల చేస్తున్నారు. ఆ నిధులు ఎంతమందికి అందుతాయి? అసలు వారికి వచ్చే రిప్రజెంటేషన్లు ఎన్ని ఉంటాయి? ఎంతమందికి సహాయం చేయగలుగుతాము? అసలు మొత్తం ఈ వ్యవస్థను ఇంప్రూవ్ చేసి, దానిని నియంత్రించవలసిన అవసరం ఎంతైనా ఉంది. ఈరోజున డెంగీ ఫీవర్ గాసి, మలేరియా గాసి, ఇతర ఆరోగ్య సమస్యలు వస్తే, వారు జనరల్ ఆసుపత్రికో, లేక ప్రైవేటు ఆసుపత్రులకో వెళితే మధ్యతరగతి ప్రజల ఆర్థిక పరిస్థితి ఎంత చిన్నాభిన్నమవుతోందో ఒకసారి ఆలోచించండి. అంతేగాకుండా, రైతుల ఆత్మహత్యలకు కూడా ఈ ఆరోగ్య సమస్యలు, తద్వారా వచ్చే అప్పులు కూడా ఒక కారణమని మనం వివిధ పత్రికలలో కూడా చదువుతున్నాము. ఆరోగ్య కేంద్రాల ద్వారా చక్కటి స్టాఫ్, మందులను కూడా సరఫరా చేస్తున్నారు. ఇవన్నీ సక్రమంగా పంపిణీ అవుతున్నాయా, లేవా అనేది కూడా పరిశీలించవలసిన అవసరం ఎంతైనా ఉందని మంత్రిగారిని అడుగుతున్నాను. ఎందుకంటే, ఆ మెకానిజం లోపించినదేది నా అనుమానం.

అధ్యక్షా, కేవలం ఆర్థిక శాఖే కాకుండా, ఇతర అనుబంధ శాఖలతోను మరియు అంగన్వాడీ కార్యకర్తలను, గ్రామాలలో ఉండి పంచాయతీ కార్యదర్శులను అందరితో అనుసంధానం చేసుకోవలసిన అవసరం ఎంతైనా ఉంది. ఒక గ్రామాన్ని యూనిట్ గా తీసుకుంటే, అందులో ఎంతమంది కార్యకర్తలు ఉంటారో ఆలోచించండి. ప్రభుత్వానికి చౌకధరల డిపో ఏజెంట్లు, డ్వాక్రా మహిళల నాయకులు, రెవెన్యూ కార్యదర్శి, పంచాయతీ కార్యదర్శి, అంగన్వాడీ కార్యకర్తలు, మెడికల్ అండ్ హెల్త్ డిపార్టుమెంటుకు సంబంధించిన హెల్త్ సూపర్ వైజర్లు, ఏఎస్ఎంలు మొదలైన వారు ఉంటారు. వీరందరూ ఒకరికి ఒకరు సహాయసహకారాలు అందించుకుంటూ ఆరోగ్య రంగానికి సంబంధించిన పనులు కనుక చేసినట్లయితే, మన రాష్ట్రంలో ఉన్నటువంటి ఆరోగ్య సమస్యలను గుర్తించడం పెద్ద కష్టమేమీ కాదని నా అభిప్రాయం. కేరళ రాష్ట్రానికి సంబంధించిన బ్రిట్ మెంట్ విధానాన్ని నబ్బక్కును టీ.పి.లలో లైవ్ లో చూపించారు. ఆ విధంగా మన రాష్ట్రంలో కూడా చేస్తే, మరింత మేలు జరుగుతుంది. అంతకన్నా ఇంకా బాగా చేయమని తమ ద్వారా మన ప్రభుత్వాన్ని కోరుతున్నాను. అందువల్ల మీరు ఆయా రాష్ట్రాలలో ఉన్న సిస్టమ్స్ ను అడాప్ట్ చేసుకుని, లేదా అంతకంటే బెటర్ సిస్టమ్ ను ఇంప్రూవ్ చేసి ప్రజల ఆరోగ్యాన్ని మెరుగుపరచడానికి ఈ ప్రభుత్వం, గౌరవ మంత్రివర్యులు కూడా తగిన చర్యలు తీసుకోవాలని తమ ద్వారా కోరుతున్నాను.

మ.12.50

అధ్యక్షా, ట్రైబల్ హెల్త్ గురించి మనం మాట్లాడుకున్నాం. ట్రైబల్ హెల్త్ గురించి చాలా చేశామని ఉదయం క్వెస్టన్ అవర్ లో డా. ఎం.వి.వి.ఎస్ మూర్తిగారు అడిగితే తమరు చెప్పారు. ట్రైబల్స్ గురించి ఈనాడు పత్రికలలో

చదువుతున్నాము. ఒక్కొక్క పేషెంట్‌ని, డెలివరీ కావలసిన స్త్రీని కూడా వారు కావడంలో మోసుకొని కొండలు దాటుకుంటూ వస్తూంటే ఎంతో హృదయవిదారకంగా ఉంది. ఈ ఆధునిక సమాజంలో ఇంకా మనం అటువంటి పరిస్థితులు చూడాలా? కాబట్టి ట్రైబల్ హెల్త్ గురించి ప్రత్యేక శ్రద్ధ తీసుకొని ఆరోగ్య కార్యకర్తలు ఆ ప్రాంతానికి వెళ్లి డెలివరీ టైంలో గాసి, లేకపోతే వేరే అనారోగ్య పరిస్థిలు ఉన్నా గాసి, వాటిని పరిష్కరించాలి. ట్రైబల్ ఏరియాలో ఏదైనా వస్తే అందరికీ ఒకేసారి వస్తాయి. సీటి సమస్యల వల్ల కూడా అనేక వ్యాధులు వస్తాయి. **Vector borne, water borne ఒకేసారి contaminated** వ్యాధులన్నీ పెరిగిపోతాయి. దానిని అడ్డన్ చేయడానికి వార్తాపత్రికలో వచ్చిన తరువాతనో లేకపోతే టి.వి.లో వచ్చిన తరువాతనో మనం ఎలర్ట్ కావడం కాకుండా, ఎప్పుడూ మనం ఆరోగ్య కార్యకర్తలను, డిపార్ట్‌మెంట్స్‌ను కంటిన్యూయస్ మానిటరింగ్ చేసి ట్రైబల్ ఏరియాలో ఉన్న హెల్త్ ప్రాబ్లమ్స్‌ని అడ్డన్ చేయవలసిన అవసరం ఉంది.

అధ్యక్షా, శానిటేషన్ సరిగ్గా లేకపోతే కూడా ఆరోగ్య సమస్యలు వస్తాయి. అందుకని మీరు పంచాయతీరాజ్‌ని, మున్సిపల్ డిపార్ట్‌మెంట్‌ని కో-ఆర్డినేట్ చేసుకోవాలి శానిటేషన్ ఇంప్రోవ్ కానప్పుడు దోమల వల్ల డెంగీ జ్వరం వస్తోంది. డబ్బున్న వారు కూడా డెంగీ జ్వరం వచ్చి చనిపోతున్నారు. ఇది ఎందుకు వస్తుంది అంటే మురికి వాడలలో దోమలుండడం వల్ల కేవలం మురికి వాడలలో నివసిస్తున్న వారికే డెంగీ జ్వరం రాదు. ఇతరులకు కూడా వస్తుంది. మురికి వాడలలో ఉండేవారికి ఇమ్మ్యూనిటీ ఎక్కువగా ఉంటుంది. కాబట్టి దోమలు కుట్టినా వారు తట్టుకుంటారు. అదే దోమల వలన వచ్చే వైరస్ బాగా డబ్బున్న వారిని కుడితే వారికి కూడా ప్రభావం ఏర్పడుతుంది. బాగా డబ్బున్న వారు నివసించే ఏరియాలో శుభ్రంగా ఉంచి మిగతా ఏరియాను వట్టింపుకోకపోతే, ఈ కంటామినేషన్ థింగ్స్ అన్ని అక్కడికి వెళ్లిపోతాయి. అందువల్ల పబ్లిక్ శానిటేషన్ అనేది ఆరోగ్య వ్యవస్థలో చాలా ముఖ్యమైనది. అందువల్ల పబ్లిక్ శానిటేషన్‌ని వేగవంతం చేయాలి, చాలా పారదర్శకంగా మెరుగుపరచాలి. ఆ విధంగా మెరుగుపరిచినప్పుడే ఆరోగ్య సమస్యలు పరిష్కారం అవుతాయి. అందువల్ల మీద్వారా గౌరవ మంత్రిగారికి తెలియజేసేదేమంటే... హెల్త్‌ని ఇంప్రోవ్ చేయకపోతే మన రాష్ట్రం అభివృద్ధి చెందదు. **Health education is most important.** ముఖ్యమంత్రి గారికి చాలా ఇష్టమైన సబ్జెక్ట్. మీరు ఆ శాఖలో ఉన్నారు. మీరు కూడా డాక్టర్, వైద్య, ఆరోగ్య శాఖలో మంచి ఉన్న లాధికారులు ఉన్నారు. వారు బాగా పనిచేస్తారు. మిగతా అధికారులు కూడా బాగా పనిచేస్తారు. కాసి, మీ ఆలోచనలు క్షేత్రస్థాయి వరకు వెళుతున్నాయా లేదా అనేది మీరు ఒకసారి పరిశీలించండి. ఒకసారి ప్రజాప్రతినిధులతో మాట్లాడండి. విసలిపత్రాలు తీసుకుని వాటిని పరిశీలించండి. ఎగ్జామిన్ చేసి దానిని ఏ విధంగా అభివృద్ధి చేయాలో ఆలోచించండి ఒక కంప్లైట్ సెల్ పెట్టి, ఆ కంప్లైట్ సెల్ ద్వారా ఫలానా హెల్త్ సెంటర్ మంచిగా పనిచేస్తుందో, లేదో లేకపోతే ఏ డాక్టర్లు ఏ విధంగా వర్క్ చేస్తున్నారో చూసి వాటిని అభివృద్ధి చేయండి.

ఈ మధ్య బయోమెట్రిక్ అటెండెన్స్ పెట్టారు. కాసి, దానివల్ల నాకేమీ ఫలితాలు కనిపించటం లేదు. అందువల్ల సిస్టమ్‌ను ఎలా అభివృద్ధి పరచాలో మీరు చూడండి. ప్రజారోగ్య వ్యవస్థ బాగుండకపోతే మన మనుషులు

ఆరోగ్యంగా లేకపోతే, మన రాష్ట్రానికి హెల్త్ ఉండదు. హెల్త్ లేకపోతే వెల్త్ ఉండదు. వెల్త్, హెల్త్ రెండు క్షీణిస్తే రాష్ట్రం క్షీణిస్తుంది. అందువల్ల ముఖ్యమంత్రి గారి ఆకాంక్ష ఏమిటంటే, అందరూ బాగుండాలి, అందరూ ఆరోగ్యవంతంగా ఉండాలి. ఆరోగ్యవంతమైన ఆంధ్రప్రదేశ్ నిర్మించాలంటే, మంత్రిగారు ఇంకా కష్టపడాలి. డెలివరీ మెకానిజం ఇంకా ఇంప్రోవ్ చేయాల్సిన అవసరం ఉంది. అందువల్ల తమరి ద్వారా నేను చెప్పేదేమంటే, ఏ రాష్ట్రం, దేశం అయితే హెల్త్ ఎడ్యుకేషన్ కి ఎక్కువ ప్రాముఖ్యత ఇస్తారో ఆ రాష్ట్రం బాగుపడుతుంది. మనకున్న హ్యూమన్ కేపిటల్, సాఫల్ కేపిటల్ అంతా కూడా ప్రపంచంలో గుర్తింపు ఉందంటే, తెలుగు రాష్ట్రానికి నరైన చదువు మంచి ఆరోగ్యం కలిగి ఉన్నప్పుడే జరుగుతోంది. అందువల్ల మన గౌరవ ముఖ్యమంత్రి సహాయనిధిని బాగా ఇస్తున్నారు. పెద్ద పెద్ద హాస్పిటల్స్ లో ఇంకా వైద్యం అందేవిధంగా చూడడంతోబాటు జిల్లా ఆసుపత్రులను ఇంకా అభివృద్ధి చేయవలసిన అవసరం ఉంది. ఇంకా స్టాఫ్ ను రిక్రూట్ చేసుకోండి, నర్లస్ ను రిక్రూట్ చేసుకోండి. ఇంకా మంచి ఫలితాలను ప్రజలకు అందేవిధంగా చేయాలని చెప్పి మీరు చేస్తున్న కృషిని నేను అప్రిషియేట్ చేస్తున్నాను.

That is not sufficient. ఇంకా రిచ్ కావలసినది చాలా ఉంది. ఆరోగ్యశాఖ రాష్ట్రంలో సాధించవలసిన గోల్స్ చాలా ఉన్నాయి. ఆ గోల్స్ ని మీరు సాధించాలి. రాష్ట్రాలలో ఉన్న ప్రజలందరికీ మంచి ఆరోగ్యాన్ని ఇవ్వాలి. ఒక ఆరోగ్య ఆంధ్రప్రదేశ్ ని మీరు నిర్మించండి. ముఖ్యమంత్రిగారి ఆలోచనలు రిచ్ అయ్యే విధంగా కృషి చేయాలని గౌరవ మంత్రివర్యులను నేను కోరుకుంటూ, ప్రజారోగ్యం క్షీణిస్తే మన నమాజం క్షమించదు. కాబట్టి దానిమీద పూర్తిగా శ్రద్ధ తీసుకోవాలని చెప్పి మీద్వారా మంత్రిగారిని కోరుతూ, సెలవు తీసుకుంటున్నాను.

శ్రీ బచ్చల అర్జునుడు: అధ్యక్షా, ఈ రోజున ఆంధ్రప్రదేశ్ లో వైద్య రంగం పేద ప్రజలకి గతంతో పోల్చుకుంటే ఒక భరోసాని కల్పించింది ఈ ప్రభుత్వం అని నాకు కనబడుతోంది. గతంలో విహెచ్ సిలు గాని, ప్రభుత్వ ఆసుపత్రులలో పరిస్థితి దయనీయంగా ఉండే పరిస్థితి నుంచి ప్రభుత్వం జిల్లా ఆసుపత్రులలో ఉన్నతమైన వైద్య సదుపాయాలను కలగజేయడం, అందులో ప్రత్యేకించి పేదవారికి డయాలసిస్ సెంటర్లను ప్రారంభించడం అలాగే విహెచ్ సిల గురించి మనం మాట్లాడినట్లయితే, అక్కడ గతంతో పోల్చుకుంటే ఈరోజు 50 శాతం వరకు వైద్య సేవలు అందుతున్నాయి. గతంలో కేవలం 15-22 శాతం వరకు మాత్రమే విహెచ్ సిలో వైద్య సదుపాయం అందే పరిస్థితి ఉంది.

అంతేకాకుండా, వాస్తవాలు మనం అంగీకరిస్తే, గతంతో పోల్చుకుంటే ప్రజల్లో ఆరోగ్యం సరిగ్గా ఉండడం లేదు. ప్రతివారి ఇంట్లో మందుల షాపులు తయారైనాయి. దీనికి ప్రధానమైన కారణం నాకు తోచినది ఏమంటే, నరైన అవగాహన లోపం. వండించేవంటల్లో మనం తినే ఆహారపదార్థాలు ఏవైతే ఉన్నాయో, వీటి ద్వారా అనారోగ్యంగా తినేటటువంటి ఆహారపదార్థాల వల్ల అనేక నూతన అనారోగ్య పరిస్థితులు ప్రజలకు కలుగుతున్నాయి. నా చిన్నప్పుడు నేను చూశాను. అప్పుడుప్పుడు వైద్య క్యాంపులు గ్రామాలలో గాసి, పట్టణాలలో ప్రాంతాలలో గాసి, ఏర్పాటు చేసి అవగాహన కోసం క్యాంపులకు ఎక్కువ అవకాశం ఇచ్చేవారు.

నేను ఈరోజు కోరుకునేదేమంటే ఎంత టెక్నాలజీ ఉన్నా, టీవీలలో చూపించినా ఏం చేసినా కూడా ఆహారపు అలవాట్లు ఏ విధంగా ఉంటే దానికి సంబంధించి ఏయే విటమిన్లు వారికి అందుతాయి, ఆ విటమిన్ల వల్ల ఏయే వ్యాధులు రాకుండా ఉంటాయనే కనీస అవగాహనను వారిలో కల్పించినట్లయితే, కొన్ని ఆహారపు అలవాట్లు మార్పుకోవడానికి అవకాశం ఉంటుంది. అలాంటి అవేర్నెస్ క్యాంపులు కచ్చితంగా ఈరోజుకి గ్రామీణ ప్రాంతాలలో అవసరం ఉందనేది నా అభిప్రాయం.

అధ్యక్షా, తమరి ద్వారా మంత్రిగారికి తెలిపేదేమంటే, మనం పై స్థాయిలో ఎన్ని చేసినా కూడా గ్రామ స్థాయిలో ప్రజలకు అవగాహన లేనప్పుడు వారికి అనారోగ్యం కలగడం ఖాయం. దాని ద్వారా సైడ్ ఎఫెక్ట్ వస్తాయి. అంతవరకు ఎందుకు ఈరోజు ఒకటి ఒకటి నేను చెబుతున్నాను. మంత్రిగారికి కూడా ఆ లెక్కలు తెలుసు. కేవలం ఈ షుగర్ వ్యాధి వల్ల ఎంతోమంది డాక్టర్లు బ్రతుకుతున్నారు. అవగాహన లేకుండా ఇష్టానుసారంగా వాటి యొక్క వవర్ పెంచి షుగర్ తగ్గలేదంటే, వవర్ పెంచుతున్నారు తప్ప, ఆ షుగర్ వ్యాధిని వూర్తిస్థాయిలో కంట్రోల్ చేసేటటువంటి నాలెడ్జ్ లేని వైద్యులు కూడా ఈరోజున విపరీతంగా సమాజంలో పెరిగిపోయారు. షుగర్ వ్యాధి అనేక కోణాల్లో మనిషి తినేటటువంటి ఆహారపు అలవాట్లు వల్ల వస్తుంది. డాక్టర్లు రాసినటువంటి మందులను ఇష్టానుసారంగా మింగేటటువంటి సంస్కృతి గ్రామీణ ప్రాంతాలలో, అక్కడక్కడా పట్టణ ప్రాంతాలలో మురికి వాడలలో ఈరోజుకి కొనసాగుతోంది. కాబట్టి నేను తెలిపేదేమంటే, విపరీతమైన ప్రచారం అవసరం. ఆరోగ్యానికి సంబంధించినవి కాకుండా అనవసరమైన ఆహారపు అలవాట్లు చేసుకుంటే ఇన్ని లక్షల రూపాయలు ప్రతి కుటుంబం, ప్రతి వ్యక్తి జీవితంలో పొగొట్టుకునేటటువంటి పరిస్థితి ఉంది.

అధ్యక్షా, ఏ రోగం అయితే రాష్ట్రంలో విజృంభించి ముందుకు వెళుతుందో దానిని అరికట్టేందుకు ఈనాడు గౌరవ ముఖ్యమంత్రి శ్రీ నారా చంద్రబాబునాయుడు గారు అనేక కోణాలలో వైద్యం మీద పట్టు సాధించారు. కానీ, ఇంకా గ్రామీణ ప్రాంతాల నుంచి వచ్చే వారికి అలాగే, పట్టణ ప్రాంతాలలో మురికి వాడలలో జరిగే ప్రక్రియలు వీటిల్లో మార్పు రావడం లేదు. ఆ జబ్బు వచ్చిన తరువాత డాక్టర్లకు చూపించడానికి తిరుగుతున్నారు. ఆ వ్యాధి సోకకుండా చూడవలసిన కనీస బాధ్యతను వారు గమనించనటువంటి పరిస్థితి సమాజంలో ఉంది. దానిని మనం అంగీకరించవలసిన అవసరం ఉంది. ఇప్పుడు ఇంకో ఉదాహరణ తెలియజేస్తాను. ఈరోజు ఏవైనా మందులు, ఫెర్టిలైజర్స్ వాడనటువంటివి అమ్ముతున్నారంటే ఆ షాపుల దగ్గర విపరీతమైన డిమాండ్ వచ్చింది. వ్యాధి సోకిన తరువాత డాక్టర్ల చుట్టూ తిరగలేక ఇవైనా తింటే తగ్గుతుందేమోననే ఆలోచనతో సాధారణమైన ఎరువులు వాడి పండించేటటువంటి పంటలకి విపరీతమైన గిరాకీ వచ్చింది.

మ.01.00

అధ్యక్షా, గ్రామీణ ప్రాంతాలు, పట్టణప్రాంతాలలో మురికివాడలలో తప్పనిసరిగా ఆరోగ్యానికి సంబంధించి మైకులు ఏర్పాటుచేసి చెప్పేట్లుగా కాకుండా, అవగాహన సదస్సులను ఏర్పాటు చేసి ఆరోగ్య అధికారి బాధ్యతగా ఆ

క్యాంపులో ఉండి ప్రజలకు తెలియచేసే విధంగా కరవత్రాల ద్వారా ప్రచారం చేస్తే చాలా వరకూ కంట్రోల్ అవుతుందని తెలియజేస్తున్నాను. గతంతో పోల్చుకుంటే ఈ ప్రభుత్వం ఆరోగ్యానికి భరోసా ఇచ్చిందని నేను ఎందుకు చెబుతున్నానంటే మన గౌరవ ముఖ్యమంత్రి శ్రీ నారా చంద్రబాబునాయుడుగారు 2016-17లో ఆరోగ్య రంగానికి రూ.6వేలకోట్ల పైచిలుకు బడ్జెట్ను కేటాయించడమే కాకుండా యుటిలైజేషన్కు అటు మంత్రిగారి ద్వారా గాసి, సిబ్బంది ద్వారా గాసి నర్వ శక్తులు ఒడ్డుతున్నప్పటికీ కూడా ఇంతకుముందు సభ్యులు మాణిక్యవరప్రసాద్గారు చెప్పినట్లుగా ఇంకా వర్యవేక్షణ అవసరం ఉంటుంది. ఎందుకంటే, ఇది నిరంతర ప్రక్రియ. మనం వారం రోజులు ఏ ప్రాంతంలో ఉన్నా ఆహారం, మంచినీటి విషయంలో బాధ్యతారాహిత్యంగా ఉంటే తప్పనిసరిగా కొంత అనారోగ్యం కలగడానికి అవకాశం ఉంటుంది. గతంలో గ్రామీణ ప్రాంతాల్లోని మంచినీటి సరఫరాతో పోల్చుకుంటే పరిస్థితి ఇప్పుడు మెరుగైంది. మంచినీటి సరఫరా మీద నిఘా ఉంచి వర్యవేక్షించాల్సిన అవసరం ఉంది. ప్రజలకు ఆహారపు అలవాట్లను తెలియజేస్తూనే, త్రాగేటవంటి మంచినీటికి సంబంధించి కూడా అవగాహన కల్పించాలి. సురక్షిత మంచినీటిని వాడకపోవడం వల్ల అనారోగ్యం రావడానికి అవకాశం ఉందని తెలియజేసే బాధ్యత ప్రభుత్వ పరంగా తీసుకోవాల్సిన అవసరం ఉందని నేను అనుకుంటున్నాను. ఆరోగ్యవంతమైన ఆంధ్రప్రదేశ్ కోసం మన గౌరవ ముఖ్యమంత్రి శ్రీ నారా చంద్రబాబునాయుడుగారు మనస్సు పెడుతున్నారు. ఆరోగ్యశాఖకు కేటాయించిన బడ్జెట్ను రూ.7వేల కోట్లకు, ఇంకా క్రమేపి పెంచుకుంటూ వెళ్లి ఈరోజు ఎన్.టి.ఆర్. ఆరోగ్యసేవల క్రింద దాదాపుగా 1,030రోగాలను ప్రభుత్వపరంగా ఇంతవరకూ అందని ద్రాక్షపండుగా ఉన్న మన ఆరోగ్యవ్యవస్థను ఈరోజు కొంత వరకూ మెరుగుచేస్తున్నాము. దానితోపాటుగా పేదవారికి వైద్య ఖర్చుల నిమిత్తం రూ.4లక్షల నుండి 9లక్షల వరకూ ఖర్చయినా వారు తమ ఆరోగ్యాన్ని కాపాడుకోగలగమనే ధీమాను మన గౌరవ ముఖ్యమంత్రి శ్రీ నారా చంద్రబాబునాయుడుగారి సహాయనిధి నుండి ఇచ్చేటటువంటి సహకారం కల్పిస్తుంది. సంబంధిత నియోజకవర్గాలలో ఏ ప్రజాప్రతినిధి ఉన్నా, శాసనమండలి సభ్యులున్నా వారు మన గౌరవ ముఖ్యమంత్రి శ్రీ నారా చంద్రబాబునాయుడుగారి దగ్గరకు వెళ్లి వారి ఆరోగ్య పరిస్థితిని వివరిస్తే తప్పనిసరిగా 90శాతం వరకూ ముఖ్యమంత్రిగారి సహాయనిధి నుండి అందజేస్తున్నారు. ఇంత భారీ ఎత్తున ముఖ్యమంత్రిగారి సహాయనిధి నుండి వైద్య ఖర్చులకు సహాయం చేసినది ఈ ఆంధ్రరాష్ట్రం మాత్రమే. 30నంవత్సరాల రాజకీయ అనుభవం నాకు ఉన్నది. ఈ 30నంవత్సరాలలో నేను ఎక్కడా చూడలేని విధంగా పేదలకు వైద్యఖర్చుల నిమిత్తం ప్రస్తుతం ముఖ్యమంత్రిగారి సహాయనిధి నుండి అందుతున్నది.

ప్రవ్రథమంగా ముఖ్యమంత్రిగారు పేదల ఆరోగ్య బాధ్యత తీసుకుని నిధులను మంజూరు చేస్తున్నారు. క్యాన్సర్, కిడ్నీ వ్యాధులు, లివర్కు సంబంధించిన సమస్యలను గాసి, అనేకమైనటువంటి పెద్ద వ్యాధులకు ఈరోజు కావాల్సిన కార్పొరేట్ ఆసుపత్రులలో వైద్యం చేయించుకుని హాయిగా ఉంటున్నారు. ఈ మధ్య నియోజకవర్గంలో తిరుగుతుంటే వైద్య ఖర్చులకు డబ్బులు ఇప్పించినవారము మేమే అని మరచిపోయాము. కాసి, ఎవరైతే ఆపరేషన్లు చేయించుకున్నారో వారు వచ్చి చెబుతుంటే అప్పుడు మాకు ముఖ్యమంత్రిగారి సహాయనిధి పేద వారికి పెన్సిడ్

లాంటిదని అనిపించింది. ఆంధ్రరాష్ట్రంలో ఎన్ని కోట్లు ఖర్చయినా కాసి, ఆరోగ్యం బాగుండి, మనిషి సజీవంగా ఉంటే దాని ఫలితం ఆ రాష్ట్రానికి, మనకీ, సమాజానికి ఉపయోగపడుతుంది. ముఖ్యంగా గుండెజబ్బులు, కాళ్లు, చేతులు విరిగిన పరిస్థితులలోగాని, క్యాన్సర్, కిడ్నీ వంటి 5 వ్యాధులకు గవర్నమెంటు జిల్లా ఆసుపత్రులలో గాసి ఇంకా ప్రధానమైనటువంటి ముఖ్య కేంద్రాలలో గాసి, డయాలిసిస్ సెంటర్లను ఏర్పాటు చేయాలని దయచేసి మీ ద్వారా గౌరవ మంత్రిగారిని కోరుకుంటున్నాను. డబ్బులు ఎంత ఖర్చయినా కూడా డయాలిసిస్ సెంటర్లను ఇంకా పెంచి ప్రజలకు అందుబాటులోకి తీసుకెళ్లాల్సిన అవసరం ఉంది. ఈరోజు దురదృష్టం ఏమిటో కాని గతంలో అయితే ఇన్ని కేసులు లేవు. కిడ్నీలకు సంబంధించి ప్రతీ నెలా డయాలిసిస్ను చేయించుకోవాలి. అందుకోసం వేలాది రూపాయలు ఖర్చు పెట్టి వైద్యం ఇకనేను చేయించుకోలేను మరణించినా ఫరవాలేదనేటువంటి వారిని కొంత మందిని మేము చూస్తున్నాము. దయచేసి పెద్దవిగా ఉన్న ప్రాథమిక ఆరోగ్య కేంద్రాలలో కూడా డయాలిసిస్ కేంద్రాలను ఏర్పాటు చేస్తే చాలా ప్రయోజనకరంగా ఉంటుంది. 2016-17లో దాదాపుగా 5వ్యాధులను పరిగణనలోకి తీసుకుంటే 7,41,850 మందికి రూ.2వేల కోట్లు ఖర్చు పెట్టడం జరిగిందని ప్రభుత్వం ప్రకటించింది. ఇది వాస్తవమైనటువంటి విషయం. ఆరోగ్యం కోసం రాష్ట్రానికి కావాల్సిన నిధులు ఖర్చు పెట్టడంలో మన గౌరవ ముఖ్యమంత్రిగారు వెనుకంజ వేయకుండా వేల కోట్ల రూపాయలను ఆరోగ్యం కోసం కేటాయించడం జరిగింది. సిబ్బంది కొరతకు సంబంధించి ఇంతకుముందు మంత్రిగారు కూడా సమాధానం చెప్పారు. ప్రాథమిక ఆరోగ్య కేంద్రాలలో ఇంకా నాణ్యత పెంచే విధంగా చికిత్సను అందజేస్తే వూర్తి గా ఆరోగ్య ఆంధ్రప్రదేశ్ను తొందరలోనే మనం సాధించడానికి అవకాశం ఉంటుంది. ఆ బాధ్యత మంత్రిగారు తీసుకుని ఇంకా బడ్జెట్ను పెంచే విధంగా మంత్రిగారు కృషి చేయాలి. ఎంత ఖర్చు పెట్టడానికైనా సరే మన గౌరవ ముఖ్యమంత్రిగారు చొరవ తీసుకుంటున్నందున ప్రజలకు ఆరోగ్య భద్రత పెరిగే అవకాశం ఉంది. గతంతో పోల్చుకుంటే ఈరోజు ఆరోగ్యాన్ని నేషనలైజ్ చేసినట్లు అయ్యింది. కార్పొరేట్ ఆసుపత్రులైతే ఇదివరకూ అందని డ్రాక్లనుండలా ఉండేవి. ఈరోజు ఎన్టీఆర్ ఆరోగ్యసేవ ద్వారా గాసి, ముఖ్యమంత్రిగారి సహాయనిధి నుండి గాసి అందుతున్నటువంటి సహకారం వలన 90 శాతం వరకూ వాటిని యుటిలైజ్ చేసుకుంటున్నారు. అంతేకాకుండా, మందులను కొనే విషయంలో గతంలో కొంత మంది చదువుకున్న వారు కూడా ఆ టాబ్లెట్స్ పేర్లు చదివేవారు కాదు. డాక్టర్లు రాసి ఇచ్చిన దానిని అట్లానే తెచ్చుకునే పరిస్థితి ఉండేది. ఈరోజు మీ ద్వారా ప్రభుత్వాన్ని, మంత్రిగారిని కోరేదేమిటంటే ప్రైవేట్గా ఉన్నటువంటి మెడికల్ షాపులలో ధరల విషయం చాలా దారుణంగా ఉంది. ప్రభుత్వం జనరిక్ మెడికల్ షాపులను ఏర్పాటు చేసింది. ఎంతో మంది వాటిని వినియోగించుకుంటున్నారు. ఇంకా కొంతమంది అమాయకులు దానిని వినియోగించుకోవడం లేదు. ఈరోజు కంపెనీలు తయారుచేసేటువంటి ట్యాబ్లెట్ మీద చాలా దారుణంగా రేట్లను ముద్రిస్తున్నారు. ఇది ఎక్కడ జరుగుతుందనే దాని మీద ఒక సిన్సియర్ అధికారిని పర్యవేక్షించేలా ఏర్పాటు చేయాలని కోరుతున్నాను. సామాన్య ప్రజలు జనరిక్ మందులను కొనుగోలు చేసుకుంటే వ్యాధి వచ్చినటువంటి వ్యక్తికి ఆర్థికంగా కొంతమేరకైనా వెనులుబాటు కల్పించడానికి అవకాశం ఉంటుంది. దాని మీద ప్రత్యేకమైన దృష్టి కేంద్రీకరించాలని ఈ సభ ద్వారా మంత్రిగారిని కోరుతున్నాను.

ఏది ఏమైనప్పటికీ, మేము ప్రస్తుతం 75, 80రోజుల నుండి ప్రజల్లో తిరుగుతున్నాము. గతంతో పోల్చుకుంటే ఇప్పుడు 90శాతం ఆరోగ్యానికి భరోసా ఏర్పడింది. ఆ భరోసాను కల్పించిన ఘనత మన గౌరవ ముఖ్యమంత్రి శ్రీ నారా చంద్రబాబునాయుడుగారిదే. అలాగే వైద్యశాఖా మంత్రి ఆధ్వర్యంలో వైద్యశాఖ అధికార యంత్రాంగం కొంత మేరకు పనిచేస్తున్నారు. అనారోగ్యం అనేటువంటిది వేరువేరు కోణాలలో ప్రజలను వట్టి వీడిస్తున్నది. మంచి అలవాట్లు ఉంటే రోగాలు రాకుండా దోహదపడతాయి. వ్యాధులు వచ్చిన తరువాత మనం తీసుకునేటువంటి జాగ్రత్తల విషయంలో ప్రభుత్వం గ్రామీణ ప్రాంతాలలో వబ్లిక్ హెల్త్ సెంటర్లలో వైద్య సిబ్బందికి శిక్షణా తరగతులను ఎప్పుడో సంవత్సరానికి ఒకసారి పెట్టడం కాకుండా ప్రతీ నెలా అనేక టెలికాన్సల్టేషన్లు పెట్టి ఉన్నతాధికారులు అధికారులను పర్యవేక్షణ చేస్తూనే ఉన్నప్పటికీ వాటిని క్రింద స్థాయికి చేరవేయడంలో మనం విఫలమౌతున్నాము. క్రింది స్థాయికి చేరవేయడంలో కూడా జాగ్రత్తలు తీసుకుని ఆ స్టాఫ్ కు శిక్షణ ఇచ్చి ఆరోగ్యం పట్ల మరింత బాధ్యతగా ఈ ప్రభుత్వం వ్యవహరించాలని, కోరుకుంటున్నాను. ఎందుకంటే ఆయా పరిస్థితులు ఇప్పుడే రాష్ట్రంలో ప్రవేశించి ప్రజలకు విశ్వాసాన్ని కలుగజేసే ప్రయత్నాలు సాగుతున్నందుకు ప్రజల తరపున, నాతరపున కూడా ముఖ్యమంత్రి శ్రీ నారా చంద్రబాబునాయుడుగారికి, మంత్రిగారికి వారి సిబ్బందికి, అధికార యంత్రాంగానికి హృదయపూర్వకంగా అభినందనలు తెలియజేస్తూ ముగిస్తున్నాను.

మ.01.10

శ్రీ పి.వి.ఎన్.మాధవ్: అధ్యక్షా, ఆరోగ్యానికి సంబంధించిన యూనివర్సల్ పాలసీ ఏమంటే - సరసమైన, అనువైన, నాణ్యమైన ఆరోగ్యాన్ని ప్రజలకు అందించడమే అందరి లక్ష్యం. అందులో భాగంగానే నేషనల్ హెల్త్ మిషన్ కేంద్రంలో ఏర్పాటైంది. అలాగే, ఆంధ్రప్రదేశ్ ప్రభుత్వంలో మా పార్టీ తరపున హెల్త్ మినిస్టర్ గా ఉన్న డా.కామినేని శ్రీనివాస్ గారు అనేక కార్యక్రమాలు దగ్గరుండి చూడటం ద్వారా, సుమారు 14కు పైగా **birth taking, path breaking initiatives**ను ఈ రాష్ట్ర ప్రభుత్వం చేపట్టడం జరిగింది. అవన్నీ కూడా ఈ రోజున అద్భుతమైన ఫలితాలను ఇస్తున్నాయి. గత మూడు సంవత్సరాలుగా హెల్త్ కు సంబంధించిన పథకాలను పర్యవేక్షించడంలోనూ, అమలు చేయడంలోనూ అనేక అవార్డులు కూడా రాష్ట్రానికి రావడం జరిగింది. వీటిన్నింటికీ మంత్రి గారిని అభినందిస్తున్నాము. అయితే, పీటన్నింటిని దగ్గరగా చూసే అవకాశం మాకూకూడా రావడం జరిగింది. ఇప్పటికే అనేక రకాల కార్యక్రమాలు చేపట్టి, వాటిలో చాలా వరకూ అమలు చేసినా కూడా ఇంకా ఎంతో చేయవలసిన అవసరం ఉందని మేము భావిస్తున్నాము. ఆ క్రమంలో క్షేత్రస్థాయిలో వీటి పైన అవగాహన కల్పించి, అనేక మందితో మాట్లాడినప్పుడు **constructive feedback** రావడం వల్ల అనేక విషయాలు మాకు తెలియడం జరిగింది. వాటన్నింటిని దృష్టిలో ఉంచుకుని చాలా **positive feedback** ఇవ్వాలని, లోటుపాట్లు ఉంటే వాటిని సరిదిద్దుకుని మనం ముందుకు వెళితే తప్పకుండా ఆరోగ్య ఆంధ్రప్రదేశ్ కల సాకారం అవుతుంది. కేవలం మన కల సాకారం కావడమే కాకుండా, అనేక రాష్ట్రాలు మన హెల్త్ పాలసీను ఏవిధంగా అవలంబిస్తున్నాయో చూసి అనుకరించే అవకాశం కూడా ఉంటుందని నేను భావిస్తున్నాను.

అధ్యక్షా, ముఖ్యంగా హెల్త్ కు సంబంధించిన సుమారు 14 ఇనిషియేటివ్స్ లో ఒకటైన శానిటేషన్ కు సంబంధించిన వ్యవేక్షణ అన్నది అన్ని ఏరియా ఆసుపత్రులు, ప్రభుత్వ ఆసుపత్రులలో చాలా అద్భుతంగా ప్రారంభమైంది. తద్వారా, ఈరోజున అనేక ప్రభుత్వ ఆసుపత్రుల్లో వైద్యం, శానిటేషన్ అన్నవి కార్పొరేట్ స్థాయిలో ఉంటున్నాయి. గుంటూరు, మచిలీపట్నం, మా విజయనగరంకు సంబంధించి కేంద్ర మంత్రి శ్రీ ఆశోక్ గజపతిరాజుగారు కొంత చొరవ తీసుకోవడం మూలంగా అక్కడ శానిటేషన్ చాలా మెరుగైంది. అంతేగాకుండా, ఇప్పటివరకు అన్ని ఆసుపత్రులలో రోగులకు అవసరమైన వేడిసీళ్లు అందుబాటులో ఉండవనే లోటు అన్ని చోట్లా కనిపిస్తూ వచ్చింది. ముఖ్యంగా డెలివరీ అయినప్పుడు బిడ్డను శుభ్రం చేయడానికి వేడిసీళ్లు చాలా అవసరం. మా దగ్గర ఘోషా హాస్పిటల్ ఒకటి ఉంది. దానిలో సుమారు నెలకు మూడు వేల డెలివరీలు అవుతాయి. అక్కడ ఒకే బెడ్ మీద ఇద్దరు ముగ్గురు బాలింతల్ని పడుకోబెడుతున్నారు. అందువలన అక్కడ బెడ్ల సంఖ్యను యుద్ధప్రాతివదికన పెంచవలసిన పరిస్థితి ఉంది. అయితే, అక్కడ సాధారణంగా దొరకవలసిన వేడి సీళ్లు దొరకక పోవడం వలన బయటకు వెళ్లి కాచుకునే పరిస్థితి తలెత్తింది. ఇది గమనించి గౌరవ పార్లమెంటు సభ్యులు హరిబాబుగారు అక్కడ ఎమ్.పి.లాడ్స్ క్రింద నిధులిచ్చి, 24/7 సోలార్ హీటింగ్ సిస్టమ్ ని ఏర్పాటు చేయించడం జరిగింది. అనేకచోట్ల పి.హెచ్.సిలు, ఏరియా ఆసుపత్రులు పెట్టినా ఎక్కడా వేడి సీటి సదుపాయానికి సరైన ఏర్పాట్లు చేయని కారణంగా చాలా ఇబ్బందికరంగా ఉంది. కేవలం బిడ్డకే కాకుండా, ఏ రోగికినా వేడిసీళ్ల అవసరం ఉంటుంది. కాబట్టి, తప్పనిసరిగా యుద్ధప్రాతివదికన అన్ని ఆసుపత్రుల్లో వేడిసీళ్ల సదుపాయాన్ని ఏర్పాటు చేయాలని కోరుతున్నాను.

అలాగే, విజయనగరం ఏరియా ఆసుపత్రులకు సంబంధించి కేంద్రమంత్రి శ్రీ ఆశోక్ గజపతిరాజుగారు విచిత్రంగా ఆలోచించి, తన ఎమ్.పి.లాడ్స్ నుండి నిధులు కేటాయించి **automated laundry system** ని పెట్టించడం జరిగింది. ఇది చాలా అవసరమని నా భావన. ప్రతి ఆసుపత్రులో రోగి వెళ్లి బెడ్ మీద పడుకోవాలంటే, ఆ బెడ్ మీద చూసేసరికి ముందు ఎవరైనా దానిమీద చనిపోయారా! ఎవరి రక్తం అయినా దానికి అంటిందా! అక్కడ మలమూత్రాలను విసర్జించారా! అనే భయంతో వెళ్లడం వల్ల సిక్నెస్ ఇంకా పెరిగే అవకాశం ఉంటుంది. దానిని నివారించడానికి అతి ముఖ్యమైన చొరవ తీసుకుని, మొత్తం అన్ని చోట్లా కాకుపోయినా, **automated laundry system** ఎన్ని చోట్ల వీలైతే అన్ని చోట్ల పెడితే శుభ్రమైన వస్త్రం మీద ఆ రోగి పడుకుంటే, వారికి కొంత ఆరోగ్యం మెరుగయ్యే అవకాశం ఉంటుందని, ఈ ప్రయత్నం తప్పనిసరిగా చేయాలని మీ ద్వారా మంత్రి గార్ని కోరుతున్నాను.

ఇవి మాత్రమే కాకుండా, మిగతా సేవల్లో భాగంగా ఏర్పాటు చేసిన సంచార చికిత్స, 102 సర్వీసులు ఏవైతే ఉన్నాయో అవన్నీ అద్భుతంగా అన్ని చోట్ల కూడా పనికొస్తున్నాయి. జాతన్య ధృవో మత్యు: అన్నట్లు పుట్టిననాడు గిట్టక తప్పదు. అలాగే, పుట్టిన నాటి నుండి చనిపోయే వరకూ తల్లిబిడ్డ ఎక్స్ ప్రెస్ మొదలుకుని, అంతిమంగా మహాప్రస్థానం వరకూ అనేక రకాల కార్యక్రమాలను ప్రభుత్వం పేదల కోసం చేపడుతోంది.

అధ్యక్షా, వాస్తవానికి ప్రతివ్యక్తి తన అవసాన దశలో పడే బాధ వర్ణనాతీతం. కాబట్టి, వయోవృద్ధులకు సంబంధించి, **palliative care**కు సంబంధించి రాష్ట్రప్రభుత్వం ఒక పాలసీని తీసుకురావాలని మా విన్నవం. ఈ పాలసీ ఆంధ్రప్రదేశ్ లో లేదు. కేరళ రాష్ట్రంలో కొంత మేరకు అమల్లో ఉంది. ఇతర రాష్ట్రాలకు ఆదర్శవంతంగా **palliative care** అనేది వారు అవలంబిస్తున్నారు. **Palliative care** అంటే అనాయాస మరణం. ఎవరైనా వ్యక్తి తన జీవితంలో పుణ్యం చేసుకున్నాడని ఎవరైనా అన్నారంటే, అది అనాయాసంగా అంటే అసలు నొప్పి లేకుండా చనిపోవడమే. మనం కూడా మన తల్లితండ్రులను, అనేకమంది వృద్ధులను చివరి దశలో అనేక ఆసుపత్రులలో చూస్తున్నాము. ముఖ్యంగా మన రాష్ట్రంలో ఉండే ఆసుపత్రులలో క్రిటికల్ కేర్ లో చేరిన వారు ఇంక బ్రతకరు, వారిని ఇంటికి తీసుకెళ్లండి అని చెప్పేటట్లు కాకుండా, ఆ వ్యక్తి చనిపోయేంత వరకూ ఆనందంగా ఉండేటట్లు చేయగలిగిన అవకాశం మన దగ్గర ఉంది. అందులో భాగంగా, ఈ **palliative care** ను మన రాష్ట్రప్రభుత్వం ఆదర్శవంతంగా తీసుకోవాలని కోరుతున్నాను.

అలాగే, జెనెటిక్ కేర్ లో కూడా డాక్టర్లకు రాష్ట్ర ప్రభుత్వం శిక్షణనివ్వాలని అవసరం ఉన్నది. ప్రత్యేకంగా నర్సులను నియమించాల్సిన అవసరం ఉన్నది. మన జిల్లా కేంద్రాలలో జెనెటిక్ కేర్ లో నర్సులకు ట్రైనింగ్ ఇచ్చి మనం నియమించాల్సిన అవసరం ఉన్నది. దురదృష్టవశాత్తు ఆంధ్రప్రదేశ్ లో క్రిటికల్ కేర్ లో, పాలియేటివ్ కేర్ లో శిక్షణ పొందిన నర్సులు గానీ, డాక్టర్లు గానీ లేరు. అందువల్ల, ఈ విషయంలో ఎంత త్వరగా పీలైతే అంత త్వరగా ఒక పాలసీని తీసుకురావాలని నా అభిప్రాయం.

అధ్యక్షా, అలాగే, ఆంట్రాక్స్, డెంగీ, మలేరియా లాంటి వ్యాధులకు సంబంధించి ప్రివెంటివ్ కేర్ లో ప్రభుత్వం ఇంకా శ్రద్ధ వహించాలని మా అభిప్రాయం. గతంలో ఆంట్రాక్స్ వ్యాధి వచ్చిందంటే మొత్తం రాష్ట్రంలో వత్రికలు వివిధ రకాలుగా ఫెషిం చేశారు. మనం ఆ ప్రాంతాలకు వెళ్లి జంతువులకు సంబంధించిన వ్యాక్సిన్స్ ఎప్పుడు ఇచ్చారని అడిగితే, ఇప్పుడే ఇచ్చామనే నమాధానం డాక్టర్లు నుండి వస్తుంది. మా ప్రాంతంలో డెంగీ, మలేరియా వంటి వ్యాధులు చలికాలంలో ఎక్కువగా వస్తుంటాయి. కాబట్టి, ఎండాకాలంలోనే ప్రివెంటివ్ మెజర్స్ తీసుకోవాలి.

అధ్యక్షా, అలాగే ప్రభుత్వం దోమలకు సంబంధించి దోమలపై దండయాత్ర అనే ఒక అద్భుతమైన కార్యక్రమాన్ని చేపట్టింది. గత అనేక ప్రభుత్వాలు ఈ దండయాత్ర చేస్తూ వేల కోట్ల రూపాయలు ఖర్చు పెట్టాయి. అయినా కూడా డెంగ్యూ, మలేరియా వ్యాధులు నిరంతరంగా వస్తూనే ఉన్నాయి. ఎందుకంటే పూర్తిగా ఈ దోమలను నివారించలేక పోతున్నాము. ఈ విషయంలో అనేకమంది నిపుణులు అనేక సలహాలు ఇస్తారు. మాకు తెలిసిన మా బాబాయి గారు ఈ అంశం మీద అనేక రకాలైన పరిశోధనలు చేసి మన ప్రభుత్వానికి నివేదిక ఇవ్వడం జరిగింది.

మరో విషయమేమంటే - ఆంట్రాక్స్ కు సంబంధించిన **spores** 60 సంవత్సరాల వరకూ భూమిపైన బ్రతికి ఉంటాయి. చనిపోయిన జంతువు కళేబరం నుండి అవి వుట్టి గాలిలో ఎగురుతూ ఉంటాయి. అవి చెట్లమీద

వాలతాయి. అవి తింటే మనకు కూడా ఆంట్రాక్స్ వస్తుందంటే చాలా భయం వేస్తుంది. కొండ ప్రాంతాలలో ఈ సమస్య ఎక్కువగా ఉంది. దీనిని ఎలా నివారించాలనే విషయంలో ఈ ప్రాంతంలో కొంత పరిశోధనలు జరగాల్సిన అవసరం ఉంది. తప్పనిసరిగా రాష్ట్ర ప్రభుత్వం ఇటువంటి రీసెర్చ్ కోసం ఆంట్రాక్స్ spores ని ఏవిధంగా సమూలంగా నిర్మూలన చేయగలం, అలాగే దోమలకు సంబంధించిన బ్రీడింగ్, ఓవులేషన్ ను ఏవిధంగా నివారణ చేయగలం అనే అంశాల మీద నిపుణుల సలహాలు తీసుకుంటే కొంత బాగుంటుంది. ఆ విధంగా వాటిని అరికట్టడానికి అవకాశం ఉంటుందనేది నా అభిప్రాయం.

అలాగే, ఫిజియోథెరపీకి సంబంధించి 104 నర్సిస్సుల్లో ప్రవేశ పెట్టడం జరిగింది. పేదవారికి ఫిజియోథెరపీ సేవలు అందుబాటులో లేని కారణంగా, ఫిజియోథెరపీ చేసుకోవడానికి చాలా ఇబ్బందికరమైన పరిస్థితి ఉంది. కాబట్టి, సంచార వైద్యశాలల్లో ఫిజియోథెరపీ చేయించుకునే అవకాశాన్ని కల్పించాల్సిన అవసరముందని నా అభిప్రాయం. అలాగే, ప్రభుత్వ హాస్పిటల్స్ కు సంబంధించి అనేక రకాల వ్యక్తుల దగ్గర నుండి సలహాలు తీసుకుని ముందుకు వెళ్లడం జరుగుతోంది. దానిలో భాగంగా గత ప్రభుత్వ హయాంలో 2012-13లో డి.ఎమ్.ఇ. శాంతారావు గారి ఆధ్వర్యంలో ఒక బృందం జైపూర్ కు వెళ్లడం జరిగింది. ఆ బృందంతోపాటు అనుకోకుండా నేను కూడా వెళ్లడం జరిగింది. అక్కడ Sawai Mansing Government Hospital చాలా బాగా పనిచేస్తోంది. ఆ బృందం ఇచ్చిన నివేదిక మన రాష్ట్ర ప్రభుత్వం దగ్గర కూడా ఉంది. ఆ నివేదికను బయటకు తీయాలని నా అభిప్రాయం. ఎందుకంటే, ఒక ప్రభుత్వ వైద్యశాలను ఏవిధంగా నడిపించవచ్చు అనే దానికి అది చక్కటి ఉదాహరణ.

అధ్యక్షా, జైపూర్ లోని ఈ నవాయ్ మాన్ సింగ్ ప్రభుత్వ వైద్యశాలకు ఒక రోజుకి దాదాపు 25,000 మంది టెబ్ పేషెంట్స్ వస్తూ ఉంటారు. ఈ సంఖ్య సామాన్యమైనదే కాదు. ఆ విధంగా 25,000 మంది రోగులు వచ్చే ఆసుపత్రిలో వ్రతి రోజూ ఓ.పి.ఎ తీసుకోవడం, టెస్టులు చేయడం, మందులు ఇచ్చి పంపించడం వంటి పనులన్నీ చేస్తారు. మన ఏరియా ప్రభుత్వ వైద్యశాలల్లో ఈ పనులన్నీ చేయాలంటే దాదాపు రెండు రోజులు పడుతుంది. ఒక పేదవాడు వెళ్లి అక్కడ మెడిసిన్, రిపోర్టు తీసుకోవాలంటే 48 గంటలు పట్టే పరిస్థితి నేటికీ ఉంది. ఆ పరిస్థితిని మార్చి, జైపూర్ వైద్యశాలలో కేవలం 12 గంటలు ఆసుపత్రిలో ఉండి, మరో 12 గంటల్లో లోపు అన్ని వైద్య పరీక్షలు పూర్తి చేసుకుని బయటకు వెళ్లే విధానాన్ని అక్కడ పెట్టడం జరిగింది. అక్కడ పనిచేసే ఐ.ఎ.ఎస్ ఆఫీసర్ ఒక డాక్టరు. వారికి అవకాశం ఇవ్వడం వలన, ఆయన మొత్తం సమూల మార్పులు చేసి పేషెంటు ఆసుపత్రికి వచ్చిన దగ్గర నుండి అన్ని అధునాతన వైద్యసరికరాలు పెట్టి, టెస్టులన్నీ చేసి ఇంటికి పంపిస్తారు. పరీక్షలు పూర్తయ్యాక పేషెంటుకు ఒక కోడ్ ఇస్తారు. ఆ కోడ్ ద్వారా పేషెంటు తన రిపోర్టులను తన మొబైల్ లో తన ఇంటిలో ఉండే చూసుకునే విధంగా ఏర్పాటు చేశారు. దీనిని 2012-13లో అమలు చేయడం జరిగింది. మన రాష్ట్రం నుండి ఒక బృందం వెళ్లి పరిశీలన చేయడం జరిగింది. ఆవిధంగా తప్పనిసరిగా మంచి పద్ధతులను అవలంబించడం ద్వారా అందరికీ అందుబాటులో నాణ్యమైన వైద్యం అందించడానికి అవకాశం ఉంటుందనే అభిప్రాయాన్ని వెలిబుచ్చుతున్నాను.

రెండవదేమంటే - జనరిక్ మందుల గురించి చెప్పడం జరిగింది. నేను ఏపీఎమ్ఐడిసికి సంబంధించిన ఎండి గారిని అడగడం జరిగింది. ఎన్ని జనరిక్ మందులు మనం తీసుకుంటున్నామని అడిగితే, అసలు దానిని ప్రొక్యూర్మెంట్ చేయడం లేదు, వేరే శాఖ ద్వారా ఆ పని చేయడం జరుగుతోందని చెప్పడం జరిగింది. నాకయితే చాలా ఆశ్చర్యం కలిగింది. వైద్య చికిత్సలో భాగంగా వాడే మందుల ధరలు తగ్గించడానికి బాగా అవకాశం ఉన్న ఒక చోటు ఇది. జన ఔషధి అనే పేరుతో అనేకరకాలైన జనరిక్ మందులను ప్రధాన మంత్రిగారు అందుబాటులోకి తీసుకువచ్చే ప్రయత్నం చేస్తున్నారు. కాబట్టి, తప్పనిసరిగా అన్నిచోట్ల జనరిక్ మందులు అందుబాటులో ఉండే విధంగా చేస్తే ప్రభుత్వం మందల మీద చేసే ఖర్చు దాదాపు 90% తగ్గించడానికి అవకాశం ఉంటుంది. ప్రతీ హాస్పిటల్ దగ్గర ముఖ్యమంత్రి జెనరిక్ డ్రగ్స్ అని, ప్రధానమంత్రి జన ఔషధ కేంద్రాలని అన్ని చోట్లా ఏర్పాటు చేస్తే బాగుంటుంది.

మ. 1.20

అన్ని చోట్ల సైవేటు ఆసుపత్రులు దోపిడీ చేస్తున్నాయి. తప్పనిసరిగా వెంటనే ప్రభుత్వమే జనరిక్ మెడిసిన్స్ కు సంబంధించి తగు చర్యలు తీసుకోవాలని మా కోరిక. అల్లోపతికి ప్రత్యామ్నాయంగా హోమియోపతి, ఆయుర్వేదం మందులు మెరుగ్గా పనిచేస్తున్నాయని చాలామంది చెప్పారు. ఈ మధ్యనే ఒక నెలరోజుల క్రితం హోమియో కౌన్సిల్ వారు శ్రీకాకుళం జిల్లా ఉద్ధానం ప్రాంతానికి రావడం జరిగింది. కిడ్నీకి సంబంధించిన సమస్య పరిష్కారంలో హోమియో చికిత్సకంటే మెరుగ్గా మరే చికిత్సా లేదని అన్నారు. అటువంటి వైద్య విధానముంటే దానిని తప్పనిసరిగా ప్రభుత్వం అమలు చేయాలి. హోమియో, ఆయుర్వేదానికి సంబంధించిన వద్దతులను పరిశీలిస్తే నాణ్యతగా, చౌకగా, మెరుగ్గా ఉంటాయి గనుక వాటిని ఒక పాలసీగా పెట్టి ఆ విధానాన్ని కూడా ప్రవేశపెడితే బాగుంటుంది.

ఆరోగ్యశ్రీ, ఆరోగ్య రక్షణాంటి వధకాలను గత ప్రభుత్వం ప్రవేశపెట్టింది. ఈ ప్రభుత్వం కూడా కొనసాగిస్తున్నది. పేదవాడికి కార్పొరేట్ వైద్యం అందుబాటులో ఉంటుందని ఆరోగ్యశ్రీ వంటి వధకాల గురించి కేంద్రప్రభుత్వం కూడా దేశవ్యాప్తంగా ప్రవేశపెట్టాలని ఆలోచిస్తున్నది. అయితే, వీటిల్లో అనేక రకాల ఆరోగ్యం రావడం జరిగింది. ముఖ్యంగా **empainment of hospitals** విషయంలో నెలలు, సంవత్సరాలు వడుతున్నాయి. ఆ కారణంగా అనేక రకాల ఆరోగ్యం వస్తున్నాయి. అందులోనూ ముఖ్యంగా అవిసీతి ఆరోగ్యం ప్రభుత్వం మీద వస్తున్నాయి. అలాగే, ఎంప్లాయిస్ హెల్త్ స్కీము విషయంలో సింగిల్ విండో స్కీము ఉంటే బాగుంటుంది. ఎవరైనా ఆరోగ్యశ్రీ కావాలంటే సింగిల్ విండో వద్దతి ఉంటే సేవలు అందుబాటులో ఉంటాయి. కేవలం ఎంబిబిఎస్ కాకుండా, నిపుణుల బృందం, ఎన్ఎబిహెచ్, నేషనల్ హెల్త్ మిషన్ వారు అందులో సభ్యులుగా ఉండి ఆరోగ్యశ్రీ ఎంపానెల్మెంట్ చేస్తే అవిసీతి ఆరోగ్యం వక్కువ వెళ్లడానికి ఆస్కారముంటుంది.

అనేకరకాల ప్రాసీజర్స్ కు మనం వేలకోట్ల రూపాయలను ఖర్చు చేస్తున్నాము. సుమారు 3,000 మందికి ఆరోగ్యశ్రీని విడుదల చేస్తున్నాము. అంటే రోజుకి 700 కేసుల క్రింద రూ.1.5 కోట్లు ఖర్చు చేస్తున్నామని ప్రభుత్వం

తెక్కలు చెబుతున్నది. మెడికల్ ఆసుపత్రులు దీనిని ఆనరాగా తీసుకుని అవిసీతికి పాల్పడుతున్నాయి. గత ప్రభుత్వం ఆరోగ్యశ్రీని ప్రవేశపెట్టింది. విద్యార్థులకు ఫీజు రీయింబర్సుమెంట్ పెట్టింది. ఈ రెండూ అద్భుతమైన పథకాలు కాసీ, వాటిని అవకాశాలుగా తీసుకుని అవి అనేక అవకతవకలకు పాల్పడుతున్నాయి. ఆ కారణంగానే ఇంజనీరింగ్ కాలేజీలు మూతపడుతున్నాయి. ఆసుపత్రులు కూడా వారు వృద్ధి చెందడానికి అవకాశం దొరికింది. అందువల్ల నేను మంత్రిగారిని కోరేదేమంటే మెడికల్ ఆడిట్ తప్పనిసరిగా జరగాలి. ఆసుపత్రులలో మెడికల్ ఆడిట్ సక్రమంగా జరగడం లేదని మా అభిప్రాయం. అందుకు ఒక విధి విధానాన్ని అవలంబించాలి. ఆసుపత్రులలో ప్రాసీజర్స్ ఏవిధంగా చేస్తున్నారు, పేషెంట్లకు అవసరం లేకుండా చికిత్స చేస్తున్నారని అనేక ఆరోపణలు వస్తున్నాయి. ప్రాసీజర్స్ చేసినందువల్ల కూడా పేషెంట్లకు ఫలితం ఉందా లేదా అనేది తెలియకుండా పోతున్నది. ఆ కారణంగా అనేకకాల ఇబ్బందులు వస్తున్నాయి. అన్ని ఆసుపత్రులలోను ఇదే ప్రముఖమైన ఆరోపణ. తప్పనిసరిగా మెడికల్ ఆడిట్ అనేది చేయాలి. పేషెంట్లను మానిటరింగ్ చేయాలి. అందుకు తగ్గట్లుగా మన వైద్యరంగం తయారవ్వాలి. తప్పనిసరిగా ప్రతి హాస్పిటల్ కు సంబంధించి ఆడిట్ జరగాలి. తద్వారా ప్రజలకు అనేక సదుపాయాలు అందించే అవకాశం దొరుకుతుంది.

ఐవరిగా ఆరోగ్య రక్షకు సంబంధించి మాట్లాడి ముగిస్తాను అధ్యక్షా. నేను ఎంఎల్సీ కాకముందు రూ.1200 లు కట్టి ఆరోగ్య రక్షలో చేరడం జరిగింది. కాసీ నాకు ఇంతవరకూ కార్డు రాలేదు. నాలాగే చాలామందికి రాలేదు. దీనికి సంబంధించిన పూర్తి విధానం ప్రజలలోకి చేరలేదు. దానిపైన కూడా ఒక ప్రకటన చేస్తే బాగుంటుంది. రాష్ట్రీయ బాల స్వాస్థ్య యోజన అని కేంద్రప్రభుత్వం అద్భుతమైన పథకం ద్వారా రాష్ట్ర ప్రభుత్వానికి వేల కోట్ల రూపాయలను ఇచ్చినప్పటికీ గత మూడు సంవత్సరాలలో దానిని ఖర్చుచేయడంలో రాష్ట్ర ప్రభుత్వం వెనకడుగు వేసింది. అంటే నిధులు వినియోగించుకోనందున వెనక్కి వెళ్లిపోయాయి. పిల్లలకు సంబంధించి ఆరోగ్యవరమైన అనేక పథకాలలో మనం ముందడుగు వేశాము. అలాగే, ఈ పథకాన్ని కూడా పూర్తిగా వినియోగించుకునే విధంగా చొరవ తీసుకుంటే బాగుంటుందని భావిస్తూ, మన రాష్ట్రం ఆరోగ్య రంగంలో ముందుకు వెళ్లాలని కోరుకుంటూ సెలవు తీసుకుంటున్నాను.

శ్రీ కత్తి నరసింహారెడ్డి: అధ్యక్షా, ఆరోగ్యమే మహాభాగ్యం. ఆరోగ్యానికి ఎంత ఖర్చుచేసినా తక్కువే అవుతుంది. జాతీయస్థాయిలో జి.డి.పిలో 1.2 శాతం ఖర్చుపెడుతున్నారు. డా. శ్రీధర్ రెడ్డి నిపుణుల కమిటీ సిఫారసుల ప్రకారం కుసం జి.డి.పిలో 3 శాతమైనా వైద్యానికి ఖర్చుపెట్టాలి. మన రాష్ట్రంలో ప్రస్తుతం రూ.7,000 కోట్లను కేటాయించారు. రాబోయే బడ్జెట్ లోనైనా ఆ మొత్తాన్ని రూ.13,000కోట్లకు పెంచాల్సిన ఆవశ్యకత ఉన్నది. గతంలో హైదరాబాదు, బెంగళూరు, చెన్నైలలో మంచి ఆసుపత్రులకు ప్రజలు వెళ్లేవారు. ప్రస్తుతం రాష్ట్ర విభజన జరిగిన సేవధ్యంలో రాష్ట్రంలోని ఆసుపత్రులను బలోపేతం చేయవలసిన ఆవశ్యకత ఉన్నది. ఇటీవల కాలంలో రాష్ట్ర ప్రభుత్వం, మంత్రివర్గులు, సంబంధిత శాఖాధిపతులు తీసుకున్న చొరవ వల్ల గతంలోకంటే ప్రస్తుతం వైద్య రంగం ప్రగతి పథంలో ఉన్నందుకు నేను అభినందిస్తున్నాను. అలాగే, ప్రత్యేకించి కార్పొరేట్ ఆసుపత్రుల గురించి చెప్పకోవాలి. దాదాపు 70 శాతం ప్రజాసీకం ప్రైవేటు ఆసుపత్రులపైనే ఆధారపడి ఉన్నారు. 30 శాతం మంది మాత్రమే ప్రభుత్వ ఆసుపత్రులపై

ఆధారపడి ఉన్నారు. జిల్లాకు ఒక సూపర్ స్పెషాలిటీ ఆసుపత్రి ఉంటే సామాన్య ప్రజాసౌకర్యానికి ఎంతో ఉపయోగకరంగా ఉంటుంది. తిరువతిలోని స్విమ్స్, కడవలోని రిమ్స్, అనంతపురం, కర్నూలులోని ఏరియా ఆసుపత్రులు ఒక జాతర మాదిరిగా కనిపిస్తున్నాయి. అనంతపురంలోని ఆసుపత్రిలో చూస్టినే రోజుకి 1500 నుండి 2000 మంది ఔట్ పేషెంట్స్ వస్తున్నారు. వాటిని అభివృద్ధి చేయాలని కోరుతున్నాను. 2016, జనవరి 2వ తేదీన ముఖ్యమంత్రిగారు వైద్య ఆరోగ్య శాఖపై జరిపిన సమీక్షా సమావేశంలో సుమారు 55,000 వైద్య పరికరాలను వాడుకోవడం లేదు, వాటిని సద్వినియోగం చేసుకోవడం లేదని, కొన్ని రిపేర్లలో ఉన్నాయని ప్రకటన కూడా చేయడం జరిగింది. కొన్ని చోట్ల సిబ్బంది, కొన్ని చోట్ల మౌలిక సదుపాయాలు లేనటువంటి పరిస్థితులలో సమస్యలు వస్తున్నాయి. అందుకోసం ప్రతి ఆసుపత్రిలోనూ మౌలిక వసతులు కల్పించవలసినటువంటి అవసరం ఎంతైనా ఉన్నది. అనంతపురంలో మెడికల్ కాలేజీ, ఏరియా ఆసుపత్రి ఉన్నది గానీ పి.జి. సీట్లు లేనందువల్ల అక్కడ మౌలిక వసతుల కొరత ఉన్నది. గతంలో కూడా మంత్రిగారు ఒక సానుకూలమైన ప్రకటన చేశారు. వాటికి సంబంధించి జిల్లాకు ఒక సూపర్ స్పెషాలిటీ ఆసుపత్రిని అభివృద్ధి చేయాలని ఆవశ్యకత ఉన్నది. ఈ మధ్య 151 జి.ఓ. వచ్చిన తరువాత కూడా శానిటేషన్ కు సంబంధించి వైద్యశాఖలో పనిచేస్తున్న ఔట్ సోర్సింగ్, కాంట్రాక్ట్ సిబ్బందికి జీతభత్యాలు అందకపోవడం విచారకరం. పెంచిన జీతభత్యాలను వారికి కూడా అందచేయవలసిన ఆవశ్యకత ఉన్నది.

జనరిక్ మందుల గురించి ప్రస్తావించాల్సిన ఆవశ్యకత ఉన్నది అధ్యక్షా. బ్రాండెడ్ మందులైన వంటివి కూడా ఒక బాక్స్ అమ్మితే రెండు బాక్సులు ప్రీ అని ప్రైవేటు ఏజెన్సీ వారు ఇస్తున్నారు. అదే మనం జనరిక్ మెడిసిన్స్ ని ప్రమోట్ చేస్తే అనారోగ్యానికి గురైన వారికి ఆర్థిక భారం తప్పించిన వారమవుతాము. కర్నూలు లాంటి చోట్ల చూస్టి చాలమంది ఎమ్ బి బి ఎస్ పేరు పెట్టుకుని ప్రైవేటు క్లినిక్ లు పెట్టి ఆపరేషన్స్ కూడా చేస్తున్నారు. కానీ, తరువాత విచారిస్తే వారు ఎమ్ బి బి ఎస్ కాదని తేలింది. ఈ విధంగా నకిలీ డాక్టర్లు కూడా ఈ రాష్ట్రంలో క్లినిక్ లు పెట్టుకుంటున్నారు. విజిలెన్స్ వారు ఈ మధ్య మెడికల్ ఏజెన్సీలపై రియిడ్ చేసి నకిలీ మందులను పట్టుకున్నారు. ఈనాడు రాష్ట్రంలో పాల దగ్గర నుండి మందుల వరకూ అన్ని కత్తి జరుగుతున్నాయి. అటువంటి పరిస్థితి రాష్ట్రంలో నెలకొన్నది. మందులు ప్రొడక్షన్ చేసే సంస్థల దగ్గర నుండి ఏజెన్సీలవరకూ అసలు, నకిలీ అని గుర్తించి ప్రభుత్వ వెబ్ సైట్ లో పాండువరచవలసిన ఆవశ్యకత ఉన్నది. వాటిపై ప్రజలకు అవగాహన కల్పించాలి. ఆసుపత్రుల వద్ద కూడా ఏవి అసలు మందులు, ఏవి నకిలీ మందులు అనేవి డిస్ ప్లే చేయాలి. అందుకు తగిన చర్యలు తీసుకోవాలని మంత్రిగారిని తమద్వారా కోరుతున్నాను.

అదేవిధంగా అధ్యక్షా, మూఢనమ్మకాలు ప్రబలకుండా ప్రభుత్వం తగు చర్యలు తీసుకోవాలి. ఈమధ్యనే ప్రొద్దుటూరు పట్టణంలో మంత్రాలు, వేదమండలతో సంతానం కలుగుతుందని చెబుతున్న సంఘటనలు చూస్తున్నాము. అలాగే, అమ్మవారు (చికెన్ పాక్స్) వచ్చినప్పుడు మా ఊళ్లోకి రావద్దు అని డాక్టర్లను ఊళ్లోకి కూడా రానివ్వడం లేదు. ఆ కారణంగా పిల్లలు కూడా చనిపోయే పరిస్థితి వస్తున్నది. మన రాష్ట్రంలో ఈ ఆధునిక కాలంలో ఇప్పటికీ ఇంకా మూఢనమ్మకాలు ఎక్కువగా ఉన్నాయి.

మ.01.30

ప్రయివేటు ఆసుపత్రికి ప్రసవం కోసం వెళితే అక్కడున్న డాక్టర్లు ఎక్కువ కేసుల విషయంలో సిజేరియన్ ఆపరేషన్లు చేస్తున్నారు. ఈ రకంగా వేలకొట్ల రూపాయల ప్రజాధనం వృధా అవుతోంది. దీనిని కూడా నిరోధించ వలసిన అవసరముందని నేను ఈ సందర్భంగా తెలియజేస్తున్నాను. తిరువతిలో అల్లోపతితోబాటు ఆయుర్వేదం డాక్టర్లకు డిమాండు ఎక్కువగా ఉంది. అల్లోపతికి కొన్ని మందుల వల్ల రియాక్షన్ వస్తుంది కానీ, ఆయుర్వేదం, యునాని, హోమియోపతి మందులకు రియాక్షన్ ఉండదు. అందువల్ల ఈ వైద్యాన్ని మన రాష్ట్రంలో ప్రోత్సహించ వలసిన ఆవశ్యకత ఉంది. ఖాళీగా ఉన్న డాక్టర్ల పోస్టులను ఎప్పటికప్పుడు భర్తీచేయాలి. నేడు ఒక పాఠశాలలో పని చేసే ఉపాధ్యాయుడి కంటే ఆసుపత్రిలో పనిచేసే డాక్టరుకు జీతం తక్కువగా ఇవ్వడం జరుగుతోంది. చాలామంది ప్రభుత్వ ఉద్యోగుల కంటే మాకు జీతం చాలా తక్కువగా వస్తుందని చాలామంది డాక్టర్లు నాతో చెప్పారు. అందుచే తనే, ప్రయివేటు క్లినిక్లు పెట్టుకుని మేము బయటకు వెళ్లిపోతున్నామని వారు చెబుతున్నారు. కాబట్టి అటువంటి పరిస్థితి రాకుండా ఆసుపత్రిలో పనిచేసే డాక్టర్లకు కూడా గౌరవప్రదమైన జీతాలను ఇవ్వాలని నేను తమరిద్వారా ప్రభుత్వాన్ని కోరుతున్నాను.

అధ్యక్షా, గతంలో పాఠశాలలో ఒక నోట్బుక్ పెట్టి ప్రతి విద్యార్థికి సంబంధించిన వైద్యవరీక్షల వివరాలను ఏ.ఎన్.ఎమ్. లేదా స్థానిక డాక్టరు రికార్డు మాదిరిగా నిర్వహించేవారు. కానీ, ప్రస్తుతం చాలా పాఠశాలల్లో అటువంటి పరిస్థితి లేదు. పాఠశాలలకు వైద్య సిబ్బంది వస్తున్నారు, మందులు ఇచ్చి వెళుతున్నారు కానీ పిల్లలకు హెల్త్ చెక్ చేసి ఒక నోట్బుక్లో ఆ వివరాలను నమోదు చేసి రికార్డు మెయిన్టెయిన్ చేయడం లేదు. కాబట్టి ఒక ప్రాథామ్యంలో అటువంటి వివరాలను నమోదు చేయవలసిన అవసరముంది. నేడు జూనియర్ కళాశాలల్లో చాలామంది అనాథ పేద విద్యార్థినులు చదువుకుంటున్నారు. వారికి కూడా హెల్త్ చెక్లు చేయవలసిన అవసరముంది. మనం జలుబుగా ఉందని ఆసుపత్రికి వెళితే రూ. 6 వేలు నుంచి రూ. 10 వేల వరకూ వైద్యవరీక్షలు చేస్తారు. మళ్ళీ నెల రోజుల తర్వాత మరొక ఆసుపత్రికి వెళితే, ఈ ఆసుపత్రిలో చేసిన వైద్యవరీక్షలు పనికిరావు, మళ్ళీ మొదటి నుంచి వైద్యవరీక్షలు చేయాలని చెబుతారు. కాబట్టి ఎన్.టి.ఆర్. వైద్యసేవ లబ్ధిదారులైనా, ఇ.హెచ్.ఎస్. లబ్ధిదారులైనా ఒక స్టాల్డ్ హెల్త్ కార్డును వారికిచ్చి ఒకసారి వారికి మాస్టర్ హెల్త్ చెక్ చేసిన తర్వాత వారు ఏ ఆసుపత్రికి వెళ్లినా అవే పనికి వచ్చే విధంగా ఎటువంటి ఆర్థికభారం వారిపై పడని విధంగా 5.45 కోట్ల మంది ప్రజలకూ మరియు శిశువు జన్మించిన నాటినుంచి చివరి వరకూ ఆ స్టాల్డ్ హెల్త్ కార్డు ఇస్తే చాలా ఉపయోగకరంగా ఉంటుందని నేను భావిస్తున్నాను. కళాశాలలు మరియు హాస్పిటల్లో ఉన్న పిల్లలకు కూడా ఇటువంటి స్టాల్డ్ కార్డులు ఇస్తే వారికి చాలా ఉపయోగకరంగా ఉంటుంది.

అధ్యక్షా, తేది. 30.10.2014 నుంచి ఇ.హెచ్.ఎస్. పథకాన్ని గౌరవ ముఖ్యమంత్రి గారి ఆధ్వర్యంలో ప్రారంభించడం జరిగింది. అయితే, రూ. 2 లక్షల వరకూ సీలింగ్ పెట్టారు. అవసరమైన కార్పొరేట్ మరియు

ప్రైవేటు ఆసుపత్రుల్లో ఇ.హెచ్.ఎస్. పథకం ఇప్పటికీ పూర్తిగా అమలు కావడం లేదు. ఎన్నోసార్లు సంబంధిత మంత్రిగారు, ముఖ్యమంత్రి గారు, సి.ఇ.ఓ. గారు ఉద్యోగ సంఘాలతో ఈ విషయంలో చర్చలు చేయడం జరిగింది. దీనిలో ఉద్యోగులు 40 శాతం, ప్రభుత్వం 60 శాతం షేర్ చేసుకుంటోంది. చాలా ఆసుపత్రుల్లో ఈ పథకం అమలులో లేదు. ఇక్కడున్నటువంటి ఉద్యోగులకు హైదరాబాదులో ఎలిజబులిటీ లేదని ఈ మధ్య ప్రభుత్వం ఆదేశాలు జారీచేయడం వల్ల రాష్ట్ర సరిహద్దు ప్రాంతంలో ఉన్న కర్నూలు మరియు అనంతపురం జిల్లాకు చెందిన వారు బెంగళూరుకు, నెల్లూరు మరియు చిత్తూరు జిల్లాలకు చెందిన వారు వైద్యం కోసం తమిళనాడుకు వెళ్లలేని పరిస్థితి ఉంది. వేరే రాష్ట్రంలో ఉన్న 23 ఆసుపత్రులకు వెళ్లి వైద్యం చేయించుకోవడం కోసం గతంలో అధికారంలో ఉన్న ప్రభుత్వం ఆసుపత్రులను ఐడెంటిఫై చేయడం జరిగింది. కాబట్టి వేరే రాష్ట్రంలో ఉన్న ఆసుపత్రులకు కూడా వెళ్లి వైద్యం చేయించుకోవడం కోసం ఇ.హెచ్.ఎస్.ను అమలుచేయాలి. సెప్టెంబరు, 2016 సంవత్సరంలో ఎంప్లాయిస్ హెల్త్ స్కీము సి.ఇ.ఓ. గారి నుంచి ప్రభుత్వానికి ఒక ప్రతిపాదన వచ్చింది. స్టీరింగు కమిటీలో డాక్టర్ సెక్రటరీ గారు, మిగిలిన సభ్యులంతా కూడా ఎయిడెడ్ టీచర్లకు, ఆదర్శ పాఠశాలల్లో పనిచేసే ఉపాధ్యాయులకు, నాలుగు గురుకులాల్లో పనిచేసే ఉపాధ్యాయులకు, సిబ్బందికి, విశ్వవిద్యాలయాల్లో పనిచేసే నాన్ టీచింగు స్టాఫ్ కు కూడా హెల్త్ కార్డులను ఇవ్వాలని 9వ పీఆర్ సి రికమెండ్ చేసింది. తేది. 02.09.2009 నుంచి దాదాపు 150 మీటింగులు ఈ అంశంపై జరిగాయి. ఇప్పటికీ కూడా వారు హెల్త్ కార్డులు అందుకోలేని పరిస్థితి ఉంది. కాబట్టి ఏడాది క్రితమే డాక్టర్ సెక్రటరీ గారు, ఆ శాఖ సి.ఇ.ఓ. గారి నుంచి ప్రతిపాదనలు వచ్చాయి. ఇది న్యాయమైన డిమాండ్. వారు కూడా కాంట్రీబ్యూట్ చేస్తారు. గ్రాంట్ ఇన్ ఎయిడ్ క్రింద ఉన్న వారికి కూడా ఇ.హెచ్.ఎస్. పథకాన్ని అమలుచేసే విధంగా మంత్రిగారు ఒక ప్రకటన చేసి వారికి కూడా ఊరట కల్పించాలని నేను మనవిచేస్తున్నాను.

అధ్యక్షా, ఫాతిమా మెడికల్ కళాశాలలో 99 మంది విద్యార్థులు చదువుతున్నారు. విద్యార్థుల తప్పేమీ లేదు. నోటిఫికేషన్ ద్వారా ఎం.సెల్. పరీక్షను వారు వ్రాయడం జరిగింది. ఎన్.టి.ఆర్. విశ్వవిద్యాలయం దానిని అప్రూవ్ చేసింది. విద్యార్థులు ఆ కళాశాలలో చేరారు. మేనేజ్మెంట్ చేసిన తప్పకు ఈ విద్యార్థులు రోడ్డుపైకి వచ్చే పరిస్థితి ఉన్నది. ఈమధ్యనే మంత్రిగారు కూడా ఢిల్లీకి వెళ్లి వచ్చారు. మెడికల్ కౌన్సిల్ ఆఫ్ ఇండియా అప్రూవల్ లేదా స్పెషల్ ఆర్డినెన్స్ లేదా పంజాబ్ లో జ్ఞాన్ సాగర్ మెడికల్ కళాశాలలో 500 మంది విద్యార్థులను సర్దుబాటు చేసిన విధంగా లేదా బెంగళూరులోని శ్రీదేవి మెడికల్ కళాశాల విద్యార్థులకు న్యాయం చేసిన విధంగా ఫాతిమా మెడికల్ కళాశాలలో నష్టపోయిన 99 మంది మెడికల్ విద్యార్థిని, విద్యార్థులు కూడా వైద్యవిద్యను అభ్యసించే విధంగా ప్రభుత్వం తగిన చర్యలు తీసుకోవాలని తమరిద్వారా మంత్రిగారిని కోరుతున్నాను.

శ్రీమతి పాతుల సునీత: అధ్యక్షా, ఆరోగ్యమే మహాభాగ్యం. గ్రామీణ ప్రాంతంలో ఉన్న పేద ప్రజలందరికీ మెడికల్ క్యాంపులు ఎక్కువగా నిర్వహించి వైద్య సదుపాయాలను అందించే బాధ్యత ప్రభుత్వం తీసుకోవాలి. నేడు చంద్రన్న బీమా అనే పథకాన్ని ఏవిధంగా ప్రవేశపెట్టారో పేద ప్రజలందరి కోసం ప్రతి ఇంటికి ప్రభుత్వం హెల్త్

పాలసీ చేయిస్తే బాగుంటుందని నా అభిప్రాయం. రాష్ట్రంలోని 222 పట్టణ ఆరోగ్యకేంద్రాలను ముఖ్యమంత్రి ఆరోగ్యకేంద్రాలుగా పేరు మార్చారు. ప్రకాశం జిల్లా ఒంగోలులో మాత్రమే ఉన్న ఈ కేంద్రాన్ని జిల్లాలోని అన్ని మునిసిపాలిటీలలో ప్రారంభించాలని నేను కోరుతున్నాను. ప్రత్యేకించి మాతా శిశుమరణాలను కూడా నివారించ వలసిన అవసరముంది. ఎందుకంటే, గ్రామీణ ప్రాంతాల్లో ఉన్నవారికి చిన్న వయస్సులోనే పెళ్లిళ్లు చేయడం వల్ల వారు ఆరోగ్యవరంగా కొన్ని ఇబ్బందికర పరిస్థితులు ఎదుర్కొంటున్నారు. వారికోసం అన్ని రకాల చర్యలు తీసుకోవలసిన బాధ్యత ప్రభుత్వం పైన ఉంది. మన గౌరవ ముఖ్యమంత్రి గారు తల్లిబిడ్డ ఎక్స్ ప్రెస్, ఎస్.టి.ఆర్. ఆరోగ్య బీమా పథకం, ముఖ్యమంత్రి రిలీఫ్ ఫండ్ వంటి పథకాలను ప్రజలకు అందుబాటులోకి తెస్తున్నప్పటికీ ప్రజలు ఇంకా అనారోగ్యం పాలవుతున్నారు. ఎందుకంటే, అనేక ఎరువులు, మందులు వ్యవసాయంలో ఉపయోగించడం వల్ల చాలామంది క్యాన్సర్ వంటి వ్యాధులకు గురవుతున్నారు. కాబట్టి వ్యవసాయంలో ఫెర్టిలైజర్స్ ను తగ్గించి వాడే విధంగా చర్యలు తీసుకోవాలని తమరిద్వారా మంత్రిగారిని కోరుతున్నాను.

డా.ఎం.వి.వి.ఎస్.మూర్తి: అధ్యక్షా, రేపు మాట్లాడవలసిన నాకు ఈరోజే మాట్లాడేందుకు అవకాశం ఇచ్చిన తమరికి ముందుగా నా ధన్యవాదాలు తెలియజేస్తున్నాను. ఖరీదైనటువంటి వైద్యం సామాన్యుల చెంతకు తీసుకువచ్చిన ఘనత శ్రీ చంద్రబాబునాయుడు గారి ప్రభుత్వానికి దక్కుతుంది. ఎంతోమంది పేద ప్రజలకు నేడు ప్రాణాంతకమైన వ్యాధులు వస్తున్నప్పటికీ కూడా ముఖ్యమంత్రి గారికి చెబితే ఎంత ఖర్చవుతుందని కూడా చూడకుండా వారి సహాయనిధి నుంచి పేద ప్రజల ఆరోగ్యం కోసం ఖర్చుచేస్తున్నారు. ప్రజల ఆరోగ్యమే ప్రధానం, ఆరోగ్యమైన సమాజం ఉన్నప్పుడే ఏదైనా మనం సాధించగలమనే భావనను ఈ రాష్ట్రప్రభుత్వం కలిగివుంది. ప్రస్తుతం అమలుచేస్తాన్న ఎస్.టి.ఆర్. వైద్య సేవ పథకం రాకముందు గతంలో ఆరోగ్యశ్రీ పథకం ద్వారా అప్పటి ప్రభుత్వం కొన్ని వ్యాధులకే సహాయం చేయడం జరిగింది. మిగిలిన వ్యాధుల చికిత్స కోసం వారికి సహాయం అందేది కాదు. నేడు ఆ పరిస్థితి లేదు. సుమారు 1000 వ్యాధుల చికిత్స కోసం ఈ రాష్ట్రప్రభుత్వం మెరుగైన వైద్యం అందించి పేద ప్రజలకు ఎంతో సహాయం చేస్తోంది. నేడు అధికారంలో ఉన్న తెలుగుదేశం ప్రభుత్వం సామాన్యులను దృష్టిలో పెట్టుకుని పనిచేసే ప్రభుత్వం.

మ. 1.40

అధ్యక్షా, ఇన్ని జరుగుతున్నా సరే రోజు రోజుకి వైద్యసేవలు కాంప్లికేట్ అవుతున్నాయి. కొత్త కొత్త వ్యాధులను ఎదుర్కొవడానికి మళ్ళీ ప్రభుత్వం కృషిచేస్తోంది. ఇంతగా వ్యాధులు ప్రబలిపోవడానికి కారణం గాలి, సిరు కత్తి కావడం. దీనికి వైద్యశాఖ మాత్రం ఏం చేయగలుగుతుంది. అందుకే ఎన్.డి.ఏ ప్రభుత్వం వచ్చిన తరువాత స్వచ్ఛమైన గాలి, స్వచ్ఛమైన ప్రదేశం ఉంటే ఆరోగ్యం బాగుంటుందనే ఉద్దేశంతో స్వచ్ఛ భారత్ మిషన్ ను తీసుకువచ్చింది.

గౌరవ సభ్యులు మాధవ్ ఇందాక మాట్లాడుతూ దోమలమీద యుద్ధం చేస్తున్నారని చెప్పారు. కానీ ఇవాళ ఈ ప్రభుత్వం ఓ.డి.ఎఫ్ మీద యుద్ధం చేస్తోంది. ఇదివరకు వల్లెటూరిలో ప్రవేశించగానే బహిరంగ మూత్రశాలలు,

చెత్తకుప్ప రెండూ కనబడతాయి. ప్రభుత్వం వాటిమీద యుద్ధం మొదలెట్టిన తరువాత ప్రజల్లోకూడా చైతన్యం వస్తోంది. అయితే ఇది ఒక్కరోజులో సాధించలేము. అందరూ కూడా ఇందులో పాల్గొని ఒక మిషన్‌లాగా, ఒక యజ్ఞంలాగా దీనిని ముందుకు తీసుకెళ్ళగలిగితే అత్యంత త్వరలో మన ఆరోగ్యాన్ని మెరుగుపరచుకునే అవకాశముంది. ఉద్ధానం ప్రాంతంలో కిడ్నీ వ్యాధులు ప్రబలడానికి గల కారణాల కోసం చాలాకాలం నుంచి పరిశోధన జరుగుతోంది. నాకు తెలిసినంతవరకూ అక్కడి భూగర్భజలం త్రాగడం వల్ల కిడ్నీ వ్యాధి ప్రబలుతోంది.

ఏజెన్సీ ప్రాంతాల్లో కలుషితమైన సీటివల్ల మలేరియా, టైఫాయిడ్, డయేరియా వ్యాధులు వస్తున్నాయి. ఏజెన్సీ ప్రాంతాలకు మం. సీటి సరఫరా చేయాలంటే పట్టణాలలాగా క్లస్టర్స్ కింద ఉండవు. కాబట్టి వాళ్ళందరికీ అవగాహనకల్పించి ఆ నివాస నమూదాయాలలో మంచిసీటి సరఫరా చేస్తే 90శాతం ఇలాంటి వ్యాధుల్ని నివారించవచ్చు. ప్రాణాలు కాపాడడంకంటే మరొక లక్ష్యమేదీ అవసరంలేదు కాబట్టి ప్రభుత్వంవారు దీనిని ఒక అవకాశంగా తీసుకుని చేయాలి.

గౌరవ సభ్యులు ఇందాక మాట్లాడుతూ అయిదు వ్యాధులకే ఈ రాష్ట్రంలో బీమా సదుపాయం ఉందని చెప్పారు. ఏ ఆసుపత్రికి వెళ్ళినా ఒకళ్ళో, ఇద్దరో కాళ్ళూ చేతులు విరిగినవారే కనబడతారు. అది మానవ కల్పితమే తప్ప ప్రభుత్వం చేసింది కాదు. రహదారి ప్రమాదాలు విపరీతంగా జరుగుతున్నాయి. ఏ వాహనం వడితే ఆ వాహనం ఎక్కి వెళ్ళిపోతున్నారు. ఆ వాహనానికి లైసెన్సు ఉందో, లేదో, నడిపేవాడికి లైసెన్సు ఉందో, లేదో తెలియదు. అలాగే ఎవరికి లైసెన్స్ ఇస్తున్నారో తెలియదు. ఇవాళ మీరు ఏ కళాశాలకు, పాఠశాలకు వెళ్ళినా ప్రతివాళ్ళూ ద్విచక్రవాహనాల మీద వెళ్తుంటారు. సగంమందికి లైసెన్స్లు లేవు. ఈ కేసులు ఎక్కువగా భారతదేశంలో, అందులోనూ ఆంధ్రప్రదేశ్‌లో మరింత ఎక్కువగా ఉన్నాయి. దీనిమీద దృష్టి సారించి లైసెన్స్ లేని వాహనాలను ఎవరూ నడవకుండా చర్యలు తీసుకోవాలి. అంతేగాకుండా ప్రమాదకరమైన మలుపులవల్ల కూడా ప్రమాదాలు సంభవిస్తున్నాయి. వబ్లిక్ వర్క్స్ వాళ్ళు హైవేల మీద రహదార్లు కూడా సరిగా వేయరు. ఆ ప్రమాదకరమైన మలుపుల్లోనే ఎక్కువగా ప్రమాదాలు జరుగుతున్నాయి. ఎంతోమంది తెలుగుదేశం నాయకులు కూడా ఆ ప్రమాదకరమైన మలుపుల్లోనే చనిపోయారు.

అదేవిధంగా కేన్సర్ మహమ్మారిగా పెరుగుతోంది. ఇందాక గౌరవ సభ్యులు మాట్లాడుతూ ఆర్గానిక్ స్టోర్లో రష్ పెరుగుతోందన్నారు. కోసం కల్తీమందులు లేనటువంటి ఆహారం తింటే అయినా కేన్సర్ రాకుండా ఉంటుందని ప్రజలు అనుకుంటున్నారు. స్మోకింగ్, కల్తీ ఆహారాలే ఈ మహమ్మారికి కారణాలు. దానిని కూడా ఎలా అరికట్టాలో చూడాల్సిన అవసరముంది.

గాలి కాలుష్యం, కల్తీ నూనెలవల్ల గుండెవ్యాధులు, డయాబెటీస్, హైపర్ టెన్షన్ పెరుగుతోంది. ఆర్యోగశాఖా మంత్రిగారి ఒక్కరి వల్లే కాదు. వాటన్నింటినీ కన్సెర్టెడ్ వ్యూ తీసుకుని ప్రభుత్వం పరంగా పనిచేస్తేనే కొంతవరకూ ఆపగలుగుతాం. దీనికి నివారణోపాయం కంటే ముందు జాగ్రత్తలు తీసుకుని ప్రజల్ని చైతన్యవంతుల్ని చెయ్యాలి. పాఠశాల స్థాయి నుంచి కూడా పిల్లలకు హెల్త్ చెక్స్ చేసి మంచి పోషకాహారం ఇవ్వడానికి ప్రయత్నిస్తే కొంతవరకూ కేన్సర్‌లాంటి మహమ్మారిని, కంటివ్యాధులను నివారించడానికి అవకాశముంటుంది. ఆహారలోపం కారణంగా పిల్లలకు కంటివ్యాధులు వస్తున్నాయి కనుక దానిపై కూడా మనం దృష్టి సారించాల్సిన అవసరముంది.

పి.హెచ్.సిలు, సి.హెచ్.సిలు, జిల్లా ఆసుపత్రులను బలోపేతం చేయాలి. ఎముకలు, కీళ్ళవ్యాధులను తగ్గించడానికి ఫిజియో థెరపిస్టులు పనిచేస్తుంటారు. ఎందుకంటే ఇతర దేశాలలో ఆర్థోపెడిక్ వైద్యం చేసేటప్పుడు ఒక డాక్టర్ పార్సన్ 20 శాతం కాగా, 80 శాతం ఫిజియోథెరపీ ద్వారా కాళ్ళు, చేతులు, బ్రెయిన్ ను సరిచేసి నివారణ కల్పిస్తున్నారు. కాబట్టి కమ్యూనిటీ హెల్త్ సెంటర్స్, ప్రైమరీ హెల్త్ సెంటర్స్, జిల్లా ఆసుపత్రులలో ఫిజియోథెరపిస్టులను నియమించాల్సిన అవసరముంది.

మ.01.50

ఫిజియోథెరపీ చదువుకున్న డాక్టర్లు చాలామంది ఖాళీగా ఉన్నారు. ఇతర డాక్టర్లతో సమానంగా వారు కూడా ఐదు సంవత్సరాలు చదువుతున్నారు. కానీ వారికి సరైన ప్రాధాన్యతనివ్వడం లేదు. వారిని కూడా డాక్టర్లుగా భావించి వారికి కూడా ఇటువంటి వాటిల్లో పోస్టింగ్ ఇవ్వండి. డాక్టర్లు లేని కొరత తగ్గుతుంది. కొన్ని కీళ్ళవ్యాధులను మీరు నయం చేయగలరు కాబట్టి దయచేసి మంత్రిగారు ఈ అంశం దృష్టిలో పెట్టుకుంటే బాగుంటుంది.

ఏజెన్సీ మరియు మారుమూల ప్రాంతాలకు డాక్టర్లు వెళ్లడానికి ఇష్టపడడం లేదు. **They are feeling as white collar jobs.** వైట్ కాలర్ జాబ్ అంటే వైట్ కాలర్ వారికి వైద్యం. పేద వాడికి అందడం లేదు. పేదవాడికి వైద్యం అందాలంటే మారుమూల ప్రాంతాలకు వస్తున్నారు కానీ సిటీలలోకి అందరూ వైద్యం కోసం రాలేరు కాబట్టి పబ్లిక్ హెల్త్ సెంటర్స్ లో, కమ్యూనిటీ హెల్త్ సెంటర్స్ లో డాక్టర్లు పని చేసేలా ఎలా ప్రోత్సహించాలనే విషయంపై సభలో గత సమావేశంలో నేను చెప్పాను. ఏజెన్సీ మరియు మారుమూల ప్రాంతాలకు వెళ్లేవారికి డబుల్ శాలరీ ఇవ్వండి. మామూలు ప్రాంతాలలోని డాక్టర్లకు రూ.40,000/- జీతం ఇస్తే ఏజెన్సీ ప్రాంతాలలో చేసే వారికి రూ.80,000/- ఇవ్వండి అలా 5 సంవత్సరాలు పని చేసిన వారికి ప్రమోషన్స్ ఇచ్చి జిల్లా హాస్పిటల్స్ లో వేయండి. దానివలన నష్టంలేదు మనకు కలిసి వస్తుందని కూడా నేను మంత్రిగారికి మనవి చేస్తున్నాను. మారుమూల ప్రాంతాల వారికి కూడా వైద్యం అందాలనేది ఈ ప్రభుత్వ లక్ష్యం అని నాకు తెలుసు. ఆ లక్ష్యాన్ని చేరేందుకు మార్గాన్వేషణ చేయవలసిన అవసరం ఉన్నదని నేను మంత్రివర్యులకు మనవి చేస్తున్నాను.

అన్ని కల్తీలతోపాటు మందులు కూడా కల్తీలు వచ్చాయి. మందుల కల్తీని అదుపు చేయకపోతే కొండ నాలుకకు మందు వేస్తే ఉన్న నాలుక ఊడినట్లు వైద్యం వికటించి ఎక్కువ ప్రమాదం జరుగుతుంది. నెల్లూరు జిల్లాలో ఆప్తమాలజీ ఆపరేషన్ చేసి కల్తీ మందు చుక్కల మందు కళ్ళలో వేయడం వలన 25 మంది చనిపోయారు. మరోచోట కల్తీ సెలైన్ వాటర్ ఎక్సిస్టెన్స్ చర్మం పొంగి ముగ్గురు చనిపోయారు. కల్తీ మందులను అరికట్టాలి. **They are playing with lives.** ప్రాణాల కోసం పోరాడే వారికి కల్తీ మందులు అత్యంత ప్రాణాంతకంగా మారాయి. కల్తీలను అరికట్టడంలో గట్టి చర్యలు తీసుకోవాలి. మంత్రివర్యులు చొరవ తీసుకుని అన్ని వ్యాధులకు అందుబాటులో ఉన్న మందులు హాస్పిటల్స్ లో పెట్టించారు. జనరెక్ మందులు కొన్ని చోట్ల కొన్ని షాపులలో మీరు పెట్టించారు. కానీ కొంతమంది స్వార్థపరులైన డాక్టర్లు ఆ మందులు రాయరు. అంటే ఒక మందు తయారైన తరువాత ఆ మందు పేటెంటు

నవంబరు 10-15 సంవత్సరాలకు పోతుంది. ఆ పేటెంటు రైటు పోయిన తరువాత జనరిక్ మెడిసిన్ గా వస్తుంది. మామూలు మందు రూ.100/- అయితే జనరిక్ మందు రూ.5/- వస్తుంది. రూ.5/- మందులు దొరికేందుకు సంజీవని షాపులు మొదలు పెట్టారు.

ఈ సంజీవని షాపులు గౌరవ సభ్యులకు ఎవరికైనా కనిపిస్తున్నాయోమోగానీ, నాకు కనిపించడం మానేశాయి. దయచేసి ఆ సంజీవని షాపులను వల్లెటూర్లలో పెట్టింబి ప్రమోట్ చేయించండి. పెద్ద పెద్ద నగరాలలో కాకుండా చిన్ని చిన్న వల్లెటూర్లలో, మండల హెడ్ క్వార్టర్స్ లో పెట్టింబి. అప్పుడు సామాన్యులకు ఆ మందులు అందుబాటులోకి వస్తాయి. జనరిక్ మందులు బాగా వాడేలా చేయగలిగితే సామాన్యులకు కొంత వెసులుబాటు కలిగే అవకాశం ఉంటుంది. మిగిలిన రాష్ట్రాలతో పోలిస్తే ఆంధ్రప్రదేశ్ ప్రభుత్వం అభివృద్ధిలో ఎంతో ముందు ఉంది. ఎంతో మంచి వైద్యం అందిస్తున్నది. కానీ ఈ చిన్న చిన్న అవాంతరాలను అరికట్టగలిగితే చాలా ముందుకు వెళతాము. అలా ముందుకు వెళ్లే ప్రయత్నంలో మంత్రివర్గులు చాలా కృషి చేస్తున్నారు.

మంత్రిగారు స్వయంగా డాక్టరు కావడంవలన ఆయనకు ఈ మందుల గురించి, వ్యాధుల గురించి తెలుసు. తల్లి బిడ్డ స్కీమ్ చాలా బాగా ఉపయోగపడుతోంది. ఎందుకుంటే రాబోయే భవిష్యత్తులో ఆంధ్రప్రదేశ్ బాగుండాలి అంటే పుట్టిన పిల్లలు బాగుండాలి. పుట్టుకతోనే ఆరోగ్యవంతమైన పిల్లలు పుట్టాలి. బిడ్డ పుట్టిన తరువాత తల్లి, పిల్లలకు అనేక రకాలైన కిట్స్ ఇస్తున్నారు బాగానే ఉంది. అవి ఇచ్చిన తరువాత కుడా వారికి ఆరోగ్యవంతమైన పరిస్థితులను కల్పించాలి. ప్రభుత్వం ఎంతో ఉదారంగా మెటర్నిటీ సెలవు 6 నెలలు ఇస్తున్నారు. కానీ ఇతర దేశాలలో 9 నెలలు ఇస్తున్నారు. మీరు కూడా 9 నెలలు ఇస్తే ఆరోగ్యవంతమైన పిల్లల్ని పెంచేందుకు ఉపయోగపడుతుంది. పేద కుటుంబాలలో, తమ పిల్లల్ని తామే ఒక వైపు పనిచేస్తూ పెంచుకోవల్సి ఉంటుంది. ఆ పిల్లల్ని వారితోపాటు తీసుకుని వెళ్లి ఎండలో ఉంచుతారు లేదంటే ఏ మట్టికుప్పలోనో ఆడుకుంటూ ఉంటారు. గౌరవ చైర్మన్ గారు కూడా వల్లెటూరు నుండి వచ్చిన వాళ్లు కాబట్టి చూసే ఉంటారు. గ్రామీణ ప్రాంతాలలోని పిల్లలు 4 సంవత్సరాల వరకూ స్కూల్ కి వెళ్లరు. అందుకని పిల్లలు పుట్టిన తరువాత 9 నెలలు ప్రనూతి సెలవులు ఇస్తే ఆరోగ్యవంతమైన సమాజంలో ముందుకు వెళతాము.

చివరిగా తమకు మనవి చేసేదేమంటే ప్రతి పిల్లకు వెయ్యి రూపాయలు ఇస్తున్నారు. 10 సంవత్సరాల తర్వాత వారు చదువుకునేందుకు అభివృద్ధి చెందేందుకు ఎదైనా మార్గం ఉంటుందేమో చూస్తే ఆ డబ్బు ఆ పిల్లలకు ఉపయోగపడుతుంది. పిల్లలకు కూడా మేము స్కూల్ కి వెళ్లాలి, ఈ డబ్బు మాకు ఉంది అనే భావన తీసుకువస్తే బాగుంటుందని నేను మనవి చేస్తూ ఈ అవకాశం ఇచ్చినందుకు అధ్యక్షుల వారికి ధన్యవాదాలు తెలియజేస్తూ, సెలవు తీసుకుంటున్నాను.

శ్రీ యండపల్లి శ్రీనివాసులు రెడ్డి: అధ్యక్షా, ఈ రోజు లఘుచర్చ అత్యంత ప్రాధాన్యత కలిగిన అంశం ఆరోగ్య రంగంమీద జరగడం సంతోషం. ఈ సభ ఇందుకు ప్రాధాన్యత ఇవ్వడం చాలా ఆనందం. హెల్త్ అండ్ ఎడ్యుకేషన్ ప్రతీసారి లఘుచర్చలో ఉంటుంది. రాష్ట్రంలోని ప్రజల ఆరోగ్యం పెంపొందించేందుకు ఆరోగ్యశాఖ మంత్రి గారు చాలా చక్కటి కృషి చేస్తున్నారు. ఈ విభాగానికి సంబంధించిన ముఖ్య కార్యదర్శి గారు కూడా ఆంధ్రప్రదేశ్ ఆరోగ్య రంగంలో ఒక కీలకమైన మంచి పరిణామాలతో కూడిన సంస్కరణలు తీసుకురావాలనే ఒక నిగూఢమైన అభిప్రాయం వారికుండడాన్ని అనేక సందర్భాలలో నేను గమనించాను.

మ.02.00

అధ్యక్షా, గతంలో ఔట్సోర్సింగ్ లో పనిచేసిన వారిని తొలగించాలా, కొత్తవారిని తీసుకోవాలా అని కొత్త కాంట్రాక్టర్ కి అభిప్రాయం ఉన్నప్పుడు నిస్సందేహంగా గతంలో పనిచేసిన వారికే ప్రాధాన్యత ఇవ్వాలని గౌరవ ఆరోగ్యశాఖ మంత్రి తీసుకున్న నిర్ణయం వారి చిత్తశుద్ధిని తెలియజేస్తుందని, ఈ సందర్భంగా నేను వారిని హృదయపూర్వకంగా అభినందిస్తున్నాను. అదేవిధంగా ఔట్సోర్సింగ్ లో ఇతర రంగాలలో పనిచేస్తున్న వారివల్ల కూడా ఈ వైఖరిని వారు అవలంబిస్తే బాగుంటుందని నేను అభిప్రాయపడుతున్నాను. నేను రెండోసారి శాసనమండలి సభ్యుడిగా ఉన్నాను. ఇదే ఆరోగ్యరంగం మీద గతంలో మాట్లాడినప్పుడు కొన్ని అంశాలపై కొంత ఒత్తిడి చేస్తూ చెప్పడం, వారు బాధపడడం జరిగింది. అయితే, ఈ సందర్భంలో మనం మాట్లాడుకోవాల్సిన అంశం ఏమంటే, వైద్యరంగంలో ప్రపంచ దేశాలతో పోలిస్తే మన దేశం అనేక సమస్యలను ఎదుర్కొంటున్నది. ఈ రంగాన్ని పూర్తిగా తన భుజస్కందాలమీద వేసుకోకుండా కార్పొరేట్లకు, ప్రైవేటురంగానికి అప్పజెప్పడంవల్ల, కేంద్రప్రభుత్వంగాని, రాష్ట్రప్రభుత్వంగాని ఆనాడు రాజ్యాంగంలో ఉన్న నిబంధనల ప్రకారం, రాజ్యాంగంలోని ఆదేశిక నూత్రాలలో పేర్కొన్న వైద్యరంగానికి ఏమాత్రం, అంటే ఒక్క శాతం కూడా న్యాయం చేయలేని పరిస్థితి కనబడుతోంది. అందువల్ల వైద్యరంగం చాలా భారమైన రంగంగా మారి సగటు మధ్య తరగతి, పేద, బలహీన కుటుంబీకులు ఆ భారాన్ని నెత్తిన వేసుకోవడం జరుగుతోంది. ఆ జబ్బుల నయం కోసం దాదాపు ఇళ్లు, ఆస్తులు కూడా పోగొట్టుకున్న వారు మన దేశంలో 14 శాతం మంది ఉన్నారు. మన రాష్ట్రంలో ఇది 16 శాతంగా ఉంది. అనాదిగా, అంటే స్వాతంత్ర్యం వచ్చినప్పటినుంచి మనం వైద్యరంగంలో కీలకమైన, సంక్లిష్టమైన సమస్యలు ఎదుర్కొంటున్నాము. ఈ సంవత్సరం అధిక వర్షపాతం నమోదు కావడం, అకాల వర్షాలు, వర్షాలకు ముందు అనావృష్టివంటి వాటిని ఎదుర్కొన్నాము. సీటిని నిల్వ ఉంచుకోవడంవల్ల దానిలో పెరిగిన దోమల కాటుకు గురై గతంలో డెంగీ, మలేరియా జ్వరాలు వచ్చాయి. మా పడమటి మండలాలైన ప్రకాశం జిల్లాలోగాని, నెల్లూరు జిల్లా ఉదయగిరి ప్రాంతం, మదనపల్లి ప్రాంతంలో 1200 అడుగులలో వచ్చిన ఫ్లోరిన్ వాటర్ వల్ల కీళ్లనొప్పులు, కిడ్నీ జబ్బులులాంటి అనేక వ్యాధులకు ఆ ప్రాంతాలు నిలయమయ్యాయి. అదేవిధంగా రక్షితసిరు లేక ఆనాడు వచ్చిన జ్వరాలను ఎదుర్కోవడానికి, నివారించడానికి లక్షలరూపాయలు ఖర్చుపెట్టినా ప్రజలు మృత్యువాటికలకు చేరుకోవడం జరిగింది. మరి ఈ పర్యాయం చూస్తే శ్రీకాకుళం నుండి చిత్తూరు వరకు ఎప్పుడూ లేనివిధంగా విష

జ్వరాలతో అనేకమంది మృత్యువాతపడ్డారు. ఉపాధ్యాయులు, విద్యార్థులు, చిన్నారులు సైతం ప్రాణాలు పోగొట్టుకున్నారు.

అయితే, వైద్యరంగంలో విప్లవాత్మకమైన పరిణామాలు వచ్చిన విషయాన్ని కూడా మనం గుర్తు తెచ్చుకోవాలి. బియ్యం దొరికితే చాలు గంజి కాచుకుని తాగుదామనే కరవు పరిస్థితుల్లో ఎన్.టి.రామారావుగారు రూ.2/-లకు కిలో బియ్యం పథకాన్ని ప్రవేశపెట్టడంవల్ల ఆయన్ని ఆనాడు ప్రజలు మహానుభావుడని కొలిచారు. రైతులు తీవ్రమైన విద్యుత్ ఛార్జీలు భరించలేక సంక్షోభంలో ఉన్నప్పుడు విద్యుత్ ఛార్జీలు తగ్గించారు. ఇదే సందర్భంలో శ్రీ వై.ఎస్.రాజశేఖర్ రెడ్డిగారు కూడా ఉచితంగా కరెంటు ఇవ్వడం, 104, 108లాంటి స్కీములు తీసుకురావడం, సి.ఎం. రిలీఫ్ ఫండ్ ద్వారా రిక్షా కార్మికునికి కూడా గుండెజబ్బులు వస్తే చికిత్స చేసుకోవడానికి అనేక అవకాశాలు ఇచ్చారు. ఈనాటి ప్రభుత్వం కూడా వాటిని ముందుకు తీసుకుపోతోంది. ఇవన్నీ సంక్షేమ పథకాల కిందకు వస్తాయి. కేంద్ర, రాష్ట్ర ప్రభుత్వాలు వైద్యాన్ని తమ భుజస్కందాల మీద వేసుకోకపోతే, దాదాపు 80 శాతం మంది ప్రజలు ప్రైవేటు, కార్పొరేటు హాస్పిటల్స్ కు వైద్యం కోసం వెళ్లవలసిన పరిస్థితులు వస్తాయి. చిన్న చిన్న మాత్రలతో, నూదులతో నయమయ్యే జబ్బులను కూడా నయం చేసుకోలేక, సరైన షాపకాహారం లేక అనేకమంది చిన్నారులు, బాలింతలు దాదాపు పద్నాలుగు లక్షలమంది ఈ రాష్ట్రంలో చనిపోయారనే విషయాన్ని మనం గమనించాలి. చిత్తూరు నుంచి శ్రీకాకుళం వరకు ఉన్న ప్రాంతాలన్నీ జ్వరాల నిలయాలుగా మారాయి. నిన్న కూడా నేను ఒక టీవీ చూసి వస్తున్నాను. నెలరోజుల నుంచి జ్వరంతో బాధపడుతున్న పరిస్థితిలో, వారు ఏ యాంటిబయోటిక్ ఇచ్చినా రియాక్ట్ కావడంలేదని డాక్టర్లు చెబుతున్నారు. జ్వరం వచ్చి ఫ్లేట్ లెట్స్ తగ్గిపోతే అది డెంగీ అని బయపెట్టి ప్రజల నుంచి లక్షల రూపాయలు హాస్పిటల్స్ లో వసూలు చేస్తున్నారు. ప్రధానంగా డెంగీ జ్వరానికి, సాధారణ జ్వరానికి చేయవలసిన రక్తపరీక్షలలో తేడా తెలుసుకోకుండా, ఎలీసా పరీక్షా కేంద్రాలను తెలుసుకోకుండా, డయాగ్నోసిస్ చేసే పరిస్థితులు హాస్పిటల్స్ లో ఉంటున్నాయి. ఈరోజు పైమరీ హెల్త్ సెంటర్లలో, కమ్యూనిటీ హెల్త్ సెంటర్లలో డాక్టర్లు, ఫార్మసిస్టులు, నర్సుల కొరత విపరీతంగా ఉంది. మెటర్నిటీ హాస్పిటల్స్ లో సరైన సదుపాయాలు ఉన్నా, లేకపోయినా ఒక్కొక్క బెడ్డుకు ఇద్దరు మాతృమూర్తులు అడ్మిట్ అవుతున్నారు. ఎప్పుడైనా ప్రైవేటు హాస్పిటల్స్ కి గర్భిణి వెళితే, 80శాతం సిజేరియన్ డెలివరీలు చేస్తున్న వైఖరి చూస్తుంటే ఈ ఆరోగ్య వ్యాపారం ఏ కోవకు, ఏదిశకు చేరుతుందో అర్థంకావటంలేదు. అయినా కూడా సర్వీస్ మోటివ్ తో కొన్ని హాస్పిటల్స్ లో సర్వీసు చేస్తున్నారు. ఈరోజు మా తిరువతిలో స్విమ్స్ నూవర్స్ పైలెట్ హాస్పిటల్ ఒక ప్రధాన కేంద్రంగా ఉంది. అదేవిధంగా రిమ్స్ ఒంగోలులో నూవర్స్ పైలెట్ హాస్పిటల్ ఉంది. తిరుమల తిరుపతి దేవస్థానం సహకారంతో స్విమ్స్ హాస్పిటల్ నడుస్తోంది. కానీ అక్కడ 24 కోట్ల బడ్జెటు మాత్రమే కేటాయిస్తున్నారు. వారికి మినిమమ్ శాలరీలు ఏ చేయడానికే దాదాపు రూ.60 కోట్లు అవసరం అవుతోంది. ఆనాడు సంయుక్త ఆంధ్రప్రదేశ్ లో ఉస్మానియా హాస్పిటల్ కు సుమారు రూ.165 కోట్లు కేటాయించారు. ఈరోజు దక్షిణ భారతదేశ ఆధ్యాత్మిక కేంద్రంగా తిరుమల ఉన్న కారణంవల్ల మెటర్నిటీలో కానీ, రుయాలో కానీ అనేకమంది

తమిళనాడు నుండి పేషెంట్స్ వచ్చి అక్కడ అడ్మిట్ అవుతున్నారు. అందువల్ల స్విమ్మి హాస్పిటల్ యొక్క బడ్జెట్ను దయచేసి రూ.100 వరకు పెంచి నూపర్స్పెషాలిటీ హాస్పిటల్ అనే అర్థానికి సార్థకత తీసుకురండి. అన్ని విభాగాలలో డాక్టర్స్ని రిక్రూట్ చేయండి. అదేవిధంగా రిమ్మి హాస్పిటల్ మాదిరిగా, ప్రకాశం జిల్లా రిమ్మి హాస్పిటల్లో కూడా అదే స్థాయిలో ఒ.పి సంఖ్య నమోదు అవుతోంది. ఎక్కువగా జ్వరాలు, ఆర్థోపెడిక్, కిడ్నీ వ్యాధులు, క్యాన్సర్ వ్యాధులు ప్రబలిపోతున్నాయి. ఒక ప్రక్క డాక్టర్ల కొరత కొట్టొచ్చినట్లు కనిపిస్తోంది. మన రాష్ట్రంలో ప్రతి సంవత్సరం 5000 మంది ఎంబిబిఎస్ విద్యార్థులు వైద్య కళాశాల నుంచి బయటకు వస్తున్నారు. అనేక ప్రాథమిక ఆరోగ్య కేంద్రాలలో ఖాళీలు ఉంటున్నాయి. గౌరవ శాసనమండలి సభ్యులు చెప్పినట్లు ఒక టీచర్ కంటే, డాక్టర్ కి తక్కువ వేతనం ఇవ్వాలి అవసరం లేదు. తక్కువ వేతనాలు ఇవ్వడంవల్ల ఆ డాక్టర్లు కేరళకో, బెంగాళుకు వెళ్లి ఉద్యోగాలు చేసుకుంటున్నారు. ప్రాథమిక ఆరోగ్య కేంద్రాలలో రెగ్యులర్ బేసిస్ లో వైద్యుల్ని, ఫార్మసిస్టులను, ఎ.ఎన్.ఎం.లను నియమించండి. రెగ్యులర్ బేసిస్ లో వేతనం ఇస్తే ఎంబిబిఎస్ డాక్టర్లు మారుమూల ప్రాంతాలకు వెళ్లి ఉద్యోగం చేయడానికి కూడా సిద్ధంగా ఉన్నారని నేను ఈ సందర్భంగా మీకు తెలియపరుస్తున్నాను.

మ. 02.10

అధ్యక్షా, అదేవిధంగా ఇటీవల ఆరోగ్య శాఖ వారు 465 జీవో ఇచ్చారు. ఆ జీవోలో ఆర్ఎంపిలు కూడా ట్రీట్మెంట్ చేయవచ్చు అని ఇచ్చారు. ఆర్ఎంపి డాక్టర్లలో కూడా మంచి మంచి డాక్టర్లు ఉన్నారు. వారందరినీ కూడా ఈ సందర్భంగా అభినందిస్తున్నాను. అయితే, ఆరోగ్య శాఖ నియమాల ప్రకారం ఈ ఆర్ఎంపి డాక్టర్లకు డయాగ్నోసిస్ చేసే ఒక సైంటిఫిక్ సేచర్ వారి దగ్గర ఉండదు. వాళ్ళు ప్రెస్క్రిప్షన్ కూడా ఇవ్వకూడదు. డాక్టర్లు చేసిన డయాగ్నోసిస్, డాక్టర్లు ఇచ్చిన ప్రెస్క్రిప్షన్ల ప్రకారమే ఆ వ్యాధికి సంబంధించిన ఒక గైడ్ లాగా ఆర్ఎంపి డాక్టర్లు ఉపయోగపడాలి తప్పితే, అటువంటి వారు ట్రీట్మెంట్లు చేయడానికి కొనసాగకూడదు. వాళ్ళు వాడుతున్న హయస్ట్ యాంటీ బయాటిక్స్, యాంటీ స్టెరాయిడ్స్ వల్ల, యాంటీ కిల్లర్స్ వల్ల ఈరోజు పేషెంట్లు రెసిస్టెన్స్ లాలరెన్స్ కోల్పోయారు. నిన్న ఆరోగ్య శాఖా మంత్రిగారు మాట్లాడుతూ ఈ రాష్ట్రంలో రెసిస్టెన్స్ పవర్ తగ్గిపోయిందని, ఆ కారణంగా వ్యాధులను మనం నివారించలేకపోతున్నామని చెప్పారు. ఇది ప్రధానమైన కారణం. సరైన డయాగ్నోసిస్ లేకపోవడం వల్ల జ్వరం వస్తే, దానికి వేగవంతంగా ట్రీట్మెంట్ చేయాలని చెప్పి, పెయిన్ కిల్లర్స్, స్టెరాయిడ్స్, యాంటీ బయాటిక్స్ ను ఇష్టం వచ్చిన రీతిలో ఇవ్వడం వల్ల ఈ రెసిస్టెన్స్ పవర్ అనేది మనం కోల్పోతున్నాము.

అధ్యక్షా, ఈనాడు మన రాష్ట్రంలో దాదాపుగా 193 అర్బన్ పిహెచ్ సిలను ప్రైవేట్లైజేషన్ చేశారు. అసలు ఈ ప్రైవేట్లైజేషన్ అంటేనే భయం వేస్తోంది. ఒక వ్యాధి వస్తేనే బంధువుల దగ్గరకి అప్పుల కోసం పోయి, వ్యాధిగ్రస్తుడు అని కన్నీళ్ళు పెట్టుకుంటే, సానుభూతితో అవతలివారు అప్పులు ఇవ్వడం జరుగుతోంది. ఆ తరువాత ఆ అప్పులను తీర్చడానికి ఉన్న ఆస్తిపాస్తులు అమ్ముకుంటున్న సందర్భాలు కూడా మనం ఎన్నో చూస్తున్నాం. నేను ఈ సందర్భంగా

తమ ద్వారా గౌరవ మంత్రివర్యులకు విజ్ఞప్తి చేసింది ఏమిటంటే, మానవతా హృదయంతో ఏవైతే 193 అర్బన్ సెంటర్లను ప్రైవేట్లైజేషన్ చేశారో, వాటిని ప్రభుత్వం టేకప్ చేయాలని హృదయపూర్వకంగా ప్రభుత్వాన్ని కోరుతున్నాను.

అధ్యక్షా, ఈ ప్రైవేట్లైజేషన్ కేంద్రాలలో ప్రభుత్వ డాక్టర్లనే నియమించుకోవలసిన అవసరం ఎంతైనా ఉంది. చాలామంది యువకులు నర్సింగ్ మోటివ్ తో ఉంటున్న నేపథ్యం కూడా ఉంది. ఎక్కువ మెడికల్ కళాశాలలను ఇవ్వడమే కాదు, అందులో నైతిక విలువలను కూడా పెంపొందించవలసిన అవసరం ఎంతైనా ఉంది. చిత్తూరు జిల్లాలో బ్రహ్మాండమైన నూపర్ స్పెషాలిటీ ఆసుపత్రులను మైమరపించేటటువంటి ఆసుపత్రులు కూడా ఉన్నాయి. ఒక్కోసారి రూయా స్విమ్ లో లేని విభాగాలు అక్కడ ఉన్నాయి. దానిని అపోలో వాళ్ళకు అప్పచెప్పాము. అప్పటి నుంచి అక్కడ చేస్తున్న టెస్టులు కూడా ఎక్కువగానే ఉన్నాయి. అందులో మెటాస్ అనే సంస్థకు ఈ టెస్టులను అప్పగించారు. మరొక జిల్లాలో వబ్లిక్ ప్రైవేట్ పార్ట్నర్షిప్ తో మరొక సంస్థకు అప్పచెప్పారు. వైద్యాన్ని పూర్తిస్థాయిలో ప్రభుత్వ డాక్టర్ల చేత వైద్యం చేయించేలా చేయమని తమ ద్వారా గౌరవ మంత్రిగారిని కోరుతున్నాను. ప్రభుత్వమే పేదలు, బడుగు, బలహీన వర్గాల ప్రజలు తీసుకుంటున్న వైద్యానికి న్యాయం చేయవలసిందిగా తమ ద్వారా గౌరవ మంత్రివర్యులను కోరుతున్నాను.

అధ్యక్షా, ఇటీవల నేను రుయా ఆసుపత్రిలోని ఇంటెన్సివ్ కేర్ కి వెళితే, అక్కడ మొబైల్ ఎక్స్ రే కూడా లేని సందర్భాన్ని చూసిన తరువాత, చాలా బాధాకరమనిపించింది. ఎందుకంటే, అక్కడ ఆ పేషెంట్లు చావుకు దగ్గరగా, చాలా దయసీయమయిన స్థితిలో ఉన్నారు. అక్కడ మొబైల్ ఎక్స్ రే ఏమయ్యిందంటే, అక్కడికి సిబ్బంది అది మరమ్మత్తుకు గురైనదని చెబుతున్నారు. ఈ సందర్భంగా తమ ద్వారా ప్రభుత్వానికి విజ్ఞప్తి చేసేదేమిటంటే, మొబైల్ ఎక్స్ రేలు, లేదంటే, ఇటువంటి డయాగ్నోసిక్ సంబంధించిన అధునాతన పరికరాలు మరియు సైమరీ హెల్త్ సెంటర్ల వారికి అప్పగించండి. ఎలీసా టెస్ట్ చేసే పరికరానికి కావలసిన సంబంధిత పరికరాల ధర దాదాపు రూ.2 లక్షలుగా ఉంటుంది. అంతకంటే ఎక్కువ డబ్బులు కావు. అవన్నీ కూడా సైమరీ హెల్త్ సెంటర్లు, కమ్యూనిటీ హెల్త్ సెంటర్లలో ఇవ్వవలసిన అవసరం ఎంతైనా ఉంది. వాటిల్లో ల్యాబ్ అనిస్టాంట్లను, పార్మసిస్ట్లను నియమించవలసిన అవసరం ఎంతైనా ఉందని తమ ద్వారా ప్రభుత్వం దృష్టికి తీసుకువస్తున్నాను.

అధ్యక్షా, మన రాష్ట్రంలో జనరిక్ షాపులను అయితే నెలకొల్పాము కానీ, జనరిక్ మందులను డాక్టర్లు ప్రిస్క్రిప్ట్ చేయలేకపోతున్నారు. అటువంటి జనరిక్ మందులను ప్రభుత్వం అందుబాటులోకి తీసుకురావలసిన అవసరం ఎంతైనా ఉందని తమ ద్వారా ప్రభుత్వానికి తెలియజేస్తున్నాను. ఎందుకంటే, దాదాపుగా 400 శాతం ఆదాయంతో ఈ రంగం వాణిజ్యవరంగా నర్సింగులు తీసుకుంటోంది. ఎందుకంటే, ఇది ప్రజాస్వామ్య దేశం. అటువంటి ప్రజాస్వామ్య వాతావరణంలో అటువంటి సంస్థలు ఎన్నో కావాలి. కానీ, వాటిని నివారిస్తూ, అతి చేరువలో, అతి తక్కువలో, అతి తక్కువ ఖర్చుతో కూడా మనకు ఆ మందులను అందించవలసిన ప్రత్యేకమైన బాధ్యత ఎంతైనా ఉంది. ఒకసారి మీరే గమనించినట్లయితే, సైమరీ హెల్త్ సెంటర్లలో ఏ సమయానికి వెళ్ళినా, డాక్టర్లు ఉండరు. డిఎంహెచ్ఓని అడిగితే,

డాక్టర్ల గురించి చెప్పలేకపోయారు. ఇక్కడ సభలో చిత్తురు జిల్లాకు సంబంధించిన శాసనమండలి సభ్యులు కూడా ఉన్నారు. జిల్లాపరిషత్ నమావేశాలలో కూడా ఈ విషయాన్ని నేను ప్రశ్నించాను. ఎందుకంటే, అనారోగ్యవరంగా జ్వరాలతో చనిపోతున్న వారి సంఖ్య ఎక్కువవుతోందని, డెంగీ మరణాలు కూడా ఎక్కువ అవుతున్నాయని ప్రశ్నించాను. డెంగీ జ్వరాలు కాకపోయినా కూడా, ఫ్లేబ్లెట్స్ తగ్గిపోతే డెంగీ జ్వరం వచ్చేసిందని డాక్టర్లు చెబుతున్నారు. ఫ్లేబ్లెట్స్ తగ్గినా సరే, బ్లడ్లో నుంచి ఫ్లేబ్లెట్స్ను వేరు చేయడానికి దాదాపుగా రూ.300, రూ.500, రూ.1,000లు ఖర్చు అవుతోంది. కాసి, దాదాపు రూ.20,000లు వసూలు చేస్తున్నారు. ఫ్లేబ్లెట్స్ డిక్రీజ్ అయినా సరే, ఆ ఇమ్యూనిటీ వసర్ వచ్చిన తరువాత రెండు రోజులకే అవి రికవరీ అవుతున్న సందర్భాలు కూడా ఉన్నాయి. ఈ ఎడ్యుకేషన్ను కూడా ఇవ్వలేని పరిస్థితులలో ఈ ఆరోగ్య వ్యాపారం చాలా జోరందుకుందని ఈ సందర్భంగా తమ ద్వారా గౌరవ మంత్రిగారి దృష్టికి తీసుకువస్తున్నాను. దయచేసి వీటన్నింటినీ ప్రభుత్వం కూడా సానుకూలంగా గమనించాలని కోరుతున్నాను.

అధ్యక్షా, అలాగే హెల్త్ కార్డులకు సంబంధించి కూడా గౌరవ సభ్యులు ప్రస్తావించారు. ఆ హెల్త్ కార్డులను కూడా కార్పొరేట్ స్థాయిలో సహాయపడే విధంగా ఇచ్చి, అన్ని విభాగాలకు వాటిని వర్తింప చేసేలా తగిన చర్యలు తీసుకోవాలని కోరుతున్నాను. అంటే, ఎయిడెడ్ అయినా, సిఎం రిలీఫ్ ఫండ్ నుంచి అయినా ఎన్ని లక్షల రూపాయలైనా అర్జులైన పేదవారికి అందజేసేలా ప్రతి ఒక్కరికి ఈ హెల్త్ కార్డులను వెంటనే మంజూరు చేయాలని తమ ద్వారా ప్రభుత్వానికి విజ్ఞప్తి చేస్తున్నాను. ఈ విషయాన్ని కూడా చాలా స్పష్టంగా తేల్చి చెప్పవలసిన అవసరం ఉన్నదని నేను ఈ సందర్భంగా గౌరవ ఆరోగ్య శాఖా మంత్రిగారి దృష్టికి తీసుకువస్తున్నాను. ఎన్నేళ్ళు అయినా సరే హెల్త్ ప్రీమియమ్ను ఇన్సూరెన్సు రూపంలో కట్టించుకుంటూ, హెల్త్ కార్డుల విషయాన్ని సెటిల్ చేయకపోతే మాత్రం అది చాలా తీవ్ర పరిణామంగా ఉంటుందని చెప్పి నేను ఈ సందర్భంగా తమ ద్వారా తెలియజేస్తున్నాను.

అధ్యక్షా, అన్ని కేంద్రాలలో కూడా ప్రభుత్వ డాక్టర్లను నియమించవలసిన అవసరం ఉంది. వారికి వేతనాలు పెంచవలసిన అవసరం ఉంది. ఏఎన్ఎంల, ఆర్ఎంపిల కంటే కూడా నర్సుల ప్రీస్క్రిప్షన్లు బావుంటాయి. నర్సింగ్, ఏఎన్ఎంలు, ల్యాబ్ టెక్నిషియన్లు మొదలైన వారందరికీ ప్రభుత్వవరంగా ప్రాధాన్యతలను ఇవ్వవలసిన అవసరం ఎంతైనా ఉంది. బడ్జెట్ వంటి అత్యున్నతమైన ఆసుపత్రులు పేదప్రజలను ఆదుకుంటున్న సందర్భాలను కూడా గుర్తుతెచ్చుకుని అటువంటి ప్రభుత్వ సెక్టారులో ఉంటున్న నూవర్స్ సిఫాలిటీ ఆసుపత్రులను నిరుపేదలకు, పేదలకు, దళితులకు అందరికీ సమానత్వంగా ఆరోగ్యాన్ని పెంపొందించే విధంగా ప్రభుత్వం తగిన చర్యలు తీసుకోవాలని కోరుతున్నాను. నిజమైన సంస్కరణలను తీసుకురండి. ఎవరైతే నిజమైన సంస్కరణలను తీసుకువచ్చి, ప్రజలకు మేలు చేకూరుస్తారో, ఆ ప్రభుత్వానికి దీర్ఘకాలిక మన్ననలు ఉంటాయి. గతంలో ఎవరైనా మంచి మంచి సంస్కరణలను తీసుకువచ్చి ఉంటే, మంచి సర్వీసులు చేసి ఉంటే, అటువంటి వారికి ప్రాధాన్యత ఇవ్వండి. ఆ సంస్కరణలకు మరింత రూపాంతరం చెందించి, వాటిని మరింత పెంపొందించవలసిందిగా ఈ సందర్భంగా తమ ద్వారా గౌరవ మంత్రిగారి దృష్టికి తీసుకువస్తున్నాను.

అధ్యక్షా, ఈ సందర్భంగా ఆరోగ్య రంగం ఈ రోజుకి పూర్తిస్థాయిలో 80 శాతం పై చిలుకు కార్పొరేట్ ప్రైవేటీకరణ ఉండడం వల్ల ఆ ఆరోగ్యాన్ని అందుకోలేక అప్పలపాలవుతున్న మధ్య తరగతి, నిరుపేదలు, పేదలు, బడుగు, బలహీనులు మరీ ముఖ్యంగా ఈ రంగాలలో పనిచేస్తున్న వారందరినీ కూడా ఆదుకోవలసిందిగా కోరుతున్నాను. ప్రత్యేక కర్తవ్యంగా ఈ రాష్ట్ర ప్రభుత్వం ముందడుగు వేస్తే, అది మానవాభివృద్ధి సూచికలో మనం అగ్ర భాగానికి చేరుకోవడానికి అవకాశం ఎంతైనా ఉంటుందని తెలియజేస్తున్నాను. ఈనాడు మన రాష్ట్రంలోని పేదప్రజలు ఇంకా ఆకలితో అలమటిస్తున్న దశలో ఆంధ్రప్రదేశ్ దాదాపుగా నూరవ స్థానంలో ఉంది. పాస్టికాహారాన్ని అందుకోలేక చిన్నారులు, బాలింతలు అనేక ఇబ్బందులు పడుతున్నారు. బిడ్డలను ప్రసవించేటప్పుడు కూడా తల్లులు, చిన్నారులు కూడా మరణాలకు గురవుతున్నారు. ఒక రంగాన్ని మరొక రంగం ఆదుకుంటూ పనిచేసుకోవలసిన అవసరం ఎంతైనా ఉందని ఈ సందర్భంగా నేను అభిప్రాయపడుతున్నాను. అధ్యక్షా, ఇంకా కొన్ని విషయాలలోకి వెళ్ళవలసి ఉన్నా కూడా వెళ్ళలేని పరిస్థితి ఉన్నది కాబట్టి, ఈ అవకాశం ఇచ్చిన మీకు హృదయపూర్వకంగా ధన్యవాదాలు తెలుపుకుంటూ, సెలవు తీసుకుంటున్నాను.

Mr. Chairman: We will continue tomorrow minister garu...

డా. కామినేని శ్రీనివాస్: అధ్యక్షా, సభలో చాలా మంది పెద్ద వాళ్ళు డయాబెటీస్ తో ఉన్నవారు కూడా ఉన్నారు. అయితే, రేపు మనం ఈ చర్చను కొనసాగిద్దాము. గౌరవ సభ్యులు అడిగిన ప్రశ్నలు అన్నింటికీ సమగ్రంగా నేను జవాబులు చెబుతాను.

మిస్టర్ చైర్మన్ : ఇప్పుడు లంచ్ టైం అయింది కాబట్టి, ఈ చర్చను రేపు కొనసాగిద్దాము. **The House is adjourned to meet again tomorrow at 10.00 am.**

(The House then adjourned at 2.17 p.m. to meet again at 10.00 a.m. on Tuesday, the 21st November, 2017.)

**“Published under Rule 316 of the Rules of Procedure and
Conduct of Business in the Andhra Pradesh Legislative
Council and printed at the AP Legislative Assembly Press,
Velagapudi, Amaravati.”**